
ଆନୁଷ୍ଠାନିକ 


ଆଧୁନିକ ଓଡ଼ିଆ ସାହିତ୍ୟର ମହାକବି ସଚ୍ଚିଦାନଂଦ ରାଉତରାୟ 
ଓଡ଼ିଆ ଜାତିପାଇଁ ଗର୍ବ ଓ ଗୌରବ । ବିଗତ ସାତୋଟି ଦଶନ୍ଧି ଧରି ସେ 
ଓଡ଼ିଆ ଭାଷା-ସାହିତ୍ୟକୁ ବିପୁଳ ସାରସ୍ଵତ ବିଭୂତି ପ୍ରଦାନ କରିଛନ୍ତି । 
ଏବେ ବି ତାଙ୍କର ଯଶସ୍ବୀ ଲେଖନୀ ସକ୍ରିୟ । ଜଣେ ସଫଳ ସ୍ୃଜନଶିଳ୍ପୀ 
ଭାବରେ ସେ ଜାତୀୟ ଓ ଆନ୍ତର୍ଜାତୀୟ ସ୍ତରରେ ନିଜର ବଳିଷ୍ଠ ପଦାଙ୍କ 
ସ୍ପଷ୍ଟ କରିପାରିଛନ୍ତି । ମାଆ ବାକ୍୍‌ଦେବୀଙ୍କର ତାଙ୍କ ପ୍ରତି ଅପାର କରୁଣା 
ରହିଛି ବୋଲି ଧରି ନେବାକୁ ପଡ଼ିବ । 

‘ଉତ୍କଳ ସାହିତ୍ୟ ସମାଜଂ କିଛି ବର୍ଷ ତଳେ ସ୍ଥିର କରିଥ୍ଲା- 
କେବଳ ଅତୀତମୁଖୀ ହୋଇ, ବିଗତ-ଆମ୍ବା ପ୍ରତିଭାଧରଙ୍କ ସଂର୍ପକରେ 
କିଛି ଆଲୋଚନା କର୍ମ ସଂପାଦନ କରିବା ବ୍ୟତୀତ, ବରଁମାନକୁ କୀର୍ରି- 
ଉତ୍କଳ କରୁଥ୍ବା ବରପୁତ୍ରମାନଙ୍କ ବିଷୟରେ କିଛ କିଛି କାର୍ଯ୍ୟ କରାଯିବା 
ଦରକାର । ଅନୁଷ୍ଠାନର ଶତାଦ୍ଦୀ ସମାରୋହ ପାଳିତ ହେଉଥ୍‌ବା 
ଅବସରରେ ଆମେ ପ୍ରଥମେ ମହାନ୍‌ ସରସ୍ଵତୀ ପୁତ୍ର ସଚ୍ଚିଦାନଂଦ 
ରାଉତରାୟଙ୍କ ଜୀବନୀ, କୀରି ଓ କୃତିକୁ ସଂକ୍ଷେପରେ ଏକତ୍ର ସମାବେଶ 
କରୁଛୁ । ଏହି ପୁଣ୍ଯକର୍ମ କରିବାର ସୂତ୍ରଧର ହୋଇଛନ୍ତି ଡଃ ମଣୀନ୍ଦ୍ର 
କୁମାର ମେହେର । ସେ ବିଖ୍ୟାତ କବି ଗଙ୍ଗାଧର ମେହେରଙ୍କ ବଂଶଧର । 
ତାଙ୍କ ସାଧନା ଓ ସିବି ପ୍ରଶଂସନୀୟ ; ଏହି କାର୍ଯ୍ୟ କରି ସେ ଆମ ଜାତିକୁ 
କୃତଜ୍ଞ କରିଛନ୍ତି । ତେଣୁ ମୁଁ ତାଙ୍କୁ ସାଧୁବାଦ ଜଣାଉଛି । 

ପ୍ରକାଶକ ବନ୍ଧ ସାହିତ୍ଯଂସମାଜର ଏହି ମହତ ଉଦ୍ଦେଶ୍ଯକୁ 


ସଫଳ କରିବାରେ ସହାୟକ ହୋଇଥ୍‌ବାରୁ ତାଙ୍କୁ ଅଶେଷ ଧନ୍ଯବାଦ 
ଜଣାଉଛି । 


ଡଃ ରନ୍ଧାକର ଚଇନି 

ତା.0୭/o0୫/0୪ ସଭାପତି 
ଉତ୍କଳ ସାହିତ୍ୟ ସମାଜ 

କଟକ 

ସୂଚନା 


ଶତାଦ୍ଦୀର ଅଗ୍ରଗଣ୍ୟ ସାହିତ୍ୟ ସ୍ରଷ୍ଟା ପଦ୍ମଶ୍ରୀ ସଙ୍ଚିଦାନଂଦ ରାଉତରାୟଙ୍କ ଅବଦାନ 
ଓଡ଼ିଆ ସାହିତ୍ୟକୁ ବିପୂଳ । ତାଙ୍କର ଜୀବନ ବ୍ୟାପୀ ସାହିତ୍ୟ ସାଧନା ଓଡ଼ିଆ ସାହିତ୍ୟକୁ 
କରିଛି ଚଳଚଞ୍ଚଳ । ଯୁଗ ଚେତନାର ଏକ ବିଶ୍ଵସ୍ତ ବାର୍ରାବହ ରୂପେ ତାଙ୍କର ନେତୃତ୍ଵ ଆମ 
ସାହିତ୍ୟରେ ନୂତନ ଦିଗ ଉନ୍ମୋଚନ କରିଛି । ସେ ଆଧୁନିକ ଓଡ଼ିଆ କବିତାର ସଫଳ 
ନିର୍ମାତା । ଡ଼ଃ ରାଉତରାୟ କବିତାରେ ଯେପରି ଜନମନକୁ ସ୍ତର୍ଶ କରିଛନ୍ତି ତାହାର 
ପଟ୍ଟାନ୍ତର ନାହିଁ । ସେଥ୍‌ପାଇଁ ସେ ସାଂପ୍ରତିକ ଓଡ଼ିଆ ସାହିତ୍ଯର ପ୍ରିୟ, ଅତିପ୍ରିୟ 
ସମ୍ମାନନୀୟ, ବରେଣ୍ୟ କାବ୍ୟପୁରୁଷ ! ଓଡ଼ିଆ ସାହିତ୍ୟରେ ଏହି ପ୍ରବାଦ ପୁରୁଷ ଜଣେ 
ପ୍ରଖ୍ୟାତ ଗଦ୍ୟସ୍ରଷ୍ଟଠା ମଧ୍ଯ । ସେ ଗଳ୍ପ, ଉପନ୍ୟାସ, ସମାଲୋଚନା, ସଂପାଦନା ଆଦି ବିଭିନ 
କର୍ମରେ ସ୍ଵକୀୟ ସ୍ଵାକ୍ଷର ଅଙ୍କନ କରିଛନ୍ତିଂ ଯାହା ତାଙ୍କ ବହୁମୁଖୀ ପ୍ରତିଭାର ପରିଚୟ 
ପ୍ରଦାନ କରେ । ମହାକବି ଡ଼ଃ ସଚଚିଦାନଂଦ ରାଉତରାୟଙ୍କ ସାରସ୍ଵତ କୃତି ପାଇଁ ଜାତୀୟ 
ଓ ଆନ୍ତର୍ଜାତିକ ସ୍ତରରେ ଓଡ଼ିଆ ସାହିତ୍ୟ ସଂପ୍ରତି ସୁ ସମ୍ମାନିତ । 


ଉତ୍କଳ ସାହିତ୍ୟ ସମାଜ ଶତାବ୍ଦୀ ସମାରୋହ ପାଳନ ଅବସରରେ ଏହି ପ୍ରଖ୍ୟାତ 
କବିଙ୍କର ସଂକ୍ଷିପ୍ତ ଜୀବନୀ ପ୍ରକାଶ କରି ଆମେ ଗର୍ବ ଅନୁଭବ କରୁଛୁ । ଡ଼ଃ ସଚଚିଦାନଂଦ 
ରାଉତରାୟଙ୍କ ଜୀବନୀ ଆମ ପାଇଁ ପ୍ରେରଣାର ଉତ୍ସ । ତାଙ୍କ ମହାନ ସାରସ୍ଵତ ଜୀବନ 
କଥୀକୁ ଜନ ମାନସରେ ବହୁଳ ଭାବରେ ପ୍ରସାରିତ କରାଇବାରେ ଆମର ଏହା ଏକ 
ଉଦ୍ୟମ । ସ୍ଵଭାବ କବି ଗଙ୍ଗାଧର ମେହେରଙ୍କର ପ୍ରଂପୌତ୍ର ଅଧ୍ୟାପକ ଡ଼ଃ ମଣୀନ୍ଦ୍ର କୁମାର 
ମେହେର ଏହି ଗ୍ରଟିକୁ ଖୁବ୍‌ କମ ସମୟ ଭିତରେ ରଚନା କରି ଆମ୍ଭମାନଙ୍କୁ ଅନୁଗୃହୀତ 
କରାଇଛନ୍ତି। ସେ ଜଣେ ସଫଳ ଗବେଷକ, ପ୍ରାବନ୍ଧିକ ସମାଲୋଚକ, ଗାଳିକ ଓ 
ସଂପାଦକ ଭାବରେ ସୁ ପରିଚିତ । ଏହି ପୂଣ୍ଯ ସାରସ୍ଵତ କର୍ମ ପାଇଁ ଆମେ ତାଙ୍କୁ 
ଅଭିନନ୍ଦନ ଜଣାଉଛୁ । 


ଏହି ଉଦ୍ଯମକୁ ସଫଳ ରୂପ ଦେବାର ଏସ୍‌ବି ପବ୍ଲିକେଶନ୍ନସର ସତ୍ସାଧ୍‌କାରୀ 
ପ୍ରଗତିଶୀଳ ପ୍ରକାଶକ ଶ୍ରୀ ନଳିନୀକାନ୍ତ ନନ୍ଦଙ୍କ ନିଷ୍ଠା, ଆନ୍ତରିକତା ପ୍ରଶଂସନୀୟ । ତାଙ୍କୁ 
ଅନୁଷ୍ଠାନ ପକ୍ଷରୁ କୃତଜ୍ଞତା ଜଣାଉଛି । 


ଗ୍ରଚଟି ପାଠକୀୟ ଶ୍ରଦ୍ଧା ଲାଭ କରିବ ବୋଲି ଆମେ ଆଶା ଓ ବିଶ୍ଵାସ ରଖୁଛୁ । 


ତା. 0୭/0୫/0୪ ଡ଼ଃ ବିଜୟାନନ୍ଦ ସିଂହ 
ଶ୍ରୀରାମଚନ୍ଦ୍ର ଭବନ ସାଧାରଣ ସଂପାଦକ 
ଉତ୍କଳ ସାହିତ୍ୟ ସମାଜ 
କଟକ 

ଭୂମିକା 


କୈଶୋର କାଳରୁ ସଚ୍ଚିଦାନଂଦ ରାଉତରାୟଙ୍କ କବିତାର 
ସ୍ପର୍ଶରେ ଶିହରିତ ହୋଇଥ୍‌ଲି । ପରବର୍ରଭୀ ସମୟରେ ସାହିତ୍ୟର ଜଣେ 
ସଚେତନ ଛାତ୍ର ଭାବରେ ତାଙ୍କ ସାହିତ୍ୟ ଜଗତ ଭିତରକୁ ପ୍ରବେଶ କରି 
ନିଜସ୍ଵ ଚେତନାକୁ ଅଧ୍‌କ ଦୀପ୍ତ କରିବାର ଅବସର ପାଇଛି । ତେବେ 
ତାଙ୍କ ସଂପର୍କରେ ଏକ ପୁସ୍ତକ ଲେଖ୍‌ବାର କଳ୍ପନା କେବେ କରି ନଥୁଲି । 
‘ଉତ୍କଳ ସାହିତ୍ୟ ସମାଜ'ର ସାଧାରଣ ସଂପାଦକ ମାନନୀୟ ଡକ୍ସର 
ବିଜୟାନନ୍ଦ ସିଂହ ସେଇ ବରେଣ୍ଯ ସାହିତ୍ୟ ସାଧକଙ୍କ ଉପରେ 
ମନୋଗ୍ରାଫ୍ରଟିଏ ପ୍ରସ୍ତୁତ କରିବାର ଦାୟିତ୍ଵ ଦେଇ ମୋତେ ଏକ ବିରଳ 
ସୁଯୋଗ ପ୍ରଦାନ କରିଛନ୍ତି ସେଇ ପରମ ପୂଜନୀୟ ମହାନ୍‌ ଶିଛ୍ଥୀଙ୍କ 
ସଂପର୍କରେ ଧାନସ୍ଥ ହେବା ପାଇଁ । 

ସଚ୍ଟିଦାନଂଦଙ୍କ ସାହିତ୍ୟ ଜଗତ ଅତ୍ୟନ୍ତ ବିଶାଳ । ତାଙ୍କ ଜୀବନ 
କାହାଣୀ ମଧ୍ଯ ବହୁ ବୈଚିତ୍ରୟମଶ୍ତିତ । ସେଇ ଜୀବନ ଓ ସାହିତ୍ୟର ମର୍ମ 
ଯଥାର୍ଥ ଭାବରେ ଲିପିବଦ୍ଧ କରିବା ମୋ ପାଇଁ କଷ୍ଟକର ନିଶ୍ଚୟ । ତଥାପି 
ମୋର ଆନ୍ତରିକ ଶ୍ରଦ୍ଧା ବଳରେ ଯେତିକି ସମ୍ଭବ ସେତିକି ଯନ୍ରଶୀଳ ହୋଇ 
ସଂକ୍ଷିପ୍ରରେ ସେଇ ମହନୀୟ ପ୍ରତିଭାର ଆକଳନ କରିଛି । 


ପୁସ୍ତିକାଟି ସଚ୍ଚିଦାନଂଦ ରାଉତରାୟଙ୍କ ଶ୍ରଦ୍ଧାଶୀଳ ପାଠକମାନଙ୍କୁ 
କିଂଚିତ ଆନନ୍ଦ ଦେଇପାରିଲେ ଅପାର ଆନନ୍ଦ ଅନୁଭବ କରିବି । 


ବିନୀତ 
ତା.୧o/o୩/o୦୪ ମଣୀନ୍ଦ୍ର କୁମାର ମେହେର 

ସୂଚୀ 


ବିଷୟ ପୃଷ୍ଠା 


. ସଚ୍ଚିଦାନଂଦ ରାଉତରାୟ : ଜୀବନ ସ୍ପନ୍ଦନ ୭ 


ସଚ୍ଚିଦାନଂଦ : କବିତାୟନ ୧୬ 
ସଚ୍ଟିଦାନଂଦଙ୍କ ଗଳ୍ପ ଜଗତ ୩o୦ 
ଉପନ୍ୟାସ °ଚିତ୍ରଗ୍ରୀବ” ୩୬ 
ପ୍ରାବନ୍ଧିକ ସଚ୍ଚିଦାନଂଦ ୩୯ 
ଉତ୍ତରକକ୍ଷର ଆଲୋକ ୪୨ 
ଉପସଂହାର ୪୭ 
ସହାୟକ ପୁସ୍ତକ ସୂଚୀ ୪୮ 
ସହାୟକ ପ୍ରବନ୍ଧାବଳୀ ୪୮ 
* 

ସଚଚିଦାନଂଦ ରାଉତରାୟ 


ସଚ୍ଟିଦାନଂଦ ରାଉତରାୟ : ଜୀବନ ସ୍ଥନ୍ଦନ 


ଯାହାର ଅପେକ୍ଷାରେ ସମସ୍ତେ ଉତ୍କଣ୍ଠିତ, ତା'ର ଆଗମନ ପ୍ରାଣରେ କି ବିପୁଳ 
ଉଛ୍ନାସ ଭରି ନଦିଏ । ସଚ୍ଟିଦାନଂଦ ରାଉତରାୟଙ୍କ ଧରାବତରଣ ସାରା ପରିବାର ଭିତରେ 
ସୃଷ୍ଟି କରିଥ୍ଲା ଏକ ଅପୂର୍ବ ଉଲ୍ଲାସର ତରଙ୍ଗ ! ବୈଶାଖର କ୍ଲାନ୍ତ ଅବସନ୍ନ ସନ୍ଧ୍ୟା ତାଙ୍କର 
ଆବିର୍ଭାବରେ ହୋଇଯାଇଥ୍‌ଲା ଉତ୍ସସମୟ ! ବୈଶାଖ ମାସର ଶୁକ୍ଲପକ୍ଷ ଅଷ୍ଟମୀ ତିଥ୍‌ 
୧୯୧୩ ମସିହା ମଇ ମାସ ୧୩ ତାରିଖର ସେଇ ଆଲୋକିତ ମୁହୂର୍ର ସମସ୍ତଙ୍କ ପାଇଁ 
ରହିଥ୍ଲା ଏକାନ୍ତ ସ୍ମରଣୀୟ ହୋଇ । ଖୋର୍ଧା ସରହରଠୁଁ ଅଧମାଇଲ ଦୂର ସେ ଗାଁର ନାଁ 
ଗୁରୁଜଙ୍ଗ, ଯେଉଁଠି କବି ଗ୍ରହଣ କରିଥ୍ଲେ ମନୁଷ୍ୟ ଶରୀର ! ଗୋଟିଏ ମା, ବାପାଙ୍କର 
ପୁତ୍ର ହୋଇ ସେ ଜନ୍ମନେଲେ ସିନା, କିନ୍ତୁ ଜନ୍ମ ହେବା ପରେ ପରେ ହିଁ ଅପୁତ୍ରିକ ବଡ଼ବାପା 
ଓ ବଡ଼ମାଙ୍କ କୋଳ ପୂର୍ଣ୍ଣ କରିଦେଇଥ୍‌ଲେ । ସତେକି ସେ ସାରା ଜଗତରେ ପ୍ରସାରିତ 
ହୋଇଯିବାକୁ ହିଁ ଜନ୍ମ ହୋଇଥ୍‌ଲେ । ଏହାହିଁ ଯେପରି ଥ୍ଲା ସେଇ ଘଟଣାଟିର ଅର୍ଥପୂର୍ଣ୍ଣ 
ସଂକେତ । ତାଙ୍କର ସୁକୁମାର ଓଠର ସ୍ପର୍ଶରେ ବଡ଼ମାଙ୍କ ଶୁଷ୍ ସ୍ତନରୁ କ୍ଷୀର ଝରି 
ଆସିଥ୍ଲା । ଦିଆନ ବଂଶର ପ୍ରଥମ ପୁତ୍ର ଭାବରେ ସଚ୍ଚି ରାଉତରାୟଙ୍କ ପ୍ରତି ଅଜାଡ଼ି 
ହୋଇପଡ଼ିଥ୍ଲା ସ୍ଵେହ ମମତାର ଉଚ୍କଳ ଝରଣା । ସମସ୍ତେ ଅତି ଆଦରରେ ତାଙ୍କୁ 
ଡାକୁଥ୍‌୍ଲେ ବୃଢ଼ାଂ ବୋଲି । ସେଇ ଡାକ ମଧ୍ଯରେ ଝରି ପଡ଼ୁଥ୍ଲା ଅକଳନ୍ତି ମମତାର 
ବର୍ଷାଧାରା । କବିଙ୍କ ଜେଜେବାପା ମଧୁସୂଦନ ରାଉତରାୟ ଓଡ଼ିଶାର ଏକ କରଦ ରାଜ୍ୟ 
ବୌଦ ଗଡ଼ଜାତର ଦେବାନ୍‌ ଥଲେ । ତେଣୁ ତାଙ୍କ ଘରକୁ ସମସ୍ତେ ଦିଆନ ଘର ଭାବରେ 
ହିଁ ମର୍ଯ୍ୟାଦାପୂର୍ଣ୍ଣ ଦୃଷ୍ଟିରେ ଦେଖୁଥ୍‌ଲେ । ସେଇ ବଂଶରେ ପ୍ରବାହିତ ହେଉଥ୍ଲା ବୀରତ୍ବର 
ରକ୍ତଧାରା । କବିଙ୍କ ପୂର୍ବ ପୁରୁଷଙ୍କ ଭିତରୁ କେତେଜଣ ଇଂରେଜ ଫୌଜ ହାତରେ ପ୍ରାଣ 
ହରାଇଥ୍୍‌ଲେ । 

କବିଙ୍କ ଜନ୍ମିତ ପିତା ଥଲେ ପ୍ରସନ୍ନ କୁମାର ରାଉତରାୟ ଓ ମାତା ମୁକ୍ତା ଦେବୀ ! 
ଆଉ ଯିଏ ତାଙ୍କୁ ପୋଷ୍ୟ ପୁତ୍ର କରିନେଲେ ସେ ହେଉଛନ୍ତି ବଡ଼ବାପା ସଦାନନ୍ଦ ଓ 
ବଡ଼ମାଆ ହେମମାଳୀ । କବିଙ୍କ ପରିବାର ଭିତରେ କେବଳ ମଣିଷମାନଙ୍କ ମଧ୍ୟରେ 
ପାରସ୍ପରିକ ସ୍ନେହ ବଡ଼ ମଧୁର ଥୁଲା ତାହା ନୁହେଁ । ମାନବେତର ପ୍ରାଣୀମାନଙ୍କ ମଧ୍ୟ ସେଇ 
ପରିବାର ଭିତରେ ଥ୍ଲା ସ୍ବେହସିକ୍ତ ଆସନ । କବିଙ୍କ ଜେଜେ ଦେହତ୍ୟାଗ କରିବା ପରେ 
ତାଙ୍କ ଦ୍ଵାରା ପାଳିତ କୁକୁର ଶବଯାତ୍ରା ପଛେ ପଛେ ଶ୍ଵଶାନକୁ ଯିବା ଓ ଗଭୀର ନିଃସଙ୍ଗତା 
ଅନୁଭବ କରି ଶେଷ ନିଃଶ୍ବାସ ତ୍ୟାଗ କରିବା ଏକ ଅସାଧାରଣ ପ୍ରୀତି ସମ୍ବନ୍ଧର ପରିଚୟ 
ନିଶ୍ଚୟ । ନିଜ ଜେଜେ ମାଙ୍କ ଠାରୁ କବି ପାଇଥ୍ଲେ ଅପାର ମମତା ¦ ସେସବୁ କୋମଳ 
ସ୍ମତି ତାଙ୍କ ଭିତରେ ସୃଷ୍ଟି କରୁଥ୍ଲା ଜୀବାନାନୁଭୂତିର ଗଭୀର ତରଙ୍ଗ ! 

ପିଲାବେଳେ ମିଞ୍ଜି ମିଞ୍ଜି ଲଣ୍ଡନ ଆଲୁଅରେ ମାମା କୋଳରେ ଶୋଇପଡ଼ିବା ଓ 
କାହାଣୀ ଶୁଣିବା, ରାତିରେ ପେଚା, ବଣ କୁକୁଡ଼ା ଓ ବିଲୁଆର ବୋବାଳି, ଗାଁର ଦଣ୍ଡ 
ଯାତ୍ରା, ଘୋଡ଼ା ନାଚ, ଆକାଶରେ କଳା ବୌଦର ମେଳା ଏସବୁ କବିଙ୍କୁ ବିଭୋର ତନ୍ମୟ 
କରି ତୋଳୁଥ୍ଲା । ତାଙ୍କୁ ଚାରିବର୍ଷ ହେଲାବେଳେ ପାଠପଢ଼ା ଆରମ୍ଭ ହେଲା । ତେବେ 
କିଛିଦିନ ପରେ ସେ ଯେପରି ଶକ୍ତ ବେମାର ପଡ଼ିଲେ ତାହା ମୃତ୍ୟୁମୁଖକୁ ତାଙ୍କୁ ଟାଣି 
ନେଇଥ୍‌ଲା । ଅଥଚ଼ ସେହି ସଙ୍କଟରୁ ନୂଆ ଜୀବନ ଯେପରି ଲାଭ କଲେ ସେ । ସଜଢି 
ରାଉତରାୟଙ୍କ ଭିତରେ ଥ୍ଲା ଏକ ସମ୍ବେଦନଶୀଳ ଆମ୍ମା । ଗାଁର ରୁଗ୍ଣା ଜଟିଆ ମାକୁ 
ପ୍ରତିଦିନ ସେ ଖାଦ୍ୟ ନେଇ ପରଷିବା ତାଙ୍କ ଏକାତମ୍ମତାର ଅନୁଭବକୁ ଫ୍ରଟାଇ ଦିଏ । ଗାଁ 
ଏବଂ ଘରକଥା ମନେ ପଡ଼ିଲେ ସବୁ ମିଶି ଏକ ଦୃଶ୍ଯପଟ୍ଟ ହୋଇଯାଆନ୍ତି କବିଙ୍କ 
ମାନସଲୋକରେ, ଯାହା ଭିତରେ ବୃକ୍ଷଲତା, ନଇନାଳ, ଜୀବଜନ୍ତୁ, ମଣିଷ ସଭିଏଁ ମିଶି 
“ଏକାକାର ଓ ଅଟିଂନ ହୋଇଯାଆନଚି । 

୧୯୨୫ ମସିହାରେ ଖୋରଧା ହାଇସ୍ତୁଲରେ କବିଙ୍କ ନାମ ଲେଖାହୁଏ । ସ୍ତ୍ୁଲରେ 
ପଢ଼ିବାବେଳେ ତାଙ୍କର ବରୁଣେଇ ପାହାଡ଼ ଶିଖକୁ ଯାତ୍ରା ଏକ ଅବିସ୍ମରଣୀୟ ଅନୁଭୂତି । 
ପଟା ପଟା ଧାନ କିଆରୀ, ବଙ୍କା ନର, ଜନପଥ ଓ ତାଳ ତମାଳ, ଗୁଆ ଗଛ, 
ରେଳଲାଇନ୍‌- ଏସବୁର ଲୋଭନୀୟ ଦୃଶ୍ଯ ତାଙ୍କ ମନରେ ଅମ୍ତବାନରେଖା ଅଙ୍କନ 
କରିଦେଇଥ୍ଲା। ଖୋରଧା ସ୍ତୁଲରେ ପଢ଼ିବାବେଳେ ଶଗଡ଼ ଗାଡ଼ିରେ ଅନୁଗୁଳ ଯାତ୍ରା 
ତାଙ୍କର ଆଉ ଏକ ଅନୁଭୂତି । ସକାଳୁଆ ସୂର୍ଯ୍ୟକିରଣରେ ପଲ ପଲ ହୋଇ ହରିଣ 
ଖେନୁଥ୍ବାର, ଗଛମାନଙ୍କରେ ହରଡ଼ ଚଢ଼େଇ ନେଂଥ୍‌ ହୋଇ ଯାଇଥ୍‌ବା, ବାଟସାରା 
ସୁନାରୀ ଫୁଲର ହଳଦିଆ ଗାଲିଚା, ସନ୍ଧ୍ୟାର ନଡ଼ିଆ ଗଛ ତାଳ ଗଛ ବାହୁଙ୍ଗାରେ ଜହ୍ମ 
ଆଲୁଅର ଚମକ ଏସବୁ ତାଙ୍କୁ ଏକ ଚମନ୍କାର ପୃଥ୍ବୀକୁ ଉତ୍ତୋଳିତ କରିନେଇ ଯାଉଥଲା | 
୧୯୨୭-୨୮ ସାଲ ବେଳକୁ ଲୁଚି ଲୁଚି ପ୍ରେମ କରିବା ପରି ତାଙ୍କର କବିତା ପ୍ରୀତି ପ୍ରକାଶ 
ପାଇଲା । ୧୯୨୭ ମସିହାରେ କଟକ ଟ୍ରେଡ଼ିଂ କଂପାନୀ ପ୍ରକାଶ କରୁଥ୍‌୍ବା ' ପଞ୍ଚାମୃତ” 
ନାମକ ଏକ ଶିଶୁ ପତ୍ରିକାରେ ତାଙ୍କ ପ୍ରଥମ କବିତା ଛାପା ଅକ୍ଷରରେ ପ୍ରକାଶ ପାଇଥୁ୍ଲା | 
କବିତା ପ୍ରେମରେ ପଡ଼ିଥ୍ବା ଯୋଗୁଁ ସେ କ”ଣ କମ୍‌ ସମାଲୋଚ଼ିତ ହୋଇଛନ୍ତି 

ଖୋରଧା ସ୍ତ୍ୁଲରେ ଅଧ୍ୟୟନରତ ଥ୍ବାବେଳେ ସ୍ଵାଧୀନତା ସଂଗ୍ରାମର ଶିଖା କବି 
ଚେତନାକୁ ସ୍ତର୍ଶ କରିଥଲା ନିବିଡ଼ ଭାବେ । ହେଡ଼ମାଷ୍ଟରଙ୍କ କଡ଼ା ଆଦେଶ ସର୍ତ ସେ 
କଂଗ୍ରେସ୍‌ ସଭାରେ ଯୋଗଦେବା ପାଇଁ ଲାଭ କରୁଥ୍‌୍ଲେ ଅପୂର୍ବ ଉତ୍ତେଜନା । ସ୍ଵାଧୀନ 
ଭାରତ ବର୍ଷରେ ଯେଉଁ ତ୍ରିରଙ୍ଗା ପତାକା ଉଡାଇବା ଆଜି ଗୌରବର ବିଷୟ ନିଜ ସ୍ତ୍ରଲରେ 
ସେତେବେଳେ ସେଇ ପତାକା ଉଡ଼ାଇ ଥ୍‌ବାରୁ ସେ ପ୍ରଧାନଶିକ୍ଷକଙ୍କ କ୍ରୋଧର ଶିକାର 
ହୋଇଥ୍‌ଲେ । ସ୍ତୁଲ ଦରମା ନିଦଦିଷ୍ଟ ସମୟରେ ଦେଇ ନପାରିବା ଆଳରେ ତାଙ୍କୁ ସ୍ତ୍ଲରୁ 
ବହଁଷ୍ୃତ କରାଯାଇଥ୍‌ଲା। ସେତେବେଳେ ତାଙ୍କର ଥଲା ଏକାଦଶ ଶ୍ରେଣୀ । ଜାତୀୟ 
ବୀରମାନଙ୍କ ବୈପ୍ଲବିକ ଜୀବନଧାରା ତାଙ୍କୁ ସେହି ସମୟରୁ ଅନୁପ୍ରାଣିତ କରିବାକୁ 

ସଚ୍ଚିଦାନଂଦ ରାଉତରାୟ 


ଲାଗିଲା । ଗାନିଜୀଙ୍କ ଆଦର୍ଶରେ ଦୀକ୍ଷିତ ହୋଇ ସୂତା କାଟିବା ଓ ଖଦଡ଼ ପିଛିବା ତଥା 
ନିରାଵ୍ତମ୍ବର ଜୀବନ ବିତାଇବାରେ ସେ ଲାଭ କଲେ ଏକ ସ୍ଵତନ୍ତ୍ର ଆନନ୍ଦ | 

ପୂର୍ଣ୍ାଙ୍ଗ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ସ୍ଵପ୍ନ କବି ଦେଖ୍ଥ୍ଲେ ପିଲାଦିନରୁ । 
ସରଳା ଦେବୀଙ୍କ ସାନଭାଇ ଗୌରୀ କାନୁନଗୋଙ୍କ ସହ ୧୯୩୩ ମସିହାରେ ପୁରୀଠାରେ 
ସେ ଆୟୋଜନ କରିଥ୍‌ଲେ ଉତ୍କଳ ଯୁବ ସମ୍ମିଳନୀ । ଦେଶ ଗଠନର ତୀବ୍ର ଭାବନାରେ 
ଆଲୋଡ଼ିତ ହେଉଥଲା କବିଙ୍କ ଅନ୍ତର । ବାଲ୍ୟାବସ୍ଥାରେ ସେ ଦୀର୍ଘ ପତ୍ର ଲେଖୁଥ୍ଲେ 
ଗାନିଜୀଙ୍କ ପାଖକୁ । ଗାନିଢୀଙ୍କ ଠାରୁ ପୋଷ୍ଟକାର୍ଡ଼ରେ ତାଙ୍କ ପାଖକୁ ପତ୍ରଟିଏ ଆସିଲେ ସେ 
ଆନନ୍ଦରେ ଆତ୍ମହରା ହୋଇଯାଆନ୍ତି । କିଶୋର ବୟସର ପ୍ରଥମ ଗାନ୍ଧୀ ଦର୍ଶନ ତାଙ୍କ 
ହୃଦୟରେ ସୃଷ୍ଟି କରିଥ୍ଲା ବିପୁଳ ଉଦ୍ଵବେଳନ । 

. ଖୋରଧା ଅଞ୍ଚଳରେ କବିଙ୍କ ଜନ୍ମ । ତାଙ୍କ ଚେତନାରେ ଏ ଭୂମି ପ୍ରତି ଜନ୍ମ 
ନେଉଥ୍‌ଲା ବିପୁଳ ଆକର୍ଷଣିଥିଙରଶ୍ଡତରୀର୍ଥ ବୀରମାଟିର ପ୍ରତ୍ୟେକଟି ଧୃଳିକଣାରେ ମନେ 
ସନ୍ଧାନ କରୁଥ୍ଲେ ବୀରତ୍ଵର ବୈଭବ । ଯାଜପୁର ଓ ବାଙ୍କୀରେ ସେ ଅଧ୍ୟୟନ କରିଥ୍‌୍ଲେ 
କିଛିଦିନ । ବାଙ୍କୀ ହାଇସ୍ତଲ୍୍‌ ବୋଡ଼ିଂକୁ ଲାଗି ମହାନଦୀ ବନ୍ଧ । ମହାନଦୀର ଅପୂର୍ବ ଦୃଶ୍ଯ 
ଓ ନଇ ଆରପଟର ଗୀ ସବୁକୁ ପ୍ରାଣଭରି ଦେଖ୍ବାରେ ସେ ପାଉଥ୍ଲେ ଅପୂର୍ବ ଆନନ୍ଦ 
ଜଣେ ଶିଳ୍ପୀର ସ୍ତୁଲ ପାଠ କେବଳ ତା'ର ଅଧ୍ଯୟନର କ୍ଷେତ୍ର ହୋଇ ନପାରେ । ହୃଦୟର 
ପ୍ରେରଣାରେ ସେ ଯେଉଁସବୁ ପୁସ୍ତକ ପାଠ କରେ ସେସବୁ ହିଁ ଚୃହଲାଇଦିଏ ତା'ର 
ଅନ୍ତରକୁ । ଗାଁରେ ଥ୍ବାବେଳେ ସେ ଲାଲା ଲଢ୍ଚପତ୍ଵ ରାୟଙ୍କ ଲିଖ୍ତ India in 
Bondage, ଆୟାରଲେଣ୍ଡର ବିପ୍ଳବୀ ନେତା ଡି. ଭେଲେରାଙ୍କ ଢୀବନୀ ଓ ତାଙ୍କର ବହି 
ତଥା ଆଇରିସ୍‌ ବିପ୍ଳବ ସଂପର୍କରେ କେତେକ ବାଜ୍ୟାପ୍ତ ଓ ନିଷିଦ୍ଧ ପୁସ୍ତକ ସେ ପଢ଼ିଥ୍ଲେ । 
ଚାଇନିଜ୍‌ ନେତା ସାନ୍‌ୟାଡ଼ ସେନ୍୍‌ଙ୍କ ଢୀବନୀ, ନିହିଲିଷ୍ଟ ଷଡ଼ଯନ୍ତ୍ତରର ବହି, ଲେନିନ୍‌ଙ୍କ 
କଥା, କାଲିମାର୍କସ୍‌ ଏବଂ ଟ୍ରଟସ୍କିଙ୍କ ଲିଖ୍ତ ବହି ସହ ବଙ୍କିମ ଚନ୍ଦ୍ରଙ୍କ ଆନନ୍ଦ ମଠ, ନବୀନ 
ଚନ୍ଦ୍ରଙ୍କ ଅମିତାଭ, ଓାଲଟର ସ୍କଟଙ୍କ ରେବେକା ଓ ଚାଇଁସ ଲେମୃଙ୍କ Tales from 
Shakespeare, ଉପେନ୍ଦ୍ର ଭଞ୍ଜ, ଅଭିମନ୍ୟୁ, ଦୀନକୃଷ୍ଣ ସାରଳା ଦାସ, ଭାଗବତ, 
କୁନ୍ତଳା କୁମାରୀ, ରାଧାନାଥ, ମଧୁସୂଦନ, ଗଙ୍ଗାଧର, ଫକୀରମୋହନ ଆଦିଙ୍କ ବହିରେ 
ନିଜକୁ ହଜାଇ ଦେବା ଫଳରେ ତାଙ୍କର ଚେତନାରେ ସୃଷ୍ଟି ହୋଇଥ୍‌ଇଭା ନବ ନବ ତରଙ୍ଗ । 

. ବାଙ୍କୀ ସ୍ତ୍ଲ ଛାଡ଼ି ଗାଁକୁ ଫେରି ଆସିବା ପରେ ସଭା ସମିତି ସହିତ ଜଡ଼ିତ 
ହେବାରେ ସେ ଯେପରି ନିଜକୁ ନିୟୋଜିତ କରୁଥାନ୍ତି ସାହିତ୍ୟ କର୍ମରେ ସେପରି ଢ଼ାଳି 
ଦେଉଥାତ୍ତି ଆପଣାକୁ । ତାଙ୍କର ପୂର୍ଣ୍ଣିମା ଓ “ପାଥେୟ” କବିତା ସଂକଳନର ପ୍ରକାଶିନ 
ଏକ ଏକ ସ୍ମରଣୀୟ ମୁହୂର୍ଭ । ଦୁର୍ବଳ ଉପରେ ସବଳର ଅତ୍ୟାଚାର, ଦରିଦ୍ର ଉପରେ 
 ଧନୀକର ଶୋଷଣ ତାଙ୍କ ସମ୍ବେଦନଶୀଳ ପ୍ରାଣରେ ସୃଷ୍ଠି କରିଥ୍ଲା ନାନା କଂପନ । 
ପାଥେୟରେ ତାହାର ହିଁ ପ୍ରାଣବନ୍ତ ସ୍ତରଣ ପାଠକକୁ ଦେଇଛି ଏକ ଭିନ୍ନ ଉତ୍ତାପ । କବିଙ୍କର 
:ଏ ଚେତନା ଅଭିଯାନରେ ଆହୁରି ପୁଷ୍ଟ ଓ ପ୍ରସାରିତ ହୋଇ ଉଠିଛି । କୁନ୍ତଳା କୁମାରୀଙ୍କ 

ଭାଷାରେ ସେ ହୋଇଛନ୍ତି “ବୀର ମାଟି ଓଡ଼ିଶାର ପ୍ରାଣ ସନ୍ଦନ !” 

[ ୧୦ } ସଚ୍ଚିଦାନଂଦ ରାଉତରାୟ )]. 


ସଚ୍ଚିଦାନଂଦଙ୍କ ଜୀବନାନୁଭୂତି ଥ୍ଲା ବୈଚିତ୍ର୍ୟପୂର୍ଣ । ବାଉରୀ ଝିଅ ଯଶୋଦା ସହ 
ତାଙ୍କର ଭାବମୟ ସମ୍ବନ୍ଧ କବିତା ଲେଖା, ପୂରୀ ଜିଲ୍ଲା ସ୍କୁଲରେ ଅଧ୍ୟୟନ, ପୂରୀ ସମୁଦ୍ର 
କୂଳରୁ ନୂତନ ପ୍ରେରଣା ଓ ଶକ୍ତି ଆହରଣ, ସମୁଦ୍ର ସ୍କାନ, ପିଲାମାନଙ୍କ ବାଲିଘର ଭାଙ୍ଗିବା 
ଓ ଗଢ଼ିବାର ଦୃଶ୍ୟ ଅନୁଭବ ଏସବୁ ଭିତରେ ତାଙ୍କର ଜୀବନ ଥଲା ବଡ଼ ରସାପ୍ ତ | ପୂରୀ 
ରଥଯାତ୍ରାରୁ ଭାରତ ସେବାଶ୍ରମ ପକ୍ଷରୁ ସେ ସ୍ବେଚ୍ଛାସେବକର କାର୍ଯ୍ୟ ମଧ୍ଯ କରିଛନ୍ତି । 
କେବଳ କବିତା ଲେଖାରେ ତାଙ୍କର ଦରଦ ଯେ ଝରି ପଡ଼ିଛି ସେ କଥା ନୁହେଁ । ଏଭଳି 
ସ୍ବେଛାସେବୀ କାର୍ଯ୍ୟରେ ମଧ୍ୟ ଅସୁସ୍ଥ ଲୋକଙ୍କୁ ଷ୍ଟେଚରରେ ବୋହି ନେଇଯିବା, 
ଯାତ୍ରୀମାନଙ୍କୁ ଥଣ୍ଡାପାଣି ଯୋଗାଇବା ଆଦିରେ ନିଜେ ସେ ଅନୁଭବ କରିଛନ୍ତି ଏକ ଭିନ୍ନ 
ମାଦକତା । ୧୯୩୩ରେ ଗାନଛିଜୀଙ୍କ ପୂରୀ ଆଗମନ ତାଙ୍କ ଭିତରେ ସୃଷ୍ଠି କରିଥ୍ଲା ଅପୂର୍ବ 
ଭାବାବେଗ ¦ ସରକାରୀ ପ୍ରଶାସନ ଓ ସ୍ତୁଲ କର୍ଶୃପକ୍ଷଙ୍କର କଡ଼ା ନି୍୍ଦେଶ ସନ୍ତେ ସେ ଆଉ 
ଦୃଇଜଣ ଛାତ୍ରଙ୍କ ସହିତ ବିରାଟ ଜନତାଙ୍କ ସହ ସାମିଲ ହୋଇ ଗାନ୍ଧିଜୀଙ୍କ ଅଭ୍ୟର୍ଥନା 
ଜଣାଇଥ୍‌ଲେ ରେଳ ଷ୍ଟେସନ୍‌ରେ । ସେଥ୍ପାଇଁ ମେଟ୍ରିକୁଲେସନ୍‌ ପରୀକ୍ଷା ଲାଗି ତାଙ୍କୁ ବହୁ 
କଷ୍ଟରେ ସେଣ୍ଟଅପ୍‌ କରାଯାଇଥୁ୍ଲା | ମେଟ୍ରିକ୍‌ ପାସ୍‌ ସେ ନକରି ପାରିବାରୁ ତାଙ୍କୁ ପୁଣି 
ପଠାଇ ଦିଆଯାଇଥ୍‌ଲା କଲିକତାକୁ । ସେଇଠି ହିଁ ବ୍ରାହ୍ମ ବଏଜ୍‌ ସ୍ତଲରୁ ପ୍ରଥମ ଶ୍ରେଣୀରେ 
ମେଟ୍ରିକ୍‌ ପାସ୍‌ କରିଥୁଲେ ।! ବିଶ୍ଵ ପ୍ରସିଦ୍ଧ ଲେଖକ ସେକ୍ସପିଅର, ଡିକେନ୍ସ, ଭିକୃର ହ୍ୟୁଗୋ, 
ଟଲଷ୍ଟୟ, ମୋପାସା, ୱାର୍ଡ଼ସୱାର୍ଥ, ଟେନିସନ୍‌, ରବୀନ୍ଦ୍ରନାଥ, ଶରତ ଚନ୍ଦ୍ର ପ୍ରଭୃତିଙ୍କ ପୂସ୍ତକ 
ସେ ନିଶାଗ୍ରସ୍ତ ହେଲାପରି ପାଠ କରିଯାଇଥ୍‌ଲେ । କଲିକତାରେ ପଢ଼ୁଥ୍ବାବେଳେ ହିଁ 
ମାର୍କସ୍ବାଦ ପ୍ରତି ସେ ଆକୃଷ୍ଠ ହୋଇପଡ଼ିଲେ । ମାର୍କସ, ଏଙଟ୍େଲ୍‌୍ସ, ଲେନିନ୍‌ ଓ ଷ୍ଟାଲିନ୍‌ଙ୍କ 
ବହୁ ପୂସ୍ତକ ଓ ଜୀବନୀ ତନ୍ନ ତନ୍ନ କରି ଅଧ୍ୟୟନ କରିବା ଦ୍ଵାରା ତାଙ୍କ ଭିତରେ ସୃଷ୍ଟି 
ହୋଇଥଲା ମାନବିକତାର ଭିନ୍ନ ସ୍ତନ୍ଦନ ¦ ହୃଦୟ- ଭିତରେ ତ ପୂର୍ବରୁ ଭରି ରହିଥ୍‌ଲା 
ଅସାଧାରଣ ମାନବ ପ୍ରୀତି । ଏସବୁ ଅଧ୍ୟୟନ ଦ୍ଵାରା ସେଇ ଭାବାବେଗ ଉଛୁଳି ଉଠିଥ୍‌ଲା 
କବିତା, ଗଛ ଓ ଉପନ୍ୟାସରେ | 

କଲିକତାରେ ଆଇ.ଏ ପଡ଼ିବାବେଳେ ତାଙ୍କର ଗିରଫଦାରୀ ଓ କଲିକତା ଜେଲ୍‌ରେ 
୨ମାସ କଟାଇବାର ଘଟଣା ତାଙ୍କୁ ଦେଇଥ୍‌ଲା ବହୁ ତିକ୍ତ ଅନୁଭୂତି । କମ୍ୟୁନିଷ୍ଟ ଷଡ଼ଯନ୍ତ୍ର 
ମାମଲାରେ ତାଙ୍କର ଏଭଳି ଗିରଫଦାରୀ ପଢ଼ାପଢ଼ିରେ ବ୍ୟାଘାତ ସୃଷ୍ଠି କରିଥୂଲା | ପରୀକ୍ଷା 
ଦିନରେ ହିଁ ଜାମିନରେ ସେ ଖଲାସ ହୋଇଥ୍‌ଲେ । ତଥାପି ଆଇ.ଏ ପରୀକ୍ଷାରେ ଦ୍ଵିତୀୟ 
ଶ୍ରେଣୀରେ ଉତ୍ତୀର୍ଣ୍ଣ ହେବା ଥ୍ଲା ଆଶ୍ଧାସନାର କଥା । ତେବେ କଲିକତାର ତିକ୍ତ ଅନୁଭୂତି 
ହେଡୁ ଆଉ ସେଠାରେ ପଢ଼ିବା ପାଇଁ ପରିବାରର ଅନୁମତି ମିଳି ନଥ୍ଲା । ସେ ପଢ଼ିଲେ 
କଟକର ରେଭେନ୍‌ସା କଲେଜରେ ବି.ଏ. ଢାସରେ | ଯଦିଓ ସେ ରେଭେନ୍‌ସା କଲେଜ 
ଅଧଯକ୍ଷଙ୍କୁ ପ୍ରତିଶ୍ରତି ଦେଇଥ୍‌ଲେ ତାଙ୍କୁ କେନ୍ଦ୍ର କରି କିଛି ଘଟଣା ଘଟିବ ନାହିଁ ବୋଲି ତଥାପି 
ଯେଉଁ ଦୁଇ ବର୍ଷ ଏଥ୍‌ରେ ତାଙ୍କର କଟିଲା ତାହା ଘୋର ଅଶାନ୍ତି, ଆନ୍ଦୋଳନ, ଧର୍ମଘଟ 
ଏବଂ ଜେଲ୍‌ ଜୋରିମାନା ଆଦି ଦଣ୍ଡବିଧାନ ଭିତରେ ହିଁ କଟିଗଲା । କଟକରେ ପଢୁଥ୍ବା 


Digitized by srujanika@gmail.com 


ସଚ୍ଟିଦାନଂଦ ରାଉତରାୟ [ ୧୧ ) 


ବେଳେ ଆଇଁବଲୁଭ ମହାନ୍ତି ଓ ପ୍ରଫେସର ଡଃ. ସଦାଶିବ ମିଶ୍ରଙ୍କ ପରି ଶିକ୍ଷକ ସେ 
ପାଇଥ୍ଲେ ! କଟକରେ ଓଡ଼ିଆ ସଂସ୍କୃତିର ମହାସ୍ରୋତରେ ନିଜକୁ ସାମିଲ କରିଦେଇ ସେ 
ପ୍ରଶସ୍ତତର ଅନୁଭୂତି ଲାଭ କଲେ । ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ବୀରେନ ମିତ୍ର ତାଙ୍କର 
ସହପାଠୀ । ନୀଳମଣି ରାଉତରାୟ ପଢୁଥ୍‌ଲେ ତାଙ୍କ ତଳ ଜ୍ଲାସ୍‌ରେ । ଏ ସମୟର ଘଟଣା 
ଭିତରେ : ରେବା ମଲ୍ଲିକଙ୍କ ସହ ତାଙ୍କର ଅନ୍ତରଂଗ ସମ୍ବନ୍ଧ ନିଶ୍ଚୟ ଉଲ୍ଲେଖଯୋଗ୍ୟ । କବି 
ନିଜେ କହିଛଚ୍ତି “ମୁଁ ରେବାକୁ ଠିକ୍‌ ଭଲ ପାଉଥ୍‌ଲି କି ନାହିଁ ଜାଣେ ନାହିଁ, କିନୁ ପ୍ରବଳ ଝଡ଼ 
ଓ ବର୍ଷା ତୋଫାନ୍‌ରେ ଜଣେ ସହଯାତ୍ରୀ ଯେପରି ତା'ର ନିକଟତମ ସହଯାତ୍ରିଣୀ ଆଡ଼କୁ 
ଟାଣି ହୋଇଯାଏ ଅବସ୍ଥାଟା ଥ୍ଲା ଅନେକଟା ସେହିପରି ।” ” କଲେଢ ୟୁନିୟନ୍ନର ସଭାପତି 
ପ୍ରିନ୍ଧପାଲ ରହିବେ ବୋଲି ଯେଉଁ ନିର୍ଦ୍ଦେଶ ଆଏ ତାଂ ବିରୁଦ୍ଧରେ ସ୍ଵର ଉତ୍ତୋଳନ କରି ସଚି 
ରାଉତରାୟ ତାଙ୍କ ନେତୃତ୍ଵ ଶକ୍ତିର ପରିଚୟ ଦେଇଥ୍‌ଲେ ଏ ବେଳରେ । 

ସଚ୍ଚିବାବୁ ଏପରି ଉପାଦାନରେ ଗଢ଼ା ହୋଇଥ୍‌ଲେ¬ ଯାହାଙ୍କ ପାଇଁ ଶାନ୍ତି ଓ 
ନୀରବତା କେବେହେଲେ ଉଦିଷ୍ଟ ନଥୁଲା । ଯିଏ ଏକ ସଚେତନ ସତ୍ତା ଭାବରେ ଏ 
ପୃଥ୍ବୀରେ ବଞ୍‌ ରହେ ତା'ର ଜୀବନଧାରା ଅହରହ ଉଦ୍‌ଵବେଳିତ ଆଲୋଚିତ ହେବା 
ଏକାନ୍ତ ସ୍ଵାଭାବିକ । ସଚ୍ଚି ରାଉତରାୟଙ୍କ ଜୀବନ ଠିକ୍‌ ସେହି ଭାବରେ ଥଲା ଅସ୍ଥିର, 
ଅଶାନ୍ତ ଓ ନିତ୍ୟ ଉଦ୍‌ବେଳିତ । ରେଭେନ୍ସାରେ ପଢ଼ୁଥ୍ବା ବେଳେ ଓଡ଼ିଶାର ଗଡ଼ଜାତ 
ପ୍ରଜା ଆନ୍ଦୋଳନ, ଛାତ୍ର ଆନ୍ଦୋଳନ ଓ କୃଷକ ଆନ୍ଦୋଳନରେ ତାଙ୍କର ସଂପୃକ୍ତି ତାଙ୍କ 
ଚେତନଶୀଳ ଆମ୍ମାର ହିଁ ସଙ୍କେତ ବହନ କରେ । 

ଲେଖକ ଯେତେବେଳେ ବି.ଏ କ୍ଲାସର ଛାତ୍ର ନବକୃଷ୍ଣ ଚୌଧୁରୀଙ୍କ କାଠଯୋଡ଼ି 
କୂଳ ବାସଭବନ ସମ୍ମୁଖରେ ପ୍ରତିଦିନ ସନ୍ଧ୍ୟା ସଭାରେ ଯୋଗ ଦେଉଥ୍‌ଲେ । ସେଠାକୁ 
ଆସୁଥାନ୍ତି ସବୁବେଳେ ମାଳତୀ ଦେବୀ, ସାରଙ୍ଗଧର ଦାସ, ଭଗବତୀ ଚରଣ ପାଣିଗ୍ରାହୀ, 
ସୁରେନ୍ଦ୍ରନାଥ ଦ୍ଧିବେଦୀ, ଅନନ୍ତ ପଟ୍ଟନାୟକ, ବୈଦ୍ୟନାଥ ରଥ, ବିଶ୍ଵନାଥ ପଶାୟତ 
ପ୍ରମୁଖ । କବି ଥାଆନ୍ତି କଂଗ୍ରେସ୍‌ ସୋସାଲିଷ୍ଠ ଦଳର ସଭ୍ୟ ଓ କମ୍ୟୁନିଷ୍ଟ ପାର୍ଟି ସହ ମିଶି 
ନେତୃତ୍ଵ ନେଉଥାନ୍ତି ପ୍ରଜା ଆନ୍ଦୋଳନ, ଛାତ୍ର ଆନ୍ଦୋଳନ ଓ କୃଷକ ଆନ୍ଦୋଳନ 
ପ୍ରଭୃତିରେ । ଏ ସମୟରେ ଯେଉଁ ବୈପ୍ଲବିକ କବିତା ସେ ଲେଖ୍‌୍ଥ୍‌ଲେ ସେସବୁ ବିଭିନ୍ନ 
ସ୍ଥାନରେ ଚାଞ୍ଚଲ୍ୟ ଖେଳାଇ ଦେଇଥ୍‌ଲା ! ˆ ମାର୍‌ ତୁ ଯେତେ ଗୁଳି? କବିତାଟି ଢ଼େଙ୍କାନାଳ 
ଆନ୍ଦୋଳନକୁ ପ୍ରଦୀପ୍ତ କରି ଦେଇଥ୍‌ଲା । କେତେ କର୍ମୀ ଓ ମ୍ପେହାସେବକ ସେଇ ନିଷିଦ୍ଧ 
ଗୀତ ଗାଇ କାରାବରଣ କରିଥ୍ବାବେଳେ କେହି କେହି ଗୁଳିଚୋଟରେ ମୃତ୍ୟୁ ବରଣ 
କରିଥ୍ଲେ । ଢ଼େଙ୍କାନାଳ ପ୍ରଜାମଣ୍ଡଳ ଆନ୍ଦୋଳନରେ ବାରବର୍ଷର ବାଳକ ବାଜିରାଉତର 
ସହୀ ଦତ୍ତ ପ୍ରାପ୍ତି କବିଙ୍କ ମନରେ ଭରି ଦେଇଥ୍‌ଲ୍ଲା ଦାରୁଣ ବ୍ୟଥା ଓ ବିପ୍ଳବର ଅଗ୍ନିକଣିକା । 

ରେଭେନ୍‌ସା କଲେଜରେ ପଢୂଥ୍ବା ବେଳେ ଛାତ୍ର ଆନ୍ଦୋଳନରେ କବି 
ନେଇଥ୍‌ଲେ ମୁଖ୍ୟ ଭୂମିକା । ୧୯୪୧ ମସିହାରେ ରେଭେନ୍‌ସା କଲେଜ ଧର୍ମଘଟରେ 
କଟକ ଜେନ୍ବରେ ପ୍ରାୟ ଏକ ମାସ କାଳ ବନ୍ଦୀ ରହିଲେ ସେ । କବିଙ୍କ ‘ରକ୍ତଶିଖା' ଓ ‘ଉଠ 

( ୧୨) ସଚଚିଦାନଂଦ ରାଉତରାୟ 


ଜାଗ ଭୋକି ବନ୍ଦୀଂରେ ବୈପୃବିକ ଚେତନାର ଉଦ୍ଵଗୀରଣ ହୋଇଥ୍‌ବା ହେତୁ ସରକାର 
ତାକୁ ବାଜ୍ୟାପ୍ତ କରିଦେଇଥ୍‌ଲେ । ଛାତ୍ର' ନାମକ ପତ୍ରିକା ପ୍ରକାଶ କରୁଥ୍‌ବା ହେତୁ ମଧ୍ଯ 
ତାଙ୍କୁ ଜୋରିମାନା କରାହୋଇଥ୍‌ଲା। ଏହି ପତ୍ରିକାରେ ଛାତ୍ରମାନଙ୍କ ଭିତରେ ନବ 
ଚେତନାର ଜାଗରଣ ପାଇଁ ଭରି ରହୁଥ୍ଲା ଉନ୍ମାଦନା ସୃଷ୍ଟି କରିବାର ବାରାଁ । କବି 
ସପ୍ଲିମେଣ୍ଟାରୀ ପରୀକ୍ଷାରେ ବି.ଏ. ପାସ୍‌ କରିଗଲେ ସତ । କିନୁ ରେଭେନ୍ସାରେ ଏମ୍‌.ଏ. 
ପଢ଼ିବା ପାଇଁ ତାଙ୍କୁ ଆଉ ଅନୁମତି ମିଳିଲା ନାହିଁ । ସେ ରାଜନୈତିକ ଚରମପନ୍ତୀ ବ୍ୟକ୍ତି 
ବୋଲି ଚିହ୍ନିତ ହୋଇଯାଇଥ୍‌ଲେ । 

୧୯୪୦ ମସିହା ଜାନୁୟାରୀ ୨୬ ତାରିଖରେ ରେଭେନ୍‌ସା କଲେଜ ହତା ମଧ୍ଯରେ 
ଶାନ୍ତି, ମୁକ୍ତି, ପ୍ରଗତିର ପତାକା ଓ ଜାତୀୟ ତ୍ରିରଙ୍ଗା ଛାତ୍ରମାନଙ୍କ ଦ୍ଵାରା ଉତ୍ତୋଳିତ 
କରାଯାଇଥ୍‌ଲା। ସ୍ଵାଧୀନତା ସଂଗ୍ରାମରେ ଛାତ୍ରମାନଙ୍କର ଭୂମିକା ସଂପର୍କରେ 
ନିଆଯାଇଥ୍‌ଲା କ୍ରାନ୍ତିକାରୀ ପଦକ୍ଷେପ । ସଚ୍ଚି ରାଉତ୍ଵରାୟ ଟାଇଫଏଡ଼ରେ ପୀଡ଼ିତ ହୋଇ 
ବିଶ୍ରାମ ନେଉଥାନ୍ତି ଗାଁରେ । କିନ୍ତୁ ସଂଗ୍ରାମୀ ସାଥୀମାନଙ୍କ ଆହ୍ବାନ ତାଙ୍କୁ ଟାଣି ଆଣିଲା 
କଟକକୁ । ସେ ଗିରଫ ହେଲେ | ତାଙ୍କର ବିପ୍ଳନବଧର୍ମୀ କବିତା ଯେପରି ବିଭିନ ଅଞ୍ଚଳରେ 
ସୃଷ୍ଟି କରୁଥଲା ସଂଗ୍ରାମର ବିଦ୍ର୍ୟୁତ୍ଵରେଖା । ସେହିପରି ଛାତ୍ର ଧର୍ମଘଟ ସମୟରେ ତାଙ୍କର 
ଜ୍ଵାଳାମୟୀ ଭାଷଣ ଛାତ୍ରମାନଙ୍କ ମଧ୍ୟରେ ଭରି ଦେଉଥ୍‌ଲା ଅମାପ ଶକ୍ତିର କିରଣ । 

୧୯୩୩ ସାଲ ବେଳକୁ ଓଡ଼ିଶାରେ ଆରମ୍ଭ ହୋଇଯାଇଥାଏ କୃଷକ ଆନ୍ଦୋଳନ । 
କବି ରାଉତରାୟ ଏଥ୍‌ରେ ମଧ୍ୟ ନେଇଥ୍‌ଲେ ଉଲ୍ଲେଖନୀୟ ଭୂମିକା । କୃଷକ ସଭା 
ମାନଙ୍କରେ ଯୋଗଦେବା, ସେମାନଙ୍କର ସ୍ଵାର୍ଥରକ୍ଷା ପାଇଁ ଏବଂ ଜମିଦାରୀ ପ୍ରଥାର ଉଚ୍ଛେଦ 
ପାଇଁ କୃଷକମାନଙ୍କୁ ସେ କ୍ରାନ୍ତିକାରୀ ଉଦ୍ଵବୋଧନରେ ଶିହରିତ କରିଦେଉଥ୍‌ଲେ | କୃଷକ 
ଆନ୍ଦୋଳନ ପାଇଁ ମଧ୍ୟ ସେ ଲେଖ୍ଥ୍ଲେ ଅନେକ କବିତା । ‘ଭାତ, ରୁଟି” ପ୍ରଭୃତି ସେ 
ସମୟର ଏକ ଏକ ବୈପ୍ଲବିକ କବିତା । ‘ଭାତ ଶୀର୍ଷକ କବିତାଟିରେ ସେ କହିଥ୍‌ଲେ : 

ବଡ଼ ଭୋକ ବାବୁ, ବଡ଼ ଭୋକ ଆଜି ଖାଇବାକୁ ଦିଅ ଭାତ, 

ହକ୍‌ ପାଉଣା ଗଣ୍ଡାକ ପାଇଁ କେତେବା ପାତିବୁ ହାତ ? 

ଯେଉଁ ଧାନ ଆମେ ବୁଣିଲୁ କାଟିଲୁ ସେହି ଧାନ ଦିଅ ଆଣି 

ପୀଡ଼ିତ ଆତ୍ମା ଗର୍ତ ଉଠର ଶୁଣ ତା ବିପୁଳ ବାଣୀ । 

କରି ନିଖ୍ଜ ଭାରତ କୃଷକ ସଂଘର ଯୁଗ୍ଧନ ସଚିବ ହୋଇଥ୍‌ଲେ । ପୁଣି ଓଡ଼ିଶା କୃଷକ 
ସଂଘର ମଧ୍ଯ ଥଲେ ସଭାପତି । ଏସବୁ ଦାୟିତ୍ଵ ସଂପାଦନ କଲାବେଳେ ସେ ବହୁ କିଷାନ୍‌ 
ସଭାର ଆୟୋଜନ କରି କୃଷକମାନଙ୍କ ମଧ୍ୟରେ ନବଚେତନାର ଜାଗରଣ ପାଇଁ କବିତାର 
ଘୃତାହୁତି ପ୍ରଦାନ କରିଛନ୍ତି । 

ତାଙ୍କ ଜୀବନ ଥୁଲା ସଦା କର୍ମମୟ | କଂଗ୍ରେସ୍‌ର ସେ ଥ୍ଲେ ଜଣେ ସକ୍ରିୟ ସଭ୍ୟ । 
ପୁଣି ସାହିତ୍ୟ ଯେ ସମାଜର ପରିବର୍ଭନ କରିଦେଇପାରେ- ଏଇ ବିଶ୍କାସର ଦୃଢ଼ତା 
ପ୍ରଗତିଶୀଳ ଚେତନା ସହ ତାଙ୍କୁ ସଂଯୁକ୍ତ କରିଦେଇଥ୍‌ଲା। ୧୯୪୦ ମସିହାରେ ସେ 

ଓଡ଼ିଶାରେ ପ୍ରଗତିଶୀଳ ଲେଖକ ସମ୍ମିଳନୀର ଆୟୋଜନ କରିଥ୍‌ଲେ। ତାଙ୍କର 
‘ବାଜିରାଉତ” କବିତା ଗ୍ରନ୍ତର ଇଂରାଜୀ ଅନୁବାଦ ମଧ୍ଯ ହରୀନ୍ଦ୍ରନାଥ ଚଟ୍ଟୋପାଧ୍ଯାୟଙ୍କ ଦ୍ଵାର! 
ସମ୍ଭବ ହୋଇପାରିଥ୍ଲା । ୧୯୪୨ରେ ପୁଣି ବିଚୁନାଞ୍ଚଳରେ ଓଡ଼ିଆ ଭାଷା ସାହିତ୍ୟ ଓ 
ସଂସ୍କୃତିର ସୁରକ୍ଷା ପାଇଁ ସେ ନେଲେ ପ୍ରତ୍ୟକ୍ଷ ଭୂମିକା । ୧୯୪୮ ମସିହାରେ “ମାଟିଆ 
ବୁରୁଦଂ' ଠାରେ ପ୍ରବାସୀ ଓଡ଼ିଆ ସମ୍ମିଳନୀ ଆୟୋଜନର ଦାୟିତ୍ଵ ସେ ନେଇଥ୍‌ଲେ । 
୧୯୫୯ ମସିହାରେ କଲିକତାରେ ନିଖ୍ଜ ଭାରତ ପ୍ରବାସୀ ଉତ୍କଳ ସମ୍ମିଳନୀର ପ୍ରସ୍ତୁତି 
କମିଟିର ସଭାପତି ଥ୍ଲେ ସେ | 

ରାଜନୈତିକ କ୍ରିୟାକଳାପରେ ହେଉ ବା ସାହିତ୍ୟ ସଂଗଠନରେ ହେଉ ସର୍ବତ୍ର 
ସଚ୍ଚିବାବୁଙ୍କ ସଚ୍ଚୋଟ ନିଷ୍ଠା ପ୍ରତିଫଳିତ ହୋଇଛି । ସେ ଆରତି, ସହକାର, ପ୍ରଗତି ପ୍ରଭୂତି 
ପତ୍ରପତ୍ରିକାର ସଂପାଦନା କରି ତାଙ୍କର ବଳିଷ୍ଠ ସଂପାଦନା ଶକ୍ତିର ପରିଚୟ ଦେଇଛନ୍ତି । 
ଓଡ଼ିଶାରେ କଂଗ୍ରେସର ବିଭାଜନ ପରେ ଓ କମ୍ୟୁନିଷ୍ଟ ପାର୍ଟି ସାମ୍ରାଜ୍ୟବାଦୀ ମହାଯୁଦ୍ଧକୁ 
ଜନଯୁଦ୍ଧ ବୋଲି ଘୋଷଣା କଲାପରେ ଆପଣାର କରଁବ୍ୟ ସ୍ଥିର କରିବା କବିଙ୍କ ପକ୍ଷରେ 
ଜଟିଳ ହୋଇ ପଡ଼ିଥ୍ଲା । ସାଧାରଣ ଭାବରେ ସେ ଜଣେ ରାଜନୈତିକ କର୍ମୀମାତ୍ର 
ନଥ୍ଲେ । ନିଜର ଅନୁଭବ, ବିଶ୍ଵାସ ଓ ପ୍ରତିକ୍ରିୟାକୁ ସର୍ବଦା ସେ କବିତାରେ ପ୍ରକାଶ କରି 
ଆସିଛନ୍ତି । ଭାରତକୁ ବ୍ରିଟିଶ୍‌ ସାମ୍ରାଜ୍ୟବାଦ ଜବରଦସ୍ତି ଯୁଦ୍ଧରେ ପୂରାଇ ଥ୍‌ବାରୁ ତା 
ବିରୁଦ୍ଧରେ ସେ ଲେଖ୍‌ଥ୍‌ଲେ “ହିଟ୍ଇର୍‌', “ସେନ୍‌, ସର୍ବହରା” , ‘ବିପୃବର ଜନ୍ମ ଦିନେ 
ଆଦି ଅନେକ କବିତା । ସେ କମ୍ୟୁନିଷ୍ଟ ପାର୍ଟିର କାର୍ଡ଼ଧାରୀ ସଭ୍ୟ ନଥ୍ଲେ କେବେ । ଧୀରେ 
ଧୀରେ ସେ ପାଟିର କାର୍ଯ୍ୟପନ୍ଧାଠାରୁ ଦୂରେଇ ଗଲେ । 

୧୯୪୭ ମସିହାରେ ସେ କଲିକତାର କେଶୋରାମ୍‌ କଟନ୍‌ ମିଲ୍‌ରେ ଲେବର 
ଡ୍ଵେଲ୍‌ଫେୟାର ଅଫିସର ରୂପେ କାର୍ଯ୍ୟଭାର ନେବାପରେ ତାଙ୍କ ଜୀବନପଥ ନେଇଥ୍‌ଲା 
“ଏକ ନୂତନ ମୋଡ଼ । ମିଲ୍‌ରେ କାମ କରୁଥ୍‌ବା ହଜାର ହଢାର ଶ୍ରମିକଙ୍କ ଭିତରେ 
ସଚ୍ଚିବାବୁଙ୍କ ଯୋଗଦାନ ବିପୁଳ ଉଦ୍ଦୀପନା ସୃଷ୍ଟି କରିଥ୍ଲା । ବଙ୍ଗର୍ରେ ହୋଇଥୁବା 
ମହାଦୂର୍ଭିକ୍ଷର ହୃଦୟ ବିଦାରକ ଦୂଶ୍ଯୟ ସେ ଦେଖ୍‌ଛନ୍ତି । ଭାରତ , ଛାଡ଼ ଆନ୍ଦୋଳନର 
ଉଦ୍‌ଵବେଳନ ତାଙ୍କ ହୃଦୟରେ ସୃଷ୍ଟି କରିଛି ଗଭୀର ଆନ୍ଦୋଳନ । ସେତେବେଳେ ବହୁ 
ଦେଶାତ୍ମବୋଧକ କବିତା ରଚନା କରି ସେ ନିଜକୁ ଆମତ୍ମିକ ସ୍ତରରେ ସଂଯୁକ୍ତ କରିଛନ୍ତି 
ଦେଶର ସ୍ଵାଧୀନତା ସଂଗ୍ରାମ ସହ | ତାଙ୍କର ‘ଉଠ ଜାଗ ଭୋକି ବନ୍ଦୀ” କବିତା ପୂସ୍ତକ 
ବ୍ରିଟିଶ୍‌ ସରକାରଙ୍କ ଦ୍ଵାରା ବାଜ୍ୟାପ୍ତ ହୋଇଯାଇଥ୍‌ଲା । 

କବି ସଚ୍ଚି ରାଉତରାୟଙ୍କ ବିବାହ ତାଙ୍କ ଜୀବନର ଅତ୍ୟନ୍ତ ଉଲ୍ଲେଖନୀୟ ଘଟଣା ! 
୧୯୪୫ ମଇ ୨୧ ତାରିଖରେ ଆନ୍ଧ୍ରପ୍ରଦେଶର କୃଷ୍ଣା ଜିଲ୍ଲା ଅନ୍ତର୍ଗତ ନୁଜଙିର ତାଲୁକର 
: ନାରାୟଣ ଆପାରାଓଙ୍କ କନିଷ୍ଠା କନ୍ଯା ଭୂଦେବୀଙ୍କ ସହିତ ତାଙ୍କ ବିବାହ ଅନୁଷ୍ଠିତ 
ହୋଇଥ୍‌ଲା । କବି ମାର୍କସୀୟ ଦୃଷ୍ଟିଭଙ୍ଗୀରେ ବିଶ୍ଵାସ କରୁଥ୍ବା ସନ୍ଗେ ଜଣେ ଜମିଦାର 
ବଂଶର କନ୍ୟାକୁ - କିପରି ବିବାହ କଲେ ବୋଲି ଅନେକଙ୍କ ମନରେ ପ୍ରଶ୍ନ ଉଠିବା ଏକାନ୍ତ 

ସ୍ଵାଭାବିକ । କିନ୍ତୁ କବିଙ୍କ ଦୃଷ୍ଟିରେ ବିବାହ ଏକ ବ୍ୟକ୍ତିଗତ ପ୍ରସଙ୍ଗ । ଏଥ୍‌ରେ କୌଣସି 
ମତଦାନର ସ୍ଥାନ ନାହିଁ । ଭଲ ପାଇବାର ଅଭିରୁଚି ଉପରେ କୌଣସି ଦର୍ଶନ ବା ଦୃଷ୍ଟିଭଙ୍ଗୀ 
ଯେ ଲଦି ଦିଆଯାଇ ପାରେନା ଏକଥା କବିଙ୍କ ଜୀବନରେ ପ୍ରମାଣିତ ହୋଇଛି । ଭୂଦେବୀ 
ଖୁବ୍‌ ଉଚ୍ଚଟମନା ଓ ସବୁ କାର୍ଯ୍ୟରେ ସହଯୋଗ ପ୍ରବଣା ବୋଲି “ସେ ଅନୁଭବ କରିଛନ୍ତି । 
ବିବାହ ପରେ ଭୂଦେବୀ ଓଡ଼ିଆ ଶିଖ୍ବାରେ ଓ ଓଡ଼ିଆ ପତ୍ରପତ୍ରିକା ପଢ଼ିବାରେ ଆଗ୍ରହ 
ପ୍ରକାଶ କରିଛନ୍ତି । କବିଙ୍କ ବିବାହ ସମୟରେ ଏକ କବି ସମ୍ମିଳନୀ ଅନୁଷ୍ଠିତ ହୋଇଥବା 
ଏକାନ୍ତ ସ୍ମରଣୀୟ ବିଷୟ । 

ଜୀବନରେ ଯେଉଁ ମହାପୁରୁଷମାନଙ୍କ ସଂସ୍ତର୍ଶ କବି ଲାଭ କରିଛନ୍ତି ତାହା ତାଙ୍କ 
ଅନ୍ତରରେ ଅଲିଭାଗାର ଟାଣି ଦେଇଛି । ଗାନ୍ଧିଜୀ ଓ ବିନୋବାଜୀଙ୍କ ସହ ବିତାଇଥ୍ବା ସମୟ 
କବିଙ୍କ ପାଇଁ ଏକ ଏକ ପ୍ରେରଣାପୂର୍ଣ୍ଣ ମୁହୁର୍ର । କଲିକତାରେ ହିନ୍ଦୁ ମୁସଲମାନ ମଧ୍ଯରେ ସୃଷ୍ଟି 
ହୋଇଥବା କଳହ ଓ ହୃଦୟ ବିଦାରକ ଦଙ୍ଗା ସମୟରେ କବି ୧୯୪୭ ଅଗଷ୍ଟରେ ଗାନ୍ଧିଜୀଙ୍କ 
ଦୁର୍ଲଭ ସଂସ୍ପର୍ଶ ଲାଭ କରିପାରିଥ୍‌ଲେ । ଗାନ୍ଧିଜୀ ସେତେବେଳେ ବିଭିନ୍ନ ଆଡ଼େ ଶାନ୍ତି ଓ 
ଅହିଂସାର ବାଣୀ ପ୍ରଚାର କରୁଥାନ୍ତି । କବି ଗାନ୍ଧିଜୀ ରହୁଥ୍ବା ବେଲିଆଘାଟକୁ ଯାଇ 
କେଶୋରାମ୍‌ କଟନ୍‌ ମିଲ୍ବର ଗାଡ଼ିରେ ତାଙ୍କୁ ନେଇ ଆସୁଥ୍‌ଲେ ସଭାସ୍ଥଳ ପର୍ଯ୍ୟନ୍ତ ଓ ପୁଣି 
ନେଇ ସେଠି ଛାଡ଼ିଦେଇ ଆସୁଥ୍‌ଲେ। ଗାଛିଜୀଙ୍କ ଅନ୍ତରାତ୍ମା ବିଦୀର୍ଣ୍ଣ ହୋଇ ପଡୁଥାଏ 
ଅଶାନ୍ତିର ଦାବା ନଳରେ। ସେ କବିଙ୍କୁ ମଧ୍ଯ କଲିକତା ବ୍ଯବସ୍ଥା ସଂପର୍କରେ ପଚାରି 
ବୁଝୁଥ୍ଲେ । ସେ ଦିନର ସେଇ ମହନୀୟ ସାନିଧ୍ୟ କବି ଜୀବନର ପରମ ସଂପଦ ହୋଇ 
ରହିଛି । ସେଇପରି ୧୯୫୫ରେ ଗୋଲାପଲ୍ଲୀରେ ରହଣୀ ଭିତରେ ବିନୋବାଙ୍କ ସହ ଆଠ 
ମାଇଲ ସେ ପଦଯାତ୍ରା କରିଥ୍‌ବାର ସ୍ମତି ମଧ୍ଯ ବିରଳ ଅନୁଭୂତିର ସ୍ପର୍ଶ ତାଙ୍କୁ ମିଳିଥ୍ଲା 

ପ୍ରିୟଜନଙ୍କ ମୃତ୍ୟୁରେ କବି ଅଧୀର ହୋଇଯାଇଛନ୍ତି ବହୁ ସମୟରେ । ଗାନ୍ଧୀଙ୍କ 
ହତ୍ୟା ତାଙ୍କୁ ଯେପରି ଦାରୁଣ ଆଘାତ ଦେଇଛି ୧୯୪୦ରେ ମାମାଙ୍କ ମୃତ୍ୟୁ ସେଇପରି 
ହୃଦୟକୁ ଥରାଇ ଦେଇଥ୍‌ଲା । ମୁଖାଗ୍ନି ଦେବାବେଳେ କବି ମାମା ( ବଡ଼ମା) ମୁହଁକୁ ଚାହିଁ 
କ୍ରନ୍ଦନ କରି ଉଠିଥ୍‌ଲେ ଓ ପରେ ତାଙ୍କ ସମାଧ୍‌ ପାଖରେ କେତେ ସମୟ ବସି ସେଇ 
ସର୍ବଂସହା ନାରୀମୂର୍ଭିର ଭାବନାରେ ନିଜକୁ ହଜାଇ ଦେଉଥ୍‌ଲେ । 

କବିଙ୍କ ପୁଅ ଶ୍ରୀହର୍ଷର ଜନ୍ମ ୧୯୫୦ ଡିସେମ୍ବର ୨୬ରେ । ଏହା ପୂର୍ବରୁ କନ୍ୟା 
ମଂତୁଶ୍ରୀ ଓ ଚିତ୍ରାଙ୍କ ଜନ୍ମ । ତାଙ୍କର ସାନପୁଅ ହେଉଛରଚ୍ତି ବୁଢ଼ି ବା ଉଦୟନ । ସନ୍ତାନ 
ସନ୍ତତିଙ୍କ ସାଫଲ୍ୟ ମଣ୍ଡିତ ଜୀବନ କବିଙ୍କୁ ଦେଇଛି ଗଭୀର ଆନନ୍ଦ ଓ ଆଶ୍ଵାସନା । 

କବିଙ୍କ ଜୀବନର ଏକ ତାପୂର୍ଯ୍ୟପୂର୍ଣ୍ ଦିଗ ହେଉଛି ତାଙ୍କ ବିଦେଶ ଭ୍ରମଣ । 
ଭାରତର ବିଭିନ୍ନ ସ୍ଥାନ ଭ୍ରମଣ କରିବାର ସେ ଯେପରି ସୁଯୋଗ ପାଇଛଚ୍ତି ବିଦେଶ 
ଭ୍ରମଣର ଅନୁଭୂତିରେ ମଧ୍ଯ ସଂପ୍ରସାରିତ କରିଛନ୍ତି ନିଜ ଜୀବନାନୁଭବର ପରିସରକୁ | 
ନିଉଜ୍ଚିଲାଣ୍ଡ ଆମେରିକା ଓ ଇଉରୋପ, "ଲଣ୍ଡନ, ରୋମ୍‌, ପ୍ୟାରିସ୍‌ ଓ ଜେନିଭା, ଚୀନ, 
ରୁଷ୍‌, ଜାପାନ, ଚେକୋସ୍ଲୋଭାକିଆ ଓ ପୋଲାଣ୍ଡ ପ୍ରଭୃତି ଭ୍ରମଣରେ ସେ ଲାଭ କରିଛନ୍ତି 

ସଚ୍ଟିଦାନଂଦ ରାଉତରାୟ ( ୧୫ ) 


ଅନନ୍ୟ ଅନୁଭୂତିର ସଂପଦ । ସେ ସବୁ ସ୍ଥାନରେ ବିଭିନ୍ନ ସେମିନାରରେ ଅଂଶଗ୍ରହଣ କରି 
ପ୍ରଦାନ କରିଛନ୍ତି ଜ୍ଞାନଗର୍ଭ ବକ୍ତା । ପୃଥ୍ବୀ ପ୍ରସିଦ୍ଧ ସାହିତ୍ଯ ଶିନଳ୍ଥୀମାନଙ୍କ ସ୍ମ ତିସ୍ଥଳ 
ପରିଦର୍ଶନରେ ନୀରବ, ଧାନସ୍ଥ ହୋଇଯାଇଛି ତାଙ୍କ ମନ ! ସେକ୍ସପିଅରଙ୍କ ଜନ୍ମପୀଠ, 
ଟଲଷ୍ଟୟଙ୍କ ବାସଗୃହ, ପୁଷ୍ିିନଙ୍କ ଜନ୍ମଗ୍ରାମଟ ସଂଗ୍ରହାଳୟ, ଲେନିନ୍‌ଙ୍କ ଶବାଧାର, 
ଲେନିନଗ୍ରାଦଵ ଆଦି ଦର୍ଶନର ଅନୁଭୂତି ସେଇସବୁ କାଳଜୟୀ ଅମର ମଣିଷମାନଙ୍କ ସ୍ମ ତିକୁ 
ଆହୁରି ସଜଳ କରିଛି କବି ହୃଦୟରେ । ସେଇପରି ଜୀବିତ ସାହିତ୍ୟ ଶିଳ୍ଥୀମାନଙ୍କ ମଧ୍ଯରୁ 
ଟି.ଏସ୍‌.ଇଲିଅଟ୍‌, ପାଲି. ଏସ୍‌. ବକ୍‌ ପ୍ରମୁଖଙ୍କ ସହ ତାଳ୍କ ସାକ୍ଷାତକାର ହୋଇଉଠିଛି ଭାବ 
ଦ୍ୟୋତକ । ଆଉ ଅନ୍ୟ ଯେଉଁ ମଣିଷ ମାନଙ୍କ ନିବିଡ଼ ସ୍ଟେହ ଓ ଘୃପ୍ରମ ସେ ଲାଭ କରିଛନ୍ତି 
ସେସବୁ ତାଙ୍କ ପାଇଁ ହୋଇଛି ଅମୂଲ୍ୟ ସଂପଦ । 

ଦୀର୍ଘ କୋଡ଼ିଏ ବର୍ଷ କଲିକତାରେ ଚାକିରୀ କରିବା ପରେ କବିଙ୍କ ଓଡ଼ିଶା 
ପ୍ରତ୍ୟାବର୍ରନ ଥ୍ଲା ବହୁ ଦ୍ରଷ୍ଟିରୁ ଗୁରୁତ୍ଵପୂର୍ଣ । ଓଡ଼ିଶା ସାହିତ୍ଯ ଏକାଡ଼େମୀର ସଭାପତି 
ଭାବରେ ସେ ୧୯୭୮ରେ ମନୋନୀତ ହୋଇଥ୍‌ଲେ ଓ ଅବୈତନିକ ଭାବରେ କାର୍ଯ୍ୟ 
କରିଥ୍୍‌ଲେ । ଲେଖକ, କଳାକାର, କ୍ରୀଡ଼ାବିତ୍ମାନଙ୍କୁ ମାସିକ ୩୦ ୦ଟଙ୍କାରୁ ୫୦୦ ଟଙ୍କା 
ପର୍ଯ୍ୟନ୍ତ ପେନ୍‌ସନ୍‌ ଦେବା ଘଟଣା ତାଙ୍କ ସମୟର ଏକ ଉଲ୍ଲେଖନୀୟ ଅବଦାନ । କବିଙ୍କ 
ଆଉ ଏକ ମହତ୍ତପୂର୍ଣ୍ଣ ଅବଦାନ ହେଉଛି ତାଙ୍କ ଦିଗଂତ ମିଉଜ୍ଚିୟମ୍‌' । ବହୁ ବର୍ଣ୍ଣ 
ଚିତ୍ରଶୋଭିତ ପୋଥ୍‌, ମୂର୍ରି, ଶିଳାଲିପି ଆଦି ସେଠାରେ ସଂଗୃହୀତ ହୋଇ ସଯନ୍େେ ସାଇତି 
ରଖାଯାଇଥ୍‌ଲା । ପ୍ୟାରିସ୍‌, ମସ୍ତୋ ବିଶ୍ବବିଦ୍ୟାଳୟ, ପୋଲାଣ୍ଡର ରାଜଧାନୀ ୱାରସର 
୨ଟି ବିଶ୍ବବିଦ୍ୟାଳୟ ଏବଂ ଚେକୋସ୍ଲୋଭାକିଆର କେତୋଟି ବିଶ୍ଵବିଦ୍ୟାଳୟ, ସାଂସ୍କୃତିକ 
ଅନୁଷ୍ଠାନ ତଥା ଲଣ୍ଡନ ବିଶ୍ବବିଦ୍ୟାଳୟରେ ତାହା କବିଙ୍କ ଦ୍ଵାରା ପ୍ରଦର୍ଶିତ ହୋଇ ଆଦୃତ 
ହୋଇଥଲା । ପୋଥ୍‌ ଚିତ୍ରଗୁଡ଼ିକର ରକ୍ଷଣାବେକ୍ଷଣ ବହୁ ବ୍ଯୟ ସାପେକ୍ଷ ହୋଇଥ୍‌ବାରୁ 
ପରେ ବାଧ୍ୟ ହୋଇ କବି ଏସବୂରକୁ ନ୍ୟାସନାଲ୍‌ ମିଉଜ୍ଚିୟମକୁ ହସ୍ତାନ୍ତର କରି ଦେଇଛନ୍ତି । 

ଜଣେ ଉଚ୍ଚକୋଟୀର ମହାନ୍‌ ସାହିତ୍ୟ ସାଧକ ଭାବରେ କବି ରାଉତରାୟ ବହୁ 
ପୁରସ୍କାର ଓ ସମ୍ମାନରେ ବିଭୂଷିତ । କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର, ଭାରତୀୟ 
ଜ୍ଞାନପୀଠ ପୁରସ୍କାର, ପଦୁଶ୍ରୀ ସମ୍ମାନ ତାଙ୍କ ଖ୍ୟାତିକୁ ମହିମାମୟ କରି ତୋଳିଛି । 

ଆନନ୍ଦର ମହନୀୟ ସ୍ପର୍ଶରେ କବି ପ୍ରାଣ ଯେପରି ପୁଲକିତ, ଦୁଃଖାନୁଭୂତିର 
ପ୍ରଭାବରେ ତାହା ସେଇପରି ବ୍ୟଥ୍ତ ! ୧୯୯୯ ମସିହା ଅଢ଼୍ଲୋବର ୮ ତାରିଖରେ ତାଙ୍କ ପନ୍ନୀ 
ବିୟୋଗ ତାଙ୍କ ଜୀବନର ସବୁଠାରୁ ବଡ଼ ଆଘାତ । ସେଇ ତୀବ୍ର ବେଦନାଯାତକୁ ସହ୍ୟକରି 
୮୯ ବର୍ଷ ବୟସରେ ମଧ୍ଯ କବି ଜୀବନ ଉନ୍ନଖ ହୋଇ ବଂଚି ରହିଛନ୍ତି । ଦୃଷ୍ଟିଶସ୍ତି ହୋଇପଡ଼ିଛି 
କ୍ଷୀଣ । ଶରୀର ହୋଇଯାଇଛି ଦୁର୍ବଳ ତଥାପି ସେଇ ଚକ୍ଷୁ ଯୁଗଳ ଭିତରେ, ସେଇ ଅନୁଭୂତି 
ପ୍ରବଣ ଶରୀରରେ ଯେ କେହି ଦେଖ୍ପାରିବେ ବିଗତ ଦିନ ଗୁଡ଼ିକର ଅମଳିନ ଜୀବନ ଜ୍ୟୋତି । 
ତାଙ୍କର ସାହିତ୍ୟ ନିଷ୍ଠା ଓ ଜୀବନପ୍ରୀତି ଏବେ ବି ପ୍ରାଣବନ୍ତ ଓ ହୃଦୟସ୍ପର୍ଶୀ ହୋଇରହିଛି । 


®, 
* * 

ସଚ୍ଚିଦାନଂଦ ରାଉତରାୟ 


ସଚ୍ଟିଦାନଂଦ : କବିତାୟନ 


କାବ୍ୟଶିଳ୍ଥୀ ଓ ଗଦ୍ୟଶିଳ୍ପୀ ଭାବରେ ସଚ୍ଚିଦାନଂଦ ରାଉତରାୟ ଅନନ୍ୟ ସଫଳତାର 
ଅଧ୍କାରୀ । କିନୁ ଓଡ଼ିଆ ପାଠକମାନଙ୍କ ହୃଦୟ ଅଧ୍‌କ ଉଦ୍ଵବେଳିତ ହୋଇଛି ତାଙ୍କ 
କବିତାର ମହନୀୟ ସ୍ପର୍ଶରେ । ନିଜ କବି ଜୀବନର ପ୍ରଥମ ପର୍ଯ୍ୟାୟରେ ସେ ଯେଉଁ 
ରୋମାଣ୍ଟିକ ବିମୁଗ୍ଧତା ପ୍ରକାଶ କରିଥ୍‌ଲେ ତାହା ଏବେ ବି ଅନୁଭବୀ ପାଠକକୁ ଦେଇଥାଏ 
କୋମଲ ଅନୁଭବର ମାଧୁର୍ଯ୍ୟ । ପ୍ରଗତିବାଦୀ କବି ଭାବରେ: ଓ ପରେ ଅତ୍ୟାଧୁନିକ କବି 
ଭାବରେ ଯଦିଓ ସେ ପ୍ରତିଷ୍ଠାର ଶୀର୍ଷ ସୋପାନକୁ ଉପନୀତ ହୋଇଛନ୍ତି ତାଙ୍କର ଆଦ୍ୟ 
କବିତାର ପ୍ରଭାବ ପାଠକ ମନରେ ରହିଛି ଅପ୍ରତିହତ । ପ୍ରକୃତିକୁ ମୁଗ୍ଧ ହୋଇ ଦେଖୁଥ୍‌ବା 
କବିର ଦୁଇଟି କମନୀୟ ଆଖ୍‌, ରୂପ ଓ ସୌନ୍ଦର୍ଯ୍ୟରେ ଅଭିଭୂତ ଅନୁଭବ କରୁଥ୍‌ବା କବି 
ପ୍ରାଣର ବାସ୍ମା, ଅତୀତକୁ ଭଲ ପାଉଥ୍‌ବା ସ୍ରଷ୍ଟା ଚିତ୍ତର ସମ୍ମୋହନ ଏହି ପ୍ରଥମ ପର୍ଯ୍ୟାୟର 
କବିତା ଗୁଡ଼ିକରେ ସାର୍ଥକ ରୂପ ପରିଗ୍ରହ କରି ପାଠକକୁ ଆବିଷ୍ଟ କରି ପକାଏ । 
ପ୍ରିୟତମାର ନୂପୁର ନିକ୍ସଣ ଯେଉଁ କବିର କର୍ଣ୍ଣଗହୃରରେ ନିକ୍ସଣିତ ହୁଏ ନାହିଁ ତା'ର 
ଲେଖନାରୁ. କି କବିତା କେବେ ଝରେ ? ସଢଚିଦାନଂଦଙ୍କ ଜୀବନର ପ୍ରତିଟି ପଥରେ ପ୍ରିୟାର 
ନୂପୁର ଧ୍ଵନି ବାଜି ଉଠିଛି । ବିହ୍ଧକ ଭାଷାରେ ସେ କହି ଉଠିଛବ୍ତି : 
“ପଥେ ପଥେ ତାର ନୂପୁର ବାଜେ 
ବନେ ବନେ ଆଜି ବୀଣା ଉଠେ ବାଜି 
ମରେ ମୁଁ ସଚନୀ ଅଧୀର ଲାଜେ । 
ଗନ୍ଧ ଅଞ୍ଚଳ ଉଡାଇ ସମୀର 
କାନେ କାନେ କହେ ତା ନାମ ମଂଜୁଳ 
ଫୁଲେ ଫୁଲେ ରଟେ ତାହାରି ଖବର 
ଜଳ ବେଣୀ ନଦୀ ତା ପାଇଁ ସାଜେ ।” 
( ପଥେ ପଥେ ତାର ନୂପୁର ବାଜେ) 
ପ୍ରିୟାର ଅନୁପସ୍ଥିତି କେଉଁ କବିକୁ ବା ପୀଡ଼ିତ ନକରେ । “କବରୀ” କବିତାରେ କବି 
କହି ଉଠନ୍ତି : 
ଝରକା ଖୋଲି 
ପ୍ରଦୀପ ଜାଳି hl 
କା ଲାଗି ମୁହିଁ ରହେଟି ଚାହିଁ । 
ପ୍ରିୟା ମୋ ଯେବେ 
ନାହିଁଟି କେବେ . 
କି ଲାଭ ଆଉ ଏ ଗୀତ ଗାର | 

କବିଙ୍କ ହୃଦୟ ବନରେ ପ୍ରଣୟ କୁଞ୍ଜରେ ତାହାରି ଅଭିସାର । ତାହାରି ହିଁ ପଥ ଚାହିଁ 
ଆଖ୍ରୁ ତାଙ୍କର ବହେ ତପ୍ତ ଅଶ୍ରୁଧାର ! କାନେ କାନେ ତାଙ୍କର ଜୋଛନା କହିଦିଏ ଆସିବ 
ବୋଲି ସେ ଆଜି । ଗଭୀର ନିଶୀଥରେ ନୀରବତା ମଧ୍ଯରେ ତାହାର ନୃପୁର ହିଁ ବାଜିଉଠେ ! 
ପ୍ରିୟତମାର ସ୍ବପ୍ନରେ କବି ମନ ଯେମିତି ମଗ୍ନ, ସେପରି ପଲ୍ଲମାଟିର ସ୍ପର୍ଶରେ ସେ ବିଭୋର 
ତଲ୍ଲନ । ପଲ୍ଲୀ ତାଙ୍କ ପାଇଁ ତୀର୍ଥ । ପୌଷ ଶେଷର ଗୋଧୂଳି, ଫଗୁଣର ଫଗୁ ବୋଳା 
ଜୋଛନା, ପଲ୍ୀର ପ୍ରଭାତ, ଚୈତ୍ରର ଶୁଭ୍ର ମେଘମାଳା କବିର ପ୍ରାଣରେ ଅଜ୍ଚସ୍ର କଂପନ 
ସୃଷ୍ଟି କରିଛି । ପରବର୍ରୀ ସମୟରେ 'ପଲ୍ଲିଶ୍ରୀ? କବିତା ଗ୍ରନ୍ଧର କବିତାଗୁଡ଼ିକରେ କବିଙ୍କ ଏଇ 
ପଲ୍ଲୀପ୍ରୀତି ଅଧ୍୍‌କ ନିବିଡ଼ ଭାବେ ପ୍ରକାଶିତ ! ଭୂଗୋଳ ପୋଥ୍‌-ପତରରେ ନଥ୍ବା ଛୋଟ 
ଗାଁଟି କବିଙ୍କ ଭାରି ପ୍ରିୟ । ତାଙ୍କରି ମଧୁର ଭାଷାରେ ପ୍ରତ୍ୟେକ କବିତାପ୍ରେମୀ ଓଡ଼ିଆ 
ପାଠକ ଓସଇ କବିତାକୁ ବିଭୋର ପ୍ରାଣରେ ଗାଇଉଠିଛି : 
““ ଛୋଟ ମୋର ଗାଆଟି 
ଭୂଗୋଳ ପୋଥ୍‌-ପତରେ ପଛେ ନ ଥାଉ ତାର ନାଆଁଟି । 
ମାଟିର ସେଇ ସରଗ ମୋର, 
ସେଇଠି ଅଛି ମୋ ଷଠୀଘର । 
ଜଳିବ ପୁଣି ସେଇଠି ଶେଷେ 
ମୋହରି ଚିତା ନିଆଁଟି । 
ଛୋଟ ମୋର ଗାଆଁଟି ।” ? 
ଯେଉଁ କବି ପ୍ରକୃତିକୁ ଓ ମଣିଷକୁ ଭଲପାଏ ଗଭୀର ଭାବରେ, ଭଲପାଏ ପୁଣି ନିଜ 
ଅନ୍ତରର ସକଳ ସ୍ପନ୍ଦନକୁ ସେ ସମାଜରେ ଥବା ଅସାମଂଜସ୍ୟକୁ ସହ୍ୟ କରିବା ସ୍ଵାଭାବିକ 
ହୋଇ ନପାରେ । ସଚ୍ଚିଦାନଂଦଙ୍କ ଆଦ୍ୟ ରଚନାରେ ତାଙ୍କ ହୃଦୟର ଅସନ୍ତୋଷ ଓ 
ପ୍ରଶ୍ବବାଚୀ ରୂପ ପାଇଛି କବିତାରେ । ‘ଭଗବାନ ଅଛ କାହିଁ ?? କବିତାରେ ତାଙ୍କ ବେଦନା- 
ବିବ୍ଧ ହୃଦୟର ଭାଷା ଉତ୍ତପ୍ତ ହୋଇ ଉଠିଛି : 
“ଚାରିଆଡ଼େ ଦେଖେ ଧନୀର ଶୋଷଣ 
ଧର୍ମ ନାଆଁରେ ଯାବତ କଷଣ 
‘ବହୁ'ର ଲହୁ ତ ଶୋଷିନିଏ ଏକ 
ମୁଖେ ହରି ନାମ ପାଇ 
ଭଗବାନ ଅଛ କାହିଁ ?” 
ଜୀବନକୁ ମୁ୍ଧ ଆଖ୍‌ରେ ଦେଖ୍ବା ଯେପରି ଜଣେ ସୃଜନଶୀଳ କବି ପାଇଁ 
ସ୍ଵାଭାବିକ, ଜୀବନର ଅସଂଗତି ଦେଖ୍‌ ସେ ସେଇପରି ଆହତ ହେବା ମଧ୍ଯ ସ୍ଵାଭାବିକ । 
ମଣିଷ ଉପରେ କବିଙ୍କ ବିଶ୍ଵାସ ଗଭୀର ନହେଲେ କବିତାରେ ଜୀବନ ପ୍ରତି ଆସ୍ଥା ଫ୍ରଟେ 
ନାହିଁ । ସଚିଦାନଂଦ ମନୁଷ୍ୟ ସଂପର୍କରେ ଥ୍ଲେ ଆସ୍ଥାଶୀଳ । ସେ କହିଥ୍‌ଲେ : 

ମନୁଷ୍ୟର ଶେଷ ନୁହେଁ ଲାଗି ଚିତାନଳ 
ମନୁଷ୍ୟତ୍ଵ ନୁହେଁ ଲୀନ, ଅଜର ଅମର । ( ମାନବ) 
୧୯୩୨ରେ ପ୍ରକାଶିତ କବିଙ୍କ ପାଥେୟ” କବିତା ସଂକଳନର କବିତା ଗୁଡ଼ିକ 
କୈଶୋରର ଉଛ୍ାସରେ ଭରପୂର ! କବି ନିଜେ ତା'ର ବିଶେଷତ୍ସ ସଂପର୍କରେ କହନ୍ତି, 
“ଆଶା କରେ ବଳିଷ୍ଠ ସାହିତ୍ୟ ଭାବରେ ନହେଉ, କୋମଳ କିଶୋର ପ୍ରାଣର ତରଳ 
ଅନୁଭୂତି ଭାବରେ ଏ ବହିଟି ସମସ୍ତଙ୍କର ମନୋରଞ୍ଜନ କରିବ ।” 
ବଳିଷ୍ଠ ସାହିତ୍ୟ ତ ତାହା ଯାହା ସରଳ ପ୍ରାଣର ବିଗଳିତ ଭାବ ସମ୍ଭାରରେ 
ଉଷ୍ପତାପୂର୍ଣ୍ଣ । କବି ମନୁଷ୍ୟ ଉପରେ ମନୁଷ୍ୟର ଅତ୍ୟାଚାରକୁ ଦେଖ୍‌ ଯେ ଗଭୀର ପଡ଼ା. 
ପାଇଛନ୍ତି ତା'ର ଚିହ୍ନ 'ପାଥେୟ”ରେ ସୁସ୍ପଷ୍ଟ। ଅଠର ବର୍ଷର କିଶୋର ଜୀବନର 
ଅନୁଭୂତିକୁ ଆଧାର କରି ସେ ଗାଇ ଉଠିଛନ୍ତି : 
ଦେଖ୍ଛି ମୁଁ ପ୍ରବଳର ଘୋର ଅତ୍ୟାଚାର 
ଦୁରୁବଳ ଲୋତକ ସମ୍ଭାର, 
ଶୁଣିଛି କାତର କଣ୍ଡେ ଦୁଃଖର. କ୍ରନ୍ଦନ 
ନର କରେ ନରର ପୀଡ଼ନ । 
ସେହି ସମୟର ପୂର୍ଣ୍ଣିମା? କାବ୍ୟ ନାଟିକା କବିଙ୍କ ବିସ୍ତୃତ କାବ୍ଯ ଭାବନାର 
ପ୍ରକାଶ । ମଣିଷର ଚେତନା ବ୍ଯକ୍ତିଗତ ଆନନ୍ଦାନୁଭୂତିରୁ ବିଶ୍ଵମୁଖୀ ହୋଇ ଉଠିଲେ 
ମନୁଷ୍ୟର ପୂର୍ଣତତା ସେଇଠାରେ ହିଁ ଅନୁଭୂତ ହୁଏ । ଏପରି ତତ୍ତ୍ଵର ପରିସ୍ତୁରଣ କରିବାକୁ 
ଏଇ କ୍ଷୁଦ୍ର କାବ୍ୟ ନାଟକଟିର ଆରମ୍ଭ ବୋଲି କବି ସ୍ଵୀକାର କରିଛନ୍ତି । 
ସଚି ରାଉତରାୟ ଅଗଣିତ ଉପେକ୍ଷିତ ନିରନ୍ନ ଜନତାର କବି ଭାବରେ ଆଲୋକିତ 
ହୋଇ ଉଠିଛନ୍ତି ପରବର୍ରୀ ସମୟରେ । କାଇଁ ମାର୍୍ଧଙ୍କ ଦର୍ଶନ ତାଙ୍କୁ ଦେଇଛି ଶ୍ରେଣୀବିହୀନ 
ସମାଜ ଗଠନର ଅସୀମ ସ୍ଵପ୍ନ। ଅମାପ ଶକ୍ତି । ସାହିତ୍ୟକୁ ତେଣୁ ସେହି ବୈପ୍ଲବିକ 
ଭାବଧାରାର ବାର୍ରଗାବହ ବୋଲି ସେ ମନେ କରିଛନ୍ତି । ତାଙ୍କର ଅଭିଯାନ” କବିତା 
ସଂକଳନର କବିତା ଗୁଡ଼ିକ ପତ୍ରପତ୍ରିକାରେ ପ୍ରକାଶ ପାଇବା ପରେ ତୀବ୍ର ଆଲୋଡ଼ନ ସୃଷ୍ଟି 
ହୋଇଥଲା ଓଡ଼ିଶାର ସାହିତ୍ୟିକ ମହଲରେ | କାରଣ ସେଥ୍‌ରେ ଥୁଲା ସର୍ବହରା ମଣିଷ 
ପ୍ରତି ନବଜାଗରଣର ଆହ୍ଵାନ । ଧନୀକ ଶ୍ରେଣୀ ଉଦ୍ଦେଶ୍ୟରେ ଭରି ରହିଥ୍‌ଲା ଅଗ୍ମିଗର୍ଭ 
ବାକ୍ୟ ଓ ସମଗ୍ର ସମାଜ ଉଦ୍ଦେଶ୍ୟରେ ପ୍ରଦର୍ଶିତ ହୋଇଥଲା ବିପ୍ଲବର ବିଦ୍ୟୁତ ରେଖା । 
ସର୍ବହରା ଦିଗହରା ମଣିଷକୁ ନବ ଉଦ୍ଦୀପନାରେ ଜାଗ୍ରତ କରିବା ପାଇଁ କବି କହିଥ୍ଲେ : 
ଜୀର୍ଣ୍ଣ ବୁକୁର ସ୍ଥନ୍ଦନୁ ଜାତ 
ଆରେରେ ସର୍ବହରା 
ଜାଗ ଆଜି ଦଳି ଚରଣେ ସକଳ 
ବନ୍ଧନ ବାଧା ଜରା ! (ସର୍ବହରା) 

ସଚ୍ଚିଦାନଂଦ ରାଉତରାୟ 


କବି ଅନୁଭବ କରିଥ୍‌ଲେ ଯେ, ' ଧନୀକ ଶ୍ରେଣୀର ହାତଗଢ଼ା ସମସ୍ତ ଅନୁଷ୍ଠାନ ଯଥା- 
ଧର୍ମ, ସମାଜ, ନୀତି, ବିବାହ, ଦେଶପ୍ରେମ, ଶିକ୍ଷା, ସାହିତ୍ୟ, ସଂସ୍କୃତି ଓ ଦେବତା ବିଶ୍ପାସ ପ୍ରଭୃତି 
ଯେ ସେହି ଶ୍ରେଣୀ ବିଶେଷର ସ୍ଵାର୍ଥ ବଜାୟ ରଖୁବା ଉଦ୍ଦେଶ୍ୟରେ ପ୍ରତିଷ୍ଠିତ, ବର୍ରମାନ ଏ ସତ୍ୟ 
ବୁଝିବାର ସମୟ ଆସୁଛି । ସେଥ୍ପାଇଁ ପରସ୍ଵବ -ଭୋଚଜି ବୁର୍ଚ୍ଚୟା ଶ୍ରେଣୀର ସ୍ଵାର୍ଥସେବୀ ଏହି ସମସ୍ତ 
ଅନୁଷ୍ଠାନ ମୂଳରେ କୁଠାରାଘାତ କରିବା ହିଁ ଅଭିଯାନର ସର୍ବପ୍ରଧାନ ଲକ୍ଷ୍ୟ ।” 
ମଣିଷ ଯେ ମଣିଷର ମର୍ଯ୍ୟାଦା ପାଏ ନାହିଁ ଏ ସମାଜରେ । ତା'ର ଦେହ ନୁଖୁରା, 
ମୁହଁ କର୍କଶ, ପେଟରେ ଅସହ୍ୟ ଭୋକ । ଅଥଚ ଧନୀକ ପାଳିତ କୁକୁରଟିଏ କେଡ଼େ ଚହଟ 
ଚିକ୍ଵକଣ । କେଡ଼େ ସୁନ୍ଦର । “ରୁଟି” କବିତାରେ କବିକଣ୍ଠ ସେଥ୍ପାଇଁ ଉଦ୍ଦୀପ୍ତ ହୋଇ ଉଠିଛି : 
ଖାଇବାକୁ ଦିଅ ରୁଟି 
ମୁଠାରେ ତମର ରହିଛି ମାଲିକେ 
ପରାହେ ଆମର ଚୁଟି । 
ଯେଉଁ ରୁଟି ନିତି କୁକୁର ତମର ଖାଉଛି ମାଉସ ସାଂଗେ 
ତାହାରି ଅଇଁଠା ଅଭାବେ 
ଆମର ପିଲାଏ ମରନ୍ତି ପଥେ । 
ସଚ୍ଚିଦାନଂଦ କବି ମାନସରେ ହୋଇଥ୍‌ବା ନାନା ପରିବର୍ରନକୁ ସମାଲୋଚୃକ 
ମାନେ ଚିହ୍ନଟ କରିଛବଚ୍ତି । କିନ୍ଧ ଯେଉଁ କବିର ହୃଦୟରେ ଅସମାନତା ଓ ଅମନୁଷ୍ୟଚା 
ବିରୁଦ୍ଧରେ ଦିନେ ବିପୃବର ବହ୍ନି ଜଳିଥ୍ଲା ତାହା କ'ଣ କେବେ ଲିଭି ଯାଇପାରେ । ୧୯୬୫ 
ମସିହାରେ ଏହାର ଦ୍ଵିତୀୟ ସଂସ୍କରଣ ପ୍ରକାଶ ବେଳେ ମଧ୍ଯ କବି ‘ଅଭିଯାନର ମୂଳ 
ବକ୍ତବ୍ୟ ତଥା ଆଭିମୁଖ୍ୟ ତାଙ୍କର ଅପରିବର୍ଭନୀୟ ରହିଛି ବୋଲି ମତବ୍ୟକ୍ତ କରିଛନ୍ତି । 
ମାନବିକତାର ଯୁଗ ପୃଥ୍ବୀରେ ପ୍ରତିଷ୍ଠା କରିବା ପାଇଁ କବି ମନର ଆକୁଳତା ଅନ୍ତର୍ଭେଦୀ 
ହୋଇ ଉଠିଛି ତାଙ୍କର “ରକ୍ତଶିଖା”ରେ । ‘ଆମେ ମଣିଷର ଯୁଗ ଆଣିବୁ' କବିତାରେ ନିର୍ଜୀବ 
ଭିତରେ ତେଜର ପ୍ରକାଶ ପାଇଁ ଶକ୍ତି ସଂଚାରର ଉଦ୍ୟମ କରି ସେ ଗାଇ ଉଠିଛନ୍ତି 
କୋଟି ମନ ଆଜି ଝଡ଼ ପରି ଛୁଟେ 
କୋଟି ହାତ ମୁଠା ଉପରକୁ ଉଠେ 
ଜାଗିଲାଣି ଚାଷୀ ଜାଗିଛି ମୂଲିଆ 
(ସେତ) ମଣିଷର ଯୁଗ ଆଣିବ । 
କବିଙ୍କ ବାଜିରାଉତ' ବୈପୃବିକ ଚେତନାର ଏକ ଅଗ୍ନିଗର୍ଭ ପ୍ରକାଶ । ୧୯୩୮ 
ମସିହାରେ ଢ଼େଙ୍କାନାଳଠାରେ ପ୍ରଜା ଆନ୍ଦୋଳନକୁ ଦମନ କରିବା ପାଇଁ ଇଂରେଜ 
ସୈନିକମାନଙ୍କ ନିଶୁରତା ହୃଦୟ ବିଦାରକ । ସେ ବେଳର ନିର୍ଭୀକ ବାଳକ ବାଜିରାଉତ 
ରଂରେଜ ଗୁଳିରେ ଶହୀଦ ହୋଇଯାଇ ଥ୍‌ବାର ଦୃଶ୍ଯ କବିଙ୍କ ଆତ୍ମାରେ ସୃଷ୍ଟି କରିଛି 
ଅସାଧାରଣ ଭାବାବେଗ । ବାଜିରାଉତ ସହିତ ଅନ୍ୟ ଶହୀଦମାନଙ୍କ ଶବ କଟକକୁ ଆସିବା 

ପରେ କାଠଯୋଡ଼ି କୂଳ ଖାନନଗର ମଶାଣିରେ ଜଳିଥ୍‌ଲା ସେମାନଙ୍କର ଚିତା । ସେଇ 
ଦୃଶ୍ୟ କବିଙ୍କ ଅନ୍ତରକୁ ମଛିତ କରିଦେଇଥ୍‌ଲା ଗଭୀର ଭାବରେ । ସେଇ ତୀବ୍ର ମନ୍ନରୁ 
ଜନ୍ମ ନେଇଛି ‘ବାଜୀରାଉତ୍‌ ' ଖଣ୍ଡ କାବ୍ୟଟି । ଭାବାଚ୍ୁନ କଣ୍ଠରେ କବି କହିଛନ୍ତି : 
ନୁହେଁ ବଂଧୁ, ନୁହେଁ ଏହା ଚିତା 
ଏ ଦେଶ ତିମିର ତଳେ 
ଏ ଅଲିଭା ମୁକତି ସଳିତା । - 
ନୁହେଁ ଏହା ଜଳିଯିବା ପାଇଁ 
ଏହାର ଜନମ ଏଥ୍‌ ଜାଳି ପୋଡ଼ି 
ଦେବାକୁ ଧସାଇ ॥ 
ବାଜିରାଉତ ପ୍ରତି କବି ପ୍ରାଣର ଏ ବିପୁଳ ଭାବନା ତାଙ୍କ ସଂଗ୍ରାମୀ ଆତ୍ମାର 
ତେଜୋଦୀପ୍ର ପ୍ରକାଶ । ଯୁଗେ ଯୁଗେ ସତ କବି ଓ ଶିଳ୍ପୀ ମାତ୍ରକେ ସେଇମ୍ରାନଙ୍କ ଗୀତ ଗାଏ 
ଯିଏ ମାନିନେଇ ପାରେ ନାହିଁ ଅର୍ଥହୀନ ଅତ୍ଯାଚାରକୁ, ମାନିନେଇ ପାରେ ନାହିଁ 
ସେନାବଳର ହୁଙ୍କାରକୁ । ଆଉ ଜୀବନ ସମପିତ କରିଦିଏ ହସି ହସି ଯିଏ ସକଳ ସଂକୀର୍ଣ୍ଣ 
ଲୋଭ ବା ଲାଳସାର ବଶବର୍ରୀ ନହୋଇ । ଅମାନିଆ ବାଜିରାଉତ ଝଡ଼ ଠାରୁ ଆହୁରି 
ପରାକ୍ରମଶାଳୀ, ମେଘ ଠାରୁ ଆହୁରି ସେ ଶକ୍ତିମାନ । ତା” ପ୍ରାଣରେ କେବଳ ପ୍ରକୃତ 
ଜୀବନ ଦ୍ର୍ୟୁତିର ବିଜୁଳି ଚମକି ଉଠେ । ସେଇ ଅମାନିଆ ସାନପିଲାଟି ପ୍ରତି କବି ଅନ୍ତରରେ 
କି କୋହ ! କି ଭାଷା ! କି ଉଚ୍ଛସିତ ସମ୍ମାନ !! ପ୍ରାଣର ଆବେଗ କବିତାର ଶବ୍ଦ ହୋଇ 
କିପରି ରୂପ ପାଇଛି ତାହାତ ଅନୁଭବ କରିବାର କଥା । 
ଏଡ଼ିକି ସେ ‘ଅମାନିଆ ପିଲା’ 
ଫଉଚଜ୍ଚର ଗୁଳି, ଗୁଳା, ରାଜା, ଝଡ଼ କିଛି ନ ମାନିଲା । 
ଧୂଳି ଖେଜ ଛାଡ଼ି 
ଗୁଳି ଆଗେ ଜୀବନକୁ ହସି ହସି ଦେଲା ସିନା ବାଢ଼ି ॥ 
ଝଡ଼ ଠାରୁ ସେ ଯେ ବଡ଼ 
ମେଘ ଠାରୁ ଆହୁରି ସେ କଳା, 
ସାନ ଦେହେ ଖେଳେ ତାର 
ଜୀବନର ଅଲିଭା ଚପଳା । 
ରାତି ପରି ହୁଏ ବାଟବଣା 
ପଥ ଭୁଲି ଏଣେ ତେଣେ ବୋହିଯାଏ 
ସେ ପରା ଝରଣା ॥ 
ମଣିଷ ପ୍ରତି କବିଙ୍କ ଅସୀମ ଶ୍ରଦ୍ଧା, ପ୍ରଗାଢ଼ ସହାନୁଭୂତି, ଶାନ୍ତି ସ୍ଥାପନର ନିବିଡ଼ 
ଆକାଂକ୍ଷା ଯୁଦ୍ଧ ବିରୁଦ୍ଧରେ ପ୍ରଭାବଶାଳୀ ସ୍ଵର ପ୍ରକାଶ ପାଇଛି 'ପାଣ୍ଡୁଲିପି'ରେ । ମଣିଷ 

ପ୍ରତି କବିଙ୍କ ଆଦେଶ ପ୍ରକାଶ ପାଇଛି ଭିନ୍‌ ଦ୍ରଷ୍ଟିକୋଣ ନେଇ । ଶ୍ରମଜୀବୀ ମଣିଷ ପ୍ରତି 
ତାଙ୍କର ସମ୍ମାନ ଚୁମ୍ବନ କରିଛି ଆକାଶକୁ । ‘ କୋଣା୍କ” କବିତାରେ ସେ କହିଛନ୍ତି : 
ତୁମେ ଦେଖ୍ଅଛ ଶିଳାରେ ତାର ତ 
ରମ୍ୟ କଳାର ରୂପ 
ମୁଁ ଦେଖ୍ଛି ତହିଁ କୋଟି କଙ୍କାଳ 

ଭଗ୍ନ ବୁକୁର ସ୍ତୁପ । 

“ପ୍ରତିମା ନାୟକ” ଭଳି କବିତାରେ ଯୁଦ୍ଧ କିପରି ମଣିଷ ମନର ସବୁ ସୌନ୍ଦର୍ଯ୍ୟ ଓ 
ସମ୍ଭାବନାକୁ ଲୁଣ୍ଠନ କରିନେଇଛି ତା'ର ପ୍ରକାଶ ଅତି ସହାନୁଭୂତିସିଭ୍ତ । ଆଧୁନିକ ଜୀବନର 
ନାନା ଦ୍ଵନ୍ଦ ସଂଘାତ ଓ ବୈଫଲ୍ୟ ରାଉତ୍‌୍ରାୟଙ୍କ କବିତାରେ ରୂପାୟିତ । କିନ୍ତୁ 
ତାପୂର୍ଯ୍ୟପୂର୍ଣ୍ କଥା ହେଉଛି ବାସ୍ତବତାର ରୂପାୟନଠାରୁ ସମ୍ବେଦନଶୀଳତାର ସଂଚାଳନ 
କେତେ ଅଧ୍କ ତୀବ୍ର ¦ ସଚ୍ଚିବାବୁଙ୍କ ପ୍ରଗତିଶୀଳ ଶିଳ୍ପୀ ଆତ୍ମାର ସଙ୍କେତ ଏକ ଅନନ୍ୟ ଶ୍ରଦ୍ଧା 
ଓ ସହାନୃଭୂତିର ସ୍ବର ସହ ସଂଯୁକ୍ତ ହୋଇ ଅନ୍ତର୍ଭେଦୀ ହୋଇ ଉଠିଛି । 'ପାଣ୍ଡୁଲିପି'ର 
ଲୋହିତ ପର୍ଯ୍ୟାୟରେ ପ୍ରକାଶିତ କବିତା ଗୁଡ଼ିକ ଅତ୍ୟନ୍ତ ତାକ୍ଷମ ସ୍ଵରରେ ହୃଦୟକୁ ଭେଦ 
କରିଯାଏ । ସାଥ! ଭଗବତୀ ଚରଣଙ୍କ ଅକାଳ ମୃତ୍ୟୁରେ ନବ ପ୍ରଭାତର ଅଗ୍ରଦୂତ ସେ 
ଥ୍ଲେ ବୋଲି କବି ବର୍ଣ୍ଣନା କରିଛନ୍ତି । ଶରତର ସିକ୍ତମାଟି ମୁଚ୍ତିପ୍ରେମୀ ଭଗବତୀ ଚରଣଙ୍କ 
ପରି ମଣିଷକୁ ବିଦାୟ ଦେବାକୁ ଚାହେଁନା । ମୃତ ପୃଥ୍ବୀର କାନେ ମୁଭ୍ତିର କବିତା ଏବେ 
ବି ବାଜି ନଥ୍‌ବାରୁ, ଦୁର୍ବାସାର ଅଭିଶାପରେ ଏବେ ବି ଜନତା ଝରି ପଡୁଥ୍ବାରୁ, ଭୋକ 
ଶୋକ ତାପରେ ମଣିଷ ତଥାପି ମରୁଥ୍‌ବାରୁ କବି ଭଗବତୀଙ୍କ ବିଦାୟ ନେବାର ସମୟ 
ହୋଇନାହିଁ ବୋଲି କବି ଆପଣାର ଆକୁଳତା ପ୍ରକାଶ କରିଛନ୍ତି । 

ଜଣେ ପ୍ରକୃତ କବିର କବିତା ବହି ମଣିଷର ଅନୁଭବଦୀପ୍ର ହୃଦୟ ପରି ଜୀବନ୍ତ । 
ଯେଉଁ କବିତା ବହି ଛୁଇଁବା ମାତ୍ରକେ ମଣିଷକୁ ସ୍ପର୍ଶ କରିବାର ଅନୁଭୂତିରେ ପାଠକ ଆତ୍ମା 
ଅରିଉଠେ ସେହି ବହି ହିଁ ବାସ୍ତବିକ ରେଖାପାତ କରେ ଅନ୍ତର ଭିତରେ । ସେଥ୍ପାଇଁ କବି 
Walt Whitman କହିଥ୍ଲେ “Comrade, This is no book, who touches it 
1ଠଧches a man.”’ ଏହି କଣ୍ଠସ୍ଵର ସହ କଣ୍ଠ ମିଳାଇ ଦିନେ ରାଉତରାୟଙ୍କ କବିକଣ୍ଡ 
ଗାଇ ଉଠିଥ୍ଲା : 

ତୁମେ ମୋର ଛପା ବହି ଯେତେବେଳେ ଛୁଅଁ 
ଛୁଅଁ ନୁଆଁ ମଣିଷର ଛାତି 
ଏଇ ପୃଥ୍ବୀର ସବୁ ମଣିଷ ଜାତି 
ତା'ର ପ୍ରତିଟି ଖବର 
ରୂପପାଏ କବିତାରେ ମୋର । 

କବିଙ୍କ ‘ଭାନୁମତୀର ଦେଶ’ ଏହି ସ୍ଵୀକାରୋକ୍ତିର ଏକ ପ୍ରଭାବ ଦୀପ୍ତ ପ୍ରକାଶ । 
ଆଧୁନିକ ଜୀବନର ସଂକଟ ଏଥ୍‌ରେ ଚିତ୍ରିତ । ବାସ୍ତବବାଦୀ ରୋମାଣ୍ଟିକ୍‌ ସ୍ଵର ବହନ କରି 
ଏହା ନୂତନତାର ସଂକେତ ପ୍ରଦାନ କରିଛି । ତରଙ୍ଗ ଓ ବିନତା ଦୁଇ ପ୍ରତୀକ ଚରିତ୍ର । 
ଆଧୁନିକ ଯୁଗର ସଂଶୟ, ସ୍ଵବିରୋଧ ମଧ୍ଯରେ ଜୀବନ ପ୍ରତି ଅଙ୍ଗୀକାର ହିଁ ସେମାନଙ୍କର 
ସତ୍ୟପାଠ ବୋଲି କବି ସୂଚନା ଦେଇଛନ୍ତି । କାବ୍ୟଟିର ଶୈଳ୍ିକ ସମୃଦ୍ଧି ପ୍ରତି କବି 
ସଚେତନ ହୋଇ ଉଠିଛନ୍ତି ଖୁବ ବେଶୀ । ରୂପକ ଓ ଉପମା ପ୍ରୟୋଗରେ ଏହାକୁ ସେ 
ତାନୁଗତିକ କାବ୍ୟ ରଚନା ରୀତିରୁ ଅନେକ ଆଗକୁ ନେଇଯାଇଛନ୍ତି । ‘ମାଛକାତି ମେଘ 
ରାତି”, ଗହମ ରଂଗର ଗାଲ, ଅଫିମ ରାତି, ଚର୍ବି ପରି ସ୍ନିଗ୍ଧ ନିଦ, ଘାସର ହୃଦ ଆଦି 
,ପାଠକ ପାଇଁ ଭାବ ଉଦ୍‌ବୋଦକ ହୋଇ ଉଠିଛି । 

କବିତାର କଳାଗତ ଦିଗ ପ୍ରତି ବିଶେଷ ସଚେତନ ହୋଇ ଅବସର ବିନୋଦନ 
'ପାଇଁ ମଧ୍ୟ କବି ଲେଖ୍ଛନ୍ତି ଅନେକ କବିତା । ସେ ସବୁ “ହସନ୍ତ' କବିତା ସଂକଳନରେ 
ପ୍ରକାଶିତ । କବିଙ୍କ ବିଦ୍ୁପାତମ୍ମକ ଦୃଷ୍ଟିଭଙ୍ଗୀ ଏଥ୍‌ରେ ନାନା ଭାବରେ ଦଫ୍ରଟି ଉଠିଛି । ତେବେ 
କୌଣସି ବ୍ୟକ୍ତି ବିଶେଷ ବା ଅନୁଷ୍ଠାନକୁ ତାଚ୍ମଲ୍ୟ କରିବାର ଉଦ୍ଦେଶ୍ୟ କବିଙ୍କ ନାହିଁ । ଏହା 
ବ୍ୟଙ୍ଗ ରସାତ୍ମକ, କିନୁ ସମାଜବୋଧରେ ତାକନ୍ଷ୍ବ । ପୁଣି କବିଙ୍କ ଭାଷାରେ, “ କବିତା ଗୁଡ଼ିକ 
ଆପାତତଃ ଅନ୍ଯର ସମାଲୋଚନା ପରି ଜଣାଯାଉଥ୍‌ଲେ ମଧ୍ଯ ମୁଖ୍ୟତଃ ଆମ୍ମ 
ସମାଲୋଚନା । ଏ ସମାଲୋଚନା ସମାଜର ଆଉ ପାଞ୍ଚଚଣଙ୍କ ପ୍ରତି ଯାହା ପ୍ରଯୁଜ୍ୟ, 
ଲେଖକ ପ୍ରତି ମଧ୍ୟ ସେତେ ପ୍ରଯୁଜ୍ୟ । 

ଆଲୋକର ଗୀତ ଗାଇବା ପାଇଁ ସଚେତନ ଶିଳ୍ପୀ ମାତ୍ରକେ ପ୍ରାଣରେ ଅନୁଭବ 
କରନ୍ତି ବିପୁଳ ଉଦ୍ଦାମତା । ଅଭିଜ୍ଞାନ' କବିତା ସଂକଳନର ପ୍ରଭାତଫେରୀର ଗାନ 
କବିତାରେ ମୁକ୍ତିର ସେତୁ ବାହିଯିବା ପାଇଁ ଓ ସୂର୍ଯ୍ୟର ଗାନ ଗାଇଯିବା ପାଇଁ କବି ଆହ୍ବାନ 
କରନ୍ତି । ୧୯୪୭ ଅଗଷ୍ଠ ୧୫ ଉପଲକ୍ଷ୍ଯେ ରଚିତ ଆମେ ଶେଷ ବନ୍ଦୀ” କବିତାରେ 
ପୁରପଲ୍ଲୀ, ପାହଡ଼, ପର୍ବତ ସେଇ ଚିର ସ୍ଵପ୍ନମୟ ଆଣ୍ଚର୍ଯ୍ୟ ମୁହୁର୍ର ଆସିବ ବୋଲି ଅପେକ୍ଷା 
କରିଥ୍‌୍ବାର ଚିତ୍ର କବି ବାଢ଼ିଛନ୍ତି । ନୂଆ ଯୁଗର ଚେହେରାକୁ ରୂପ ଦେବାରେ କବିର କଲମ 
ଯେପରି ଚଳଚଞ୍ଚଳ ହୋଇ ଉଠିଛି । ବଂଶୀ ରଖ୍ଦେଇ ରଣର ଡାକରା ଦେବାପାଇଁ ସେ 
ଇସାରା ଦେଇଛନ୍ତି ‘ରକ୍ତବୀଜର ଅଭିଯାନ’ କବିତାରେ । ଗାନ୍ଧିଜୀଙ୍କ ଭାବନାରେ ତନ୍ମୟ 
ହୋଇ ଉଠିଥ୍୍‌ବା କବିପ୍ରାଣର ପ୍ରକାଶ ଏ କବିତା ସଂକଳନରେ ଅତି ଶକ୍ତିଶାଳୀ । ଯାହାର 
ଜୀବନ ମଣିଷର ପାଦ ତଜେ ହୋଇପାରେ ଏକ ନମସ୍କାର, ସେଇ ଜୀବନ ହିଁ ତ କବିର 
ପ୍ରିୟ । ସେପରି ମଣିଷର ମୃତ୍ୟୁ ତାହାର ଅବସାନ ଯେ କରିପାରେନା ଏ କଥାରେ କବି 
ନିଶ୍ଚିତ । ଗାନ୍ଧିଜୀଙ୍କ ସାନିଧ୍ୟ ଲାଭର ସୁଯୋଗ ପାଇଥ୍‌ଲେ କବି ୧୯୪୭ ମସିହାରେ । 
ବାପୁଜୀଙ୍କ ସାର୍ଥକ ଉଜ୍ବଳ ହସ ପରିଷ୍କାର ପରିଚ୍ଛନ୍ନ ' ଆତ୍ମା ତାଙ୍କୁ ଦେଇଛି ଅତୁଳନୀୟ 
ଆଶ୍ଚର୍ଯ୍ୟ ଅନୁଭବ । ଗାନ୍ଧୀ ଜୀବନର ଓ ତାଙ୍କ ଅମର ବାଣୀର ମାର୍ମିକତା ଫୁଟାଇବାକୁ 
ଯାଇ କବି କହିଛନ୍ତି : 

Digitized by srujanika@gmail.com 


ସଚ୍ଚିଦାନଂଦ ରାଉତରାୟ [ ୨୩) 


ତା'ପରେ ସଭା । 
ରାମ ଧୂନି କଲେ ମନୁ, ଆଭା । 
ସଭାରେ ମାମୁଲି କଥା, ସାଧାରଣ 
ମାମୁଲି ଭଜନ, 
ଅତି ଅଛ୍ଛ ସରଳ ଭାଷଣ 
ପୁରୁଣା କେତୋଟି ଶବ୍ଦ 
ନାଇ କାହିଁ ମିଥ୍ୟାର ଆଘ୍ରାଣ ॥ 
ଉଚ୍ଚକୋଟୀର କବିତା ମାତ୍ରକେ ମଣିଷକୁ ଓ ପୃଥ୍ବୀକୁ ଭଲ ପାଇବାର ଭାବନାରେ 
ସଦା ସମୁଜ୍ବଳ । ପୁଣି ପ୍ରତିଟି ମୁହୃର୍ରର ଶିଳ୍ପୀ ଆତ୍ମଅନୁସନ୍ଧାନରେ ସଦା ବ୍ରତୀ । କବିତ୍ବର 
ସେଇ ଉନ୍ମୁକ୍ତ ଅନୁଭବ ସଚି ରାଉତରାୟ ପ୍ରକାଶ କରିଛନ୍ତି ସ୍ଵଗତ” କବିତା ସଂକଳନର 
‘କବିତାର ଏକ ସଂଞ୍ଚା'ରେ : 
ମୁଁ କବି ଧରିତ୍ରୀର, ମାଟିର ଓ ମଣିଷର ତଥା । 
ଗାଇବା ମୋ ଧର୍ମ ମଣେ ଏ ପୃଥ୍ବୀ, ଏ ଆକାଶ କଥା । 
ପୁଣି ସେ କହି ଉଠନ୍ତି : 
କବିତା ମୋ ତେଣୁ ଖାଲି କାବ୍ୟ ନୁହେଁ 
ଏ ଯେ ଏକ ଆବିଷ୍କାର ସଖେ 
ନିଜର ଏ ଆକୁଳ ସଂଧାନ । 
ନୂଆ ମଣିଷର ଛାତି ସ୍ପର୍ଶ କରିବାକୁ ଜନଗଣ ସହ ନିଜକୁ ସେ ଦିନେ ଏକାକାର 
କରିଥ୍‌ଲେ | ମାତ୍ର ନିଜ ଭିତରେ ଏକ ଅପୂର୍ବ ସ୍ଥିରତାର ସନ୍ଧାନ ସେ କରିପାରିଛଚ୍ତି । ଯେପରିକି 
ତାହା ଏଶ୍ଵରିକ ଉପଲବଧ୍ର ଏକ ଅର୍ଥପୂର୍ଣ୍ଣ ସଂକେତ । କବି ଅନୁଭବ କରୁଛନ୍ତି : 
ରାଜପଥେ ସେଇ ସୁଅ ବହୁ ମୁହଁ 
ମଣିଷର ସେଇ ଯାଆ ଆସ 
ମନେହେଲା ଏକରଇ ଇଏ ସବୁ 
ବହୁଧା ପ୍ରକାଶା ! 
ସେଇ ଜଣେ ଜଣକର ପରା ! 
ବାକୀ ଇଏ ଯେତେ ଯିଏ ନାନା ଦିଗ, 
ବିଭିନ୍ନ ଚେହେରା । (ଉପର କକ୍ଷ ) 
ବାହାରର ବିଶାଳତା ଭିତରେ ନୁହେଁ କବି ଏଥର ନିଜକୁ ଆପଣା ଥିନ୍ତର ଭିତରେ 
ଅନୁଭବ କରନ୍ତି ଧ୍ଯାନସ୍ଥ ଚିତ୍ତରେ । ବାହାରେ ତୁଛ ସେ । ଭିତରେ କିନ୍ତୁ ପୂର୍ଣ୍ଣ । “ରଂଗମ୍‌' 
କବିତାରେ ସେ ଉଚ୍ଚାରଣ କରନ୍ତି ଆତ୍ମାନୁଭୂତିର ସେଇ ଅର୍ଥପୂର୍ଣ୍ଣ ଶବ୍ଦ ! 
ବିରାଟ ନାହିଁର ମଧ୍ଧେ ଟିକେ ହଁ 
ଏତେ ଟିକେ ମୁଁ, 

ଟିକେ ରାଜଧାନୀ - 
ତଥାପି ସେ ମହାଶୂନ୍ୟେ 
ଯହିଁ କୁସିନାରା 
ସେଇଠାରେ ଶାଶ୍ଵତୀ ଲୁଂବିନୀ । 
କବିଙ୍କ ଆତମ୍ମଚେତନାର ଧାରା ଗଭୀରରୁ ଗଭୀରତର ହୋଇଛି । ଅନ୍ତର୍ନିହିତ ଏକ 
ଚିରନ୍ତନ ସତ୍ୟର ସନ୍ଧାନୀ ସେ । ଜୀବନର ନୂଆ ଆବିଷ୍କାରକ । ବଞ୍ବାର ଦୁଃଖାନୁଭୂତି 
ଭିତରେ ଏକାନ୍ତ ନିଜର ଏକାନ୍ତ ନକ୍ଷତ୍ରମାନଙ୍କୁ ସେ ପାଇବା ପାଇଁ ବ୍ୟାକୁଳ । 
କବି ସଚିଦାନଂଦ ରାଉତରାୟଙ୍କ ପରିବର୍ଭିତ କାବ୍ୟ ଚେତନା ତାଙ୍କ କବି ମାନସର 
ଏକ ଉତ୍ତରଣ । ତେବେ ସାହିତ୍ୟ ସମାଲୋଚକମାନେ ଅନୁଭବ କରିଛନ୍ତି ଯେ କବି 
ଆପଣାର ବିଦଗ୍ଧ ଆମ୍ମାନୁଭୂତିକୁ ପ୍ରକାଶ କରିବାର ପ୍ରଯନ୍ଧରେ ଯେତିକି ନିଷ୍ଠାବାନ୍‌ ତା 
ଅପେକ୍ଷା କବିତାର ଅଙ୍ଗସଜା ପ୍ରତି ସେ ଅଧ୍କ ଏକାଗ୍ରଚିର । ଏଇ ଆଂଗିକ ସଚେତନତା 
ହେତୁ ତାଙ୍କର କାବ୍ୟ ଚେତନା ବୌଦ୍ଧିକ ଓ ଜଟିଳ ହୋଇ ପଡ଼ିଛି ବୋଲି ସେମାନଙ୍କର 
ମତ। ପାଠକ ସହିତ ଏକାମ୍ମତା ସ୍ଥାପନରେ ସେଗୁଡ଼ିକ ବିଫଳ ହୋଇଛି ବୋଲି 
ସମାଲୋଚକମାନେ ଅଭିହିତ କରିଛନ୍ତି । ତେବେ କବି ଚେତନାର ଉତ୍ତରଣକୁ ମଧ୍ଯ 
ଓଡ଼ିଶାର ବହୁ କବି ଓ ସମାଲୋଚକ ତାପୂର୍ଯ୍ୟପୂର୍ଣ୍ଣ ଦୃଷ୍ଟିରେ ଦେଖ୍ଛନ୍ତି । କବି ସୌରୀନ୍ଦ୍ର 
ବାରିକଙ୍କ ଭାଷାରେ, ¢“ ସଵଗତୃୂରେ ନିଜର ଏକକକୁ ଏକାନ୍ତ ରୂପେ ଅନୁଭବ କରିବାର 
ଜ୍ଵଳନ୍ତ ପିପାସା କବିତା ୧୯୬୨ରେ ଅନନ୍ତ ଓ ଚିରନ୍ତନ ସହ ନିଜକୁ ହଜାଇ ଦେବାର 
ବ୍ୟାକୁଳତାରେ ପରିଣତ ହୋଇଛି । ତେଣୁ ଏହି ଆଧ୍ଯାମ୍ବିକ ଚେତନା ଏଠାରେ ଟିକିଏ 
ବ୍ୟାପକ ରୂପ ନେଇଛି । 
ନିକ ପ୍ରାଣର ନିଭୂତ ବାଣୀ ଶୁଣିବାରେ ସେ ଯେପରି ଉଦ୍ଵକର୍ଣ୍ଣ । ଅନ୍ତରାଳ” 
କବିତାରେ ସେଇ ଅନୁଭୂତି ଅକ୍ଷୟ ରୂପ ଲାଭ କରିଛି । 
ନିଦ୍ରାରେ ଯେବେ ମୁଁ ଶୁଣେ ଗଭୀର ନିଦ୍ରାରେ 
(ସବୁଠୁ ଗଭୀରତମ ଗହନ ନିଦ୍ରାରେ) 
ନିଜର ଗୋପନ ବାଣୀ ମର୍ମିତ ଓକାରେ 
(ନିଜକୁ ହରାଇ ଦେଇ ଆପଣାର ଠାରେ) 
ତେବେ ତାହା ନିଭିଯାଉ ମହାଶୂନ୍ୟ ମାଳେ 
ଆକାଶୁଁ ଆକାଶେ କାହିଁ ଅଣାକାର ତଳେ । 
ସାତ ଶ” ତାରାର ସ୍ତଂଭ ପାରିହେବା ପରେ 
ଶୂନ୍ୟ ପଟଳରେ | 
ମୋ ଭିତରେ ମୁଁଇ ହଜେ, ମୁଇ ଖୋଜେ 
ମୋର ଅଂତରାଳେ । 

ସଚ୍ଚିଦାନଂଦ ରାଉତରାୟ [( ୨୫ ) 


ନାନା ଅନୁଭବର ସ୍ତର୍ଶରେ କବି ଜୀବନ ବର୍ଣ୍ଣିଳ । କବିତାରେ ତେଣୁ 
ପୁଟିଉଠେ ବହୁବିଧ ବିଚିତ୍ର ଅଭିଜ୍ଞତା ଓ ଅନୁଭବର ଝଲକ । ତେବେ କବିସର୍ରାତ 
ସତ୍ୟାନ୍ବେଷୀ । ଧୁବତାରାର ଜ୍ୟୋତିରେ ଉଜ୍ବଳ ହୋଇ ଉଠିବା ତା'ର ଏକାନ୍ତ ଅଭିଳାଷ । 
କବିଚିତ୍ତ ସେଥ୍ପାଇଁ ପ୍ରାର୍ଥନାରତ : 
ସବୁ ଫ୍ରଲ, ସବୁ ତାରା 
ସବୁ ପ୍ରେମ ମେଳେ 
ଦିଅ ମୋତେ ଏକ ଧରୁବତାରା ।( ଏକ ପ୍ରାର୍ଥନା) 
ବିକ୍ଷିପ୍ତ ଚଂଚଳ ମାନସିକତା ଯେ କବି ଗଂଗାଧରଙ୍କ ‘ଶ୍ୟାମ ଶାଂତ ଆବର୍ତ ରହିତ 
ତୃଣଭୂମି” ଆଡ଼କୁ ପ୍ରସରି ଯାଏ । ସଚି ରାଉତରାୟ ଗଂଗାଧରଙ୍କୁ ସମ୍ବୋଧନ କରି ଅନ୍ତରର 
ନିରୋଳାବାଣୀ ଉଚ୍ଚାରଣ କରନ୍ତି : 
ପ୍ରଭାତର ଗାଥାକାର ! ମଧ୍ଯାହ୍ନର ଖର ତାପ ଜାଳ 
ସଂଘର୍ଷ ପୀଡ଼ିତ ମନ, ନାନା ଦୃଂଦେ ବିକ୍ଷିପ୍ର ଚଂଚଳ 
ଜୀବନ ତୁମକୁ ଚାହେଁ, ହେ ନିଲିପୂ ସୂରି ! 
ବିଦଗ୍ଧ ଚେତନାର ଝଂଜାମୟ ବହ୍ଧିମାନ ଗାନ 
ଚରୈବତି ଜୀବନର ଖରଗତି, ନିଦିଧ୍ଯାସନ 
ତୁମକୁ ସ୍ମରଣ କରେ । 
ତୁମକୁ ସ୍ମରଣ କରେ ଜ୍ୟାୟନ, ଯୁଆନ ! 
କେବଳ ଶାସ୍ତ୍ର ଅଧ୍ୟୟନ କାହାକୁ ଅନ୍ତର୍ମୁଖୀ କରାଇ ଦେଇ ପାରେନା । ଜୀବନକୁ ନିଜ 
ନିଜ ଦୃଷ୍ଟିରେ ଦେଖ୍ଥ୍ବା, ଅନୁଭବ କରିଥ୍ବା ଓ ବଂଚିଥ୍ବା ଅସାଧାରଣ ମଣିଷମାନଂକ ପ୍ରତି 
କବି ଅନ୍ତରର ଆକର୍ଷଣ ଠାଏ ଠାଏ ରୂପ ପାଇଛି ଖୁବ୍‌ ମର୍ମସ୍ପର୍ଶୀ ଭାଷାରେ । ଶ୍ରୀ ଶ୍ରୀ ରାମକୃଷ୍ଣ 
ପରମହଂସ ଓ ଶ୍ରୀମତୀ ସାରଦାମଣିଙ୍କ ପ୍ରଥମ ମିଳନ ରାତି ଉପରେ ଆଧାରିତ କବିତା 
“ପ୍ରଥମ ରାତ୍ରୀ ଜୀବନାନୁଭବର, ଆତ୍ମାନୁସନ୍ଧାନର ଏକ ତୀବ୍ରତମ ଉପଲବଧ୍‌ । ରାମକୃଷ୍ଣଙ୍କ 
ଅନୁଭବର ଗଭୀରତା ବିନ୍ୟସ୍ତ ହୋଇଛି କବିଙ୍କ ଭାଷାରେ : 
ପ୍ରୀତିମୟୀ, ଶାଂତିମୟୀ ସେ ଏକ-ଅନେକ | 
ଭିନ୍ନ ଓ ଅଭିନ୍ନ, ପ୍ରିୟା ପୁଣି ଜାୟା । 
ଯା ମଧ୍ଯରେ ନିଜକୁ ନୂତନ କରି କରାଯାଏ ଜନ୍ମ 
ସେଇ ଜାୟା, 
ସେଇ ମାୟା-ମାୟାର ସଦୂମ ॥ 
ଦିବ୍ୟ ଦୀପାଧାର । 
ନିଜ ଛାୟାଘେରା ପୁଣି ନିଜର ଅତିରିକ୍ତ 
ମହାଜ୍ୟୋତିରେ ଉଜ୍ଵଳ 

ଦେଖ୍‌, ପୁଣି ଭଲ କରି ଦେଖ୍‌ 
ତୋ ହାତ ମୁଠାରେ ଯାହା, ସେଇ ପୁଣି କେତେ ଦୂରରେ, 
ସେଇ ପୁଣି ଧରାର ବାହାରେ ଛୁଟିଛି ସଳଖ । 
ସଚ୍ଚି ରାଉତରାୟଙ୍କ ଦୃଷ୍ଟିରେ କବିତା ରଚନାର ସାଧନା ଯେପରି ନିଜର ହିଁ ଏକ 
ଆକୁଳ ସନ୍ଧାନ । ଏଇ ସନ୍ଧାନର ବିଭିନ ସ୍ଵର କବିତାରେ ରୂପ ପାଇଛି ଭିନ୍ନ ଭିନ୍ନ ଭାବରେ 
କେବଳ । “ବସନ୍ତର ନିଚ୍ଛକ ଜିଲ୍ଲାରେ”, ‘ମସ୍ସ୍ୟଗଂଧା”, ଏକ ଫାଲଗୁନ”, “ସୀମାନ୍ତ 
ଟ୍ରେନ୍‌ ', ଇତ୍ୟାଦି ଅନେକ କବିତାରେ କବିଙ୍କ ଚ଼ିରସନ୍ଧାନୀ ମନର ପରିଚଟୃୟ ଅତ୍ୟନ୍ତ ସ୍ପଷ୍ଟ 
ଓ ଯୁକ୍ତିନିଷ୍ଠ । କବିସତତା ଏକ ଅପାର୍ଥିବ ସୌନ୍ଦଯ୍ୟ ପ୍ରତି ଆକର୍ଷିତ । ସେଇ ପରମ ସୌନ୍ଦର୍ଯ୍ୟ 
ସର୍ବବ୍ୟାପୀ । ନିଜକୁ ଉର୍୍ଧମୁଖୀ କରିଥଲେ ହିଁ ସେଇ ଉପଲବ୍‌ଧ୍‌ ଓହ୍ଲାଇ ଆସେ କବିସର୍ତା 
ମଧ୍ଯକୁ । ସୀମାନ୍ତ ଟ୍ରେନ୍‌ ସେପରି ଏକ ଅବିଚଳିତ ଆଶାର ପ୍ରତୀକ, ଯାହା ଅଗ୍ରସର ହୁଏ 
ସୁନ୍ଦରତମ ଉପଲବ୍‌ଧ୍‌ ଉଦ୍ଦେଶ୍ୟରେ । କବିକଣ୍ଠ ସ୍ତନ୍ଦିତ ହୋଇଉଠେ | 
ରହ, ରହ, ହେ ନକ୍ଷତ୍ର ଆଉ ଭୟ ! ହେ ସମୟ ! 
ଆଉ ହେ ଅବର୍ରମାନ 
ମୋତେ ଡାକେ ସୀମାନ୍ତର, କାନାନ୍ତର 
ଅଭୟ ଆହ୍ବାନ । 
ପୁଣି ଏ ଟ୍ରେନ୍‌ ଛୁଟି ଯେ ଚାରେ ସୀମାନ୍ତର ପାରେ 
ପାର ହୋଇ 
ଆମରି ନିର୍ଣ୍ଣିତ ସ୍ଥିତ ଭୂଗୋଜଳର ପରେ । 
କବିଙ୍କ ଉତ୍ତରଣ ଆକାଂକ୍ଷା ଧ୍ରବ ସତ୍ୟରେ ଚିରନ୍ତନ ସୌନ୍ଦର୍ଯ୍ୟରେ ବିଲୀନ 
ହେବାପାଇଁ ଯେପରି ବ୍ୟାକୁଳ । ସେ କହନ୍ତି- 
ଏବର୍ଷ ବି ବିତିଯାଉ ଗତବର୍ଷ ପରି 
କିମ୍ଭା ଶହ ଶହ ବର୍ଷମାନ ପରି 
କଚ୍ଛପ ସଦୃଶ । 
ଗୋଟିଏ ମୁହୂରଁ କିଂତୁ ଧ୍ରୁବ ହେଉ 
ହେଉ ନିରଂକୁଶ । 
କବିତା ୧୯୬୨ ପରବର୍ଭୀ କବିତା ସଂକଳନ ଗୁଡ଼ିକରେ କବିଙ୍କ ଚିନ୍ତା ଚେତନାର 
ବିବିଧତା ନାନା ଭାବରେ ରୂପାୟିତ । ରୂପକଳ୍ପ, ରୂପକ, ପ୍ରତୀକ ଓ ମିଥ୍‌ର ପ୍ରୟୋଗରେ 
କବିତାକୁ ପ୍ରଭାବଶାଳୀ ଶିଳ୍ଚରୂପ ଦେବାପାଇଁ ସେ ପ୍ରୟାସରତ । ଗଭୀର ଭାବାଲୋଡ଼ନ 
ଅଭାବରେ ତାଙ୍କର ବହୁ କବିତା ପ୍ରାଣପ୍ରାଚୁର୍ଯ୍ୟ ଗର୍ଭିତ ହୋଇପାରି ନାହିଁ ବୋଲି 
ସମାଲୋଚକମାନେ ମତପୋଷଣ କରଚ୍ତି । ତେବେ ଜଣେ କବିର କଲ୍ୟାଣକାମୀ ଅନ୍ତର 
କେବେ ପରିବର୍ରିତ ହୋଇପାରେ ନାହିଁ । ଯେଉଁ ମଣିଷମାନେ ମାନବାମ୍ମାର ମୁକ୍ତି ପାଇଁ 
ନିଜକୁ ଉତ୍ସଗ କରିଯାଇଛନ୍ତି ସେମାନଙ୍କ ଅମର ଜୀବନ ପ୍ରତି କବି ସଚ୍ଚି ରାଉତରାୟଙ୍କ 

ଅନ୍ତରର ଆକର୍ଷଣ ପ୍ରଗାଢ଼ ଓ ପ୍ରଭାବଶାଳୀ ହୋଇ ଉଠିଛି । ସହୀଦ ପ୍ରଦୀପ୍ତ ( ୧୯୬୫), 
ଏସିଆର ସ୍ଵପ୍ନ ( ୧୯୬୮), କବିତା (୧୯୬୯), କବିତା (୧୯୭୧), କବିତା 
( ୧୯୭୪) ଇତ୍ୟାଦିରେ କବି ଆତ୍ମାର ବ୍ୟଥା ଅନେକ ସ୍ଥଳରେ ପାଠକ ଅନ୍ତରକୁ ତୀବ୍ର 
ଭାବେ ମନ୍ିତ କରିଦିଏ । କବିତା ( ୧୯୭୧ )ରେ “‘ରୋସନାରା' ଶୀର୍ଷକ କବିତାଟିରେ 
ଢ଼ାକା ମହିଳା କଲେଜର ପ୍ରଥମ ବାର୍ଷିକ କଳାର ଛାତ୍ରୀ ରୋସନାରା ବେଗମ୍‌ର ଆମ୍ମତ୍ୟାଗ 
ଅତି ଜୀବନ୍ତ । ମଣିଷକୁ ଏକତାର ସୂତ୍ରରେ ବାନ୍ଧିବା ପାଇଁ ସେ ଏକ ପ୍ରେମରେ ହରପଫ୍ବ । 
ଅସୀମ ଯନ୍ତ୍ରଣାରେ କବିସରା କହେ : 
` ତୁମେ ମୋର ଶେଷ ବଂଦୀଶାଳା 
ମୁହିଁ ତୁମ ଶେଷ ବଂଦୀ ସିନା । 
ନାଗଭୂଷଣଙ୍କୁ ବିପ୍ଳବର ଅମିତ ଶକ୍ତି ଭାବରେ ବର୍ଣ୍ଣନା କରିଛନ୍ତି କବି । ଧ୍ଵଂସ ନୁହେଁ 
ସୃଷ୍ଟି ହିଁ କବି ପୁରୁଷର ଆକାଂକ୍ଷା । ମୈତ୍ରୀ ଓ ପ୍ରୀତିର ପ୍ରାର୍ଥନା ହିଁ ତା'ର ଅନ୍ତରତମ ଆତ୍ମାର 
ନିଭୂତ ସ୍ଵର ୮ଏ ସ୍ଵର ବିଭିନ୍ନ କବିତାରେ ପ୍ରକାଶ ପାଇଛି ଆନ୍ତରିକତାର ଶବ୍ଦ ନେଇ । 
ବିପ୍ନବ ରଚନା କରୁଥ୍ବା କବି ମଧ୍ଯ ପ୍ରେମର ମହାନୁଭବରେ ବିଗଳିତ । ମନୁଷ୍ୟ ମନର 
ସତ୍ୟସ୍ଵିଗ୍ଧ ରୂପ ପ୍ରକଟନରେ ସେ ଏକାନ୍ତ ବିଶ୍ଵାସୀ । ନାରୀର ଶବରୀ ଆଖ୍‌ ବିହ୍ଵଳତାରେ 
ଭରିଦିଏ ସେଥ୍ପାଇଁ କବି ମନକୁ ! 
କବିତା ୧୯୮୩, କବିତା ୧୯୮୫, କବିତା ୧୯୮୭, କବିତା ୧୯୯୦ ପ୍ରଭୁତି 
ବହୁ କବିତା ପୁସ୍ତକରେ କବି ରାଉତରାୟଙ୍କ ବହୁବିଧ ସ୍ଵରର ମୂତୁନା ଶରତ ହୁଏ । ଏକ ଏକ 
ସ୍ଵରର ଗଭୀରତା ପାଠକକୁ ଉଦ୍ଵବେଳିତ କରିଦିଏ ବେଳେ ବେଳେ । ସମୁଦ୍ରକୁ ପ୍ରତ୍ୟକ୍ଷ 
କରିବାରେ ଭୁଲିଯାଏ ମଣିଷ ସବୁ କ୍ଷୁଦ୍ରତା । କବିଙ୍କ ଶବ୍ଦରେ : 
ସବୁ ଶଦ୍ଦ ମୁହୂର୍ଗକେ ହୁଅନ୍ତି ନିର୍ବାକ 
ବାକ୍୍‌ର ଅତୀତ, ଶରତିରୁ ଅଶ୍ରତ 
ମନେହୁଏ ଶବ୍ଦମାନେ ଅର୍ଥହୀନ 
ଅର୍ଥ ସବୁ ବ୍ୟର୍ଥ ଅକାରଣ । ( ସମୁଦ, କବିତା ୧୯୮୩) 
ଜାତି, ଧର୍ମ, ବର୍ଣ ଗୋଷ୍ଠୀ ଓ ସମାଜ ଉର୍୍ରେ ଥ୍ବା ମଣିଷଟିକୁ କୋଉ କବି ବା 
ନ ଚାହେଁ । ରାଉତରାୟ କବି ମଧ୍ଯ ସେପରି ଏକ ନିଦା ମଣିଷର ଅନୁସନ୍ଧାନ କରିଛନ୍ତି । ସେ 
ଜାଣନ୍ତି ଯେ, ଜାତି, ଧର୍ମ, ବର୍ଣ୍ ଗୋଷ୍ଠୀ ଆଦିର ପରିଚୟ ଏକ ଏକ ଖୋଳପା ମାତ୍ର ! 
ସେଥ୍ପାଇଁ ପ୍ରଶ୍ନବାଚୀ : ଏ ସାପର ଫଣା” କବିତାରେ ସେ ପ୍ରଶ୍ନ କରନ୍ତି : 
ଭୋକିଲାକୁ ଭୋକେ ରଖ୍‌ ଏ ଯେଉଁ ଧର୍ମ ବିତରଣ 
ମଣିଷକୁ ପଛେ ରଖ୍‌ ଦେଶ, ଧର୍ମ, ଜାତିର. ବୟାନ 
ଇଏ ସବୁ କାହା ପାଇଁ/ଏ ସବୁର ଅର୍ଥ କ'ଣ ?- 
ତୁମେ କିଆଁ ଦେଉନା ଉତ୍ତର 
ମଣିଷ ସବୁରି ଆଗେ /ନା, ପର ଖୋଳ ? 

କବିଙ୍କ ଉତ୍ତର ଜୀବନର କବିତାମାନଙ୍କରେ ଦାର୍ଶନିକ ମନନଶୀଳତାର ସ୍ତନ୍ଦନ 
ସଂଚରି ଆସିଛି ସାର୍ଥକ ଭାବେ । ସମାଲୋଚକମାନେ ତାଙ୍କର ଏଇ ସମୟର କବିତାଗୁଡ଼ିକୁ 
ଅନାକର୍ଷଣୀୟ ବୋଲି ବିବେଚନା କରିଥ୍‌ଲେ ହେଁ କବିପ୍ରାଣର ବିଶାଳତା ଓ ମଣିଷ ପ୍ରତି 
ତାଙ୍କ ଅନ୍ତରର ଅକୁଣ୍ଠ ପ୍ରେମ ଅନୁଭବ କରିହୁଏ ସର୍ବତ୍ର 
ମଣିଷ କୌଣସି ଅନୁଶାସନ ଓ ନିୟମ ଭିତରେ ବନ୍ଦୀ ହୋଇ ନପାରେ। ସେ 
ଆଦର୍ଶର ଦାସ ହେବା ପାଇଁ ଚାହେନା । ଚାହେଁ ଏକ ମୁକ୍ତ ଜୀବନର ଆକାଶ । କବି ଏକଥା 
ଅନୁଭବ କରିଛନ୍ତି ଅତି ବିଶ୍ଵସ୍ତ ଭାବେ । ପ୍ରହେଳିକା” ନାମକ କବିତାରେ ତାଙ୍କ ମନରେ ପ୍ରଶ୍ନ 
ଉଠିଛି ସେ କିଏ ? କେଉଁଠୁ ଆସିଛନ୍ତି ? ପୁଣି ଯିବେ କେଉଁଠାକୁ ? କବି କୌଣସି ନିର୍ଦ୍ଦିଷ୍ଟ 
ବିଶ୍ନାସ ଭିତରେ ବନ୍ଦୀ ହୋଇ ନପାରନ୍ତି । ସେ ଅଂଗୀକୃତ-ଜୀଦନର ନବ ନବ ଆବିଷ୍କାର 
ସହ । କବିତା ୧୯୯୦ ଓ ୨୦୦୩ରେ ଏପରି ଅନେକ କବିତା ସଂକଳିତ, ଯେଉଁଥ୍‌ରୁ କବିଂକ 
ଆଲୋକିତ ଅନୁଭବର ଧାରା ପ୍ରବାହିତ ହୋଇଥ୍‌ବା ଲକ୍ଷ୍ଯ କରାଯାଏ ! ତାଙ୍କ ସାମାଜିକ 
ପ୍ରତିବଦ୍ଧତା ମଧ୍ଯ ପୂନଶ୍ଚ ଜାଗ୍ରତ | କ୍ଷୁଧାର କବିତା” ତା'ର ବଳିଷ୍ଠ ପ୍ରମାଣ । 
ଖାଦ୍ୟ ଥାଉ ଯେଉଁଠାରେ ତାହା ମୋର, ଯେଣୁ ମୁଁ କ୍ଷୁଧା 
ଥାଉ ତାହା ପୁଲିସ ଘେରରେ, ଅବା କାହା ଗୋଦାମେ, ଖମାରେ 
ତାହା ମୋର ଅଗ୍ରଦାବୀ, ମୋ କ୍ଷୁଧାର ଅନ୍ନ । ( କ୍ଷୁଧାର କବିତା) 
ରୁଷିଆ ପରିଭ୍ରମଣ ବେଳେ ଟଲଷ୍ଟୟଙ୍କ ସମାଧ୍‌ ନିକଟରେ ସେ ପ୍ରଣତି ବାଢ଼ିଛନ୍ତି । 
ଧନୀ ଓ ଦରିଦ୍ର ଭିତରେ ଥ୍ବା ବିଭେଦ ଦୂର କରିବା ପାଇଁ ଟଲଷ୍ଟୟ ଦିନେ କବିଙ୍କୁ ଉଦ୍‌ବୁଦ୍ଧ 
କରିଥ୍ଲେ | ଧନାନ୍ଧ ମଣିଷମାନେ କେତେ ଘର ଜମିବାଡ଼ି ଓ ସଂପରି ଠୁଳ କରିବାରେ 
ଲାଗର୍ତି । ମଣିଷ ପାଇଁ କେତେ ଜମି ଲୋଡ଼ା ଗଳ୍ପଟି ସଚ୍ଚିବାବୁଙ୍କ ମନରେ ବାରମ୍ବାର ଉଙ୍କି 
ମାରିଛି । କବିତାରେ ତେଣୁ ସେ ଗାଇଛନ୍ତି : 
ତୁମର ଗନ୍ପଟି ମୋର ପଡ଼ିଯାଏ ମନେ 
କାହିଁ ପାଇଁ ଏତେ ଧାଁ ଦୌଡ଼ 
ସକାଳରୁ ସୂର୍ଯ୍ୟ ଅସ୍ତ ଯାଏ 
କାହିଁକି ଏ ରାଜଧାନୀ ଜମି, କୋଠା, ମାଳ ମାଳ, 
କିଛି ତ ଯିବନି ସଂଗେ 
ରହିଯିବ ମୁଠାଏ ପାଉଁଶ 
ତାହାହିଁ ତ ଜୀବନର ସକଳ ସାରାଂଶ । 
ଆଜିର ଭାରତ ବର୍ଷ ଅନ୍ୟାୟ ଓ ଅତ୍ୟାଚାର ଦ୍ଵାରା ତଥାପି କେଡ଼େ ଉତ୍ପୀଡ଼ିତ । 
ଗୋଟିଏ ପାଖରେ ଅପସଂସ୍କୃତିର ନଗ୍ନପୀଡ଼ାା ଅନ୍ଯ ପାଖରେ ମଣିଷର ଚରମ 
ଅସହାୟତା । କୌଣସି କବି କ”ଣ ଏପରି ବିଶ୍ବରେ ଜନ୍ମ ନେବାକୁ ଚାହେଁ ? ଅଣୁ 
ଅଭିଯାନରେ କାହାର ଜୟ କି କାହାର ପରାଜୟ ଯେ ନାହିଁ, ଅଛି ଖାଲି ସମୂହ ଶୁଶାନ-- 

ଏ ବିଷୟରେ କବି ସଚେତନ । ‘ପରଜନୁ' ନାମକ କବିତାରେ ଆଗାମୀ ଜନ୍ମନେବା ପାଇଁ 
କବି ଚାହାନ୍ତି ନାହିଁ । 
ବୟସ ଅତିକ୍ରାନ୍ତ ହେଲେ ଶୈଶବ ସ୍ମ ତି ଉଦ୍ବବେଳିତ କରିଦିଏ ହୃଦୟକୁ କବି ବି 
ହଜି ଯାଇଛନ୍ତି ପିଲାଦିନର ସରଜ ଦିନଗୁଡ଼ିକ ମଧ୍ଯରେ । “ବନ୍ଦେ ମାତରମ୍‌' ‘ଗା ଲୋକେ” 
ଆଦି କବିତାରେ ଶୈଶବ ଭାବନା ମୂର୍ର ହୋଇ ଉଠିଛି । 
କବି ସଚ୍ଚି ରାଉତରାୟଙ୍କ ଆଖ୍‌ ଏବେ ମ୍ଲାନ ପଡ଼ି ଗଲାଣି । ଏ ବୟସରେ ସୁଦ୍ଧା ସେ 
ନିଜ ଅନୁଭବ ଉଚ୍ଚାରଣ କରୁଥାନ୍ତି ଅହରହ । ରବୀନ୍ଦ୍ରନାଥଙ୍କ ପରି ସେ ହୁଏତ ଶେଷ ନିଶ୍ଵାସ 
ତ୍ୟାଗ ପର୍ଯ୍ୟନ୍ତ ଲେଖୁଥ୍‌ବେ କବିତା । ନିଜ ଅନୁଭବ ପ୍ରତି ଏକାନ୍ତ ବିଶ୍ଵସ୍ତ ଜଣେ କବି 
ଆତ୍ମାର କଥା ଉଚ୍ଚାରଣ ନକରି କଂଣ ରହିପାରିବ ? ପନ୍ଧୀ ଭୂଦେବୀଙ୍କ ମୃତ୍ୟୁପରେ 
୧୯୯୯ରେ ସେ ଲେଖ୍ଥ୍ଲେ : 
ମନେହୁଏ ତୁମେ ଅଛ ମୋର ପାଶେ ପାଶେ 
ଅନୁଭବ କରେ ମୁହିଁ ତୁମର ନିଶ୍ଵାସ 
ସମୟର ବେଳାଭୂଇଁ ପାରେ । 
ମଣିଷ ହୋଇ ମଣିଷକୁ ନିଃସର୍ଭ୍ତ ଭାବରେ ଭଲ ପାଇଲେ କିଏ କି କେଵେ 
ପୂୃଥ୍ବୀଠାରୁ ବିଛିନ୍ନ ହୋଇ ରହିପାରେ ? କବି ରାଉତରାୟଙ୍କ ଆତ୍ମା ଲକ୍ଷ ମଣିଷଙ୍କ ଦୁଃଖ 
ସହ ସଂଯୁକ୍ତ । କବି ଆତ୍ମାତ ସବୁଦିନ ଦରର୍ବଳ, ଦୁଃଖଗ୍ରସ୍ତ ମଣିଷପାଇଁ କ୍ରନ୍ଦନ କରେ । ଉତ୍ତର 
ଜୀବନରେ ସେଥ୍ପାଇଁ କବି ଗାଆ୍ତି : 
ଲକ୍ଷଲକ୍ଷ ମଣିଷଂକ ଦୁଃଖ ମୋତେ କରେ ଅସ୍ଥିର, କାତର 
ଶତାଦ୍ଦୀର ମହାବାତ୍ୟା ଚୂର୍ଣ୍ଣ କରେ ଅଜସ୍ର ଜୀବନ 
ସେ ଦୁଃଖରେ କାଂଦେ ପୃଥ୍ୀ 
ସେ ସମୂହ ଲୁହର ପ୍ଲାବନେ ଢ଼ାଳିଦିଏ ନିଜ ଦୁଃଖ 
ନିଜ ଅଶ୍ରୁ କଣା 
ସବୁରିର ମହାଦୃଃଖେ ଢାଳିଦେବା ନିଜ ଦୁଃଖ ଶୋକ 
ଦେଇପାରେ କିଛି ମୁକ୍ତି ଏବଂ ଶାଂତିର ସଂଦେଶ 
ଅଜସ୍ର ଯଂତ୍ରଣା ମଧ୍ଷେ ଆଣିପାରେ ମୁକ୍ତିର ବିଶ୍ଵାସ । (ବିୟୋଗ ) 
ସକଳ ଯନ୍ତ୍ରଣା ଭିତରେ କବିର କବିତା ହିଁ ତ ପାଠକ ମନରେ ଭରିଦିଏ 
ଆଶ୍ଵାସନାର ପବିତ୍ର ସ୍ପର୍ଶ । ରାଉତରାୟଙ୍କ କବିତ୍ଧ ପ୍ରେମ ଓ ଶାନ୍ତିର ସେଇ ସଂକେତ 
: ଦେବାରେ ନେଇ ଆସିଛି ଗୁରୁତ୍ଵପୂର୍ଣ ଭୂମିକା । ମାନବିକ ଅନୁଭବର ଏ ସଢୀବତା ତାଙ୍କ 
କବିତାକୁ ପ୍ରଦାନ କରୁଥ୍‌ବ ନିଶ୍ଚୟ ସେଇ ଚିରନ୍ତନ ଉଷ୍ମତା, ଯାହାର ସ୍ପର୍ଶରେ କବି ଓ 
ପାଠକ ଉଭୟେ ଧନ୍ଯ ହୋଇଯାଆନ୍ତି। 

ସଚ୍ଟିଦାନଂଦଙ୍କ ଗଳ୍ପ ଜଗତ 


ସଚ୍ଚିଦାନଂଦ ରାଉତରାୟ କବିତାର ଭାଷାରେ ଯେପରି ନିଜ ଆତ୍ମାର କଥା 
ଉଚ୍ଚାରଣ କରିଛନ୍ତି, ସେହିପରି ଗଛ୍ଥ ରଚନାରେ ମଧ୍ଯ ନିଜସ୍ଵ ଅନ୍ତରର ଅନୁଭୂତି ଓ 
ଅଭିଜ୍ଞତାକୁ ରୂପ ଦେଇଛନ୍ତି ମାର୍ମିକ ଭାବରେ ! ଜଣେ ଅତ୍ୟନ୍ତ ସଚେତନ ଭାବେ ସମାଜ 
ଜୀବନକୁ ପର୍ଯ୍ୟବେକ୍ଷଣ ନକଲେ ଉଚ୍ଚକୋଟୀର ଗଳ୍ପ ଲେଖୁବା ସମ୍ଭବ ହୁଏ ନାହିଁ । ଶ୍ରୀଯୁକ୍ତ 
ରାଉତରାୟ ନୂତନ ପ୍ରଗତିଧର୍ମୀ ଗଛ୍ଥ ରଚନା କରିବା ପଶ୍ଚାତରେ ତାଙ୍କର ତୀକ୍ଷଣ ଅନୁଧ୍ୟାନ 
ଓ ତୀବ୍ର ଅନୁଭବର ଶଭ୍ତି ସଂଚିତ ହୋଇ ରହିଛି । 

୧୯୩୩ ମସିହାରେ ବବିସର୍ଚ୍ଚନ” ନାମକ ଗନ୍ଧ ସେ ଲେଖ୍‌ଥ୍‌ଲେ । ଯୁଗବୀଣା 
ପତ୍ରିକାରେ ତାହା ପ୍ରକାଶିତ । ଅତ୍ୟାଚାରିତ ମଣିଷର ଅନ୍ତର୍ଦହନକୁ ସେ ଆପଣା ହୃଦୟରେ 
ଅନୁଭବ କରିଥ୍‌ଲେ ବୋଲି ଏ ଗଳ୍ପରେ ସେହି ଭାବନାର ପରିପ୍ରକାଶ ଅନ୍ତର୍ଭେଦୀ ହୋଇ 
ଉଠିଛି । ଅତ୍ୟାଚାରିତ ନାରୀ ସମାଜର ପ୍ରତିନିଧ୍‌ ମାଗିଖାଇ ବା ଅଇଁଠା ମା ନିଜର ମୃତ 
ପୁତ୍ରଟିକୁ ଛାତିରେ ଧରି ଦୁର୍ଗାପୂଜାର ମେଢ଼ଯାତ୍ରା ସମୟରେ ଅସହାୟ ଭାବରେ ଯେଉଁ 
ଆଇଁଚିନାର କରିଛି, ସେଥ୍‌ରେ ଫୁଟି ଉଠିଛି ମାତୃହୃଦୟର ଗଭୀର ବେଦନାବୋଧ । ସେ 
ଜାଣେନା ଯେ ତା'ର ପୁତ୍ର ମୃତ । ଆକୁଳ ସ୍ଵରରେ ସେ କହେ “ମୋ ଅଇଁଠାକୁ ଖାଇବାକୁ 
ଦିଅ ବାବୁ ! ସେ ଆଜିକୁ ନଅଦିନ ହେଲା କିଛି ଖାଇନାହିଁ । ଅଇଁଠାକୁ ଖାଇବାକୁ ନଦେଲେ 
ମୁଁ ବାଟ ଛାଡ଼ିବିନି ।” ଦୁର୍ଗାଙ୍କର ମେଢ଼ ବିସର୍ଚ୍ଚନ ଯାତ୍ରାର କୋଳାହଳ ଭିତରେ ଦରଦୀଶିଛ୍ଥୀ 
ହିଁ ସନ୍ଧାନ କରିପାରଚ୍ି ଅଇଁଠା ମା'କୁ । ଶ୍ରୀଯୁକ୍ତ ରାଉତରାୟଙ୍କ ଭିତରେ ସେହି ଦରଦ 
ଉଦ୍ଵବେଚିତ ହୋଇ ଉଠୁଥ୍‌ଲା ବୋଲି ତାଙ୍କ ଦୃଷ୍ଟି ନିବଦ୍ଧ ହୋଇଛି ଏହି ଜୀବନ୍ତ ମାତୃମୂର୍ରି 
ମଧ୍ଯରେ । ଗଳ୍ପଟିରେ ପ୍ରଗତିବାଦୀ ଚେତନାର ଆଦ୍ୟ ଆଭା ଫ୍ରଟି ଉଠିଛି । 

ଲେଖକ ତାଙ୍କର ବହୁ ଗଛ୍ନରେ ଉପେକ୍ଷିତ ଓ ପ୍ରତାରିତ ମଣିଷର ଜୀବନ ଯନ୍ତ୍ରଣାକୁ 
ରୂପ ଦେଇଛନ୍ତି । “ରିକ୍ସାବାଲା” ଶୀର୍ଷକ ଗନ୍ପଟି ଏକ ଦରିଦ୍ର ରିକ୍କାବାଲାର ଯନ୍ତ୍ରଣାମୟ 
ଜୀବନାଲେଖ୍ୟ ! ତା'ର କ୍ଷୁଧାର ଜ୍ବାଳା ଗଭୀର । ତଥାପି ସେ ଟାଣେ ରିକ୍ସା । ତା'ର ମନେ 
ପଡ଼େ ଉପବାସରେ ଥୁବା ନିଜ ସ୍ତ୍ରୀ ଓ ପିଲାମାନଂକ କଥା | ଧନୀକ ବ୍ୟକ୍ତି ଦ୍ଵାରା ତାକୁ 
କିପରି ପ୍ରତାରିତ ହେବାକୁ ପଡ଼ିଛି ତାହା ଦର୍ଶାଇଦେଇ ଉଚ୍ଚ ଓ ନିମ୍ନ ଶ୍ରେଣୀର ଦୃନ୍ଦ୍ରକ 
ଲେଖକ ଅତି ସଚେତନ ଓ ସମ୍ବେଦନଶୀଳ ଭାବେ ପ୍ରକାଶ କରିଛନ୍ତି । ‘ଅନ୍ଧାରୁଆ ତାଙ୍କର 
ପ୍ରତିବାଦଧର୍ମୀ ଏକ କ୍ରାନ୍ତିକାରୀ ଗଳ୍ପ । ଦରିଦ୍ର ଚାଷୀ ପହିଲି ପଧାନ ରକ୍ତ ନିଗାଡ଼ି ଧାନ 
ଫଳାଏ । ଅନ୍ଧାରରେ ଖେତ ଜଗେ । ଗୋଟିଏ କାଳିଆ ଜନ୍ତୁକୁ ରାତିର ଅନ୍ଧକାର ଭିତରେ 
ସେ ପ୍ରହାର କରିଛି ନିଜ ଫସଲକୁ ରକ୍ଷା କରିବା ପାଇଁ । ଗୋରୁମରା ଅପରାଧରେ 

ପୁରୋହିତ ଦ୍ଵାରା ସେ ତେଣୁ ହୋଇଛି ଦୋଷୀ ସାବ୍ୟସ୍ତ । ପୁରସ୍ତମ ଯାଇ ମୁକ୍ତି ମଣ୍ଡପରେ 
ପ୍ରାୟଶ୍ଚିତ କରିବା ପାଇଁ ତାକୁ ମିଳିଛି ଆଦେଶ । ଏପରିକି ସେଠାରୁ ଫେରିବା ପରେ ମଧ୍ଯ 
ତାକୁ ମୁକ୍ତି ମିଳିନାହିଁ । ବ୍ରାହ୍ମଣମାନଙ୍କର ଓ ସମାଜର ଅତ୍ୟାଚାରରେ ସେ ଭାଟି ପଡ଼ିଛି 
ସଂପୂର୍ଣ୍ଣ ଭାବରେ । ଆଉ ତା'ର ହୋଇଛି କରୁଣ ମୃତ୍ୟୁ । ଏପରି ଏକ ମର୍ମନ୍ଧଦ ବିଷୟ 
ଭିତ୍ତିରେ ଗଢ଼ି ଉଠିଛି ଅନ୍ଧାରୁଆ ଗଳ୍ପ, ଯାହା ପରୋକ୍ଷରେ ନିଷ୍କର ସମାଜ ପ୍ରତି ଶାଣିତ 
ପ୍ରତିବାଦ । ‘ରଜାପୁଅ ଗଳ୍ପରେ ନକୁଳର ଆରଇଁଚିକୁର ଓ ପ୍ରାଣତ୍ୟାଗ ଧନୀକ ଗୋଷ୍ଠୀର 
ଅତ୍ୟାଚାରର ସୂଚକ ।  ଆଙୁଠି” ଗଳ ଦରିଦ୍ର ଜନସାଧାରଣଙ୍କୁ ପ୍ରତାରିତ କରିବାର ନୂତନ 
ଉପାୟ ବର୍ଣ୍ନାରେ ଖୁବ୍‌ ସଜୀବ । ଜୀବନରେ ବିପୁଳ ଅଭିଜ୍ଞତା ଅର୍ଜ୍ଚନ କରି ନଥ୍‌ଲେ ଓ 
ନିଜର ଅନ୍ତଃସତା ସମ୍ଭେଦନଶୀଳତାର ଅନୁଭବରେ ବିଗଳିତ ହୋଇ ଉଠୁ ନଥ୍‌ଲେ 
ପ୍ରଗତିବାଦୀ ଚେତନାର ଏପରି ପ୍ରଭାବଶାଜୀ ଗଳ୍ପ ରଚନା କରିବା ସମ୍ଭବ ହୋଇ ନଥାନ୍ତା 
ଶୋଷଣ ଓ ପ୍ରତାରଣା ବିରୁଦ୍ଧରେ ଲେଖକଙ୍କ ପ୍ରାଣର ପ୍ରତିକ୍ରିୟା ଏଠାରେ ବଡ଼ ଆନ୍ତରିକ | 
ଶୋଷଣ ବିରୁଦ୍ଧରେ ସଭା ହେଲାବେଳେ ଲେଖକଂକ ଅନ୍ତରର ଭାଷାହିଁ ରୂପାୟିତ । 
“ମନେରଖ, ନିଜକୁ ଶୋଷିତ ହେବାକୁ ଦେବା ସବୁଠାରୁ ବଡ଼ ପାପ । ସେ 
ପାପର ଅଭିଶାପରେ ମଣିଷ ଜାତି ପଙ୍କୁ ହୋଇଯିବ।” 
ଗନ୍ଧ ରଚନାରେ ବିପ୍ଳବର ବାର୍ରା ଗୁଂଫନ ପାଇଁ ଲେଖକ ପ୍ରାଣର ଆକୁଳତା ଏପରି 
ବାକ୍ୟମାନଙ୍କରୁ ବାରି ହୋଇପଡ଼େ । ଧନୀ ଓ ଦରିଦ୍ର ଶ୍ରେଣୀ ମଧ୍ୟରେ ଯେଉଁ ଅମାନବୀୟ 
ଅସମାନତା ରହିଛି ତାହା ଲେଖକଙ୍କୁ ଦେଇଛି ଭୀଷଣ ଆଘାତ ! ପାଠକମାନଙ୍କ ହୃଦୟ 
ସେଇ ଆଘାତରେ ବିଦୀର୍ଣ୍ଣ ହେଉ- ଏହାହିଁ ଯେପରି ଲେଖକଙ୍କର ଲକ୍ଷ୍ୟ । ସାଧାରଣ 
ମନୋରଂଜନ ପାଇଁ ତେଣୁ ଗଳ୍ପ ଲେଖ୍ବା ସଚି ରାଉତରାୟଙ୍କ ପରି ଗାଳନ୍ଧିକଙ୍କୁ ଶୋଭାପାଏ 
ନାହିଁ । ତାଙ୍କ ଗଳ୍ପ ମଣିଷକୁ ଶାନ୍ତି ଆନନ୍ଦ ଓ ଅବସର ବିନୋଦନ ଦେବା ପାଇଁ ଉଦ୍ଦିଷ୍ଟ 
ନୁହେଁ । ଅଥର୍ବ ମଣିଷ ଭିତରେ ବିଦ୍ୟୁତ୍ଵର ସ୍ତୁରଣ ଭରିଦେବା ଯେପରିକି ତାଙ୍କର ପ୍ରକୃତ 
ଆଭିମୁଖ୍ୟ । 
ଏସବୁ ଦୃଷ୍ଟିରୁ ଶ୍ରୀଯକ୍ତ ରାଉତରାୟ ହେଉଛନ୍ତି ଯଥାର୍ଥରେ ଜଣେ ମାନବବାଦୀ 
ଗାଳ୍ଥିକ । ‘ମଶାଣିର ଫୁଲ ' ଓ ‘ମାଟିର ତାଚ୍‌' ଗଛ ସଂକଳନରେ ସଂକଳିତ ହୋଇଥୁବା 
ଗଳ୍ପ ଗୁଡ଼ିକରୁ ତାଙ୍କର ମାନବପ୍ରୀତିର ପରିଚୟ ସ୍ଵତଃ ଅନୁଭବ କରିହୁଏ । ମାନବୀୟ 
ଭାବାବେଗ ସୃଷ୍ଟି କରିବାରେ ଗାନ୍ଥିକ ରାଉତଚାୟଙ୍କ ସାଧନା ଅତ୍ଯନ୍ତ ଅନ୍ତର୍ମୁଖୀ । 
ମଶାଣିର ଫୁଲ' ଗଛରେ ଜଗୁ ତିଆଡ଼ିର ଚରିତ୍ରକୁ ଆଧାର କରି ମଣିଷ ସଂପର୍କିତ ଯେଉଁ 
ଅନୁଭବ ଲେଖକ ପ୍ରକଟ କରିଛନ୍ତି ସେଥ୍‌ରେ ଭରି ରହିଛି ମହନୀୟ ବିଚାରବୋଧର 
ଆଲୋକ । 
ଶବଦାହ କରି ଜଗୁ ତିଆଡ଼ି ପାଉଣା ନେଉଥ୍‌ବା ଇୋକଟିଏ । ଜଟିଆ ମା ବୋହୂ 
ପାପ ଗର୍ଭ ନଷ୍ଟ କରିବାକୁ ଯାଇ ମୃତ୍ୟୁବରଣ କରିଛି । ବୋହୂର ନାକରେ ଥୁବା ସୁନାଗୁଣାଟି 

ତା'ର ପ୍ରାପ୍ୟ ।:ଅଥଚ ଜଗୁ ତିଆଡ଼ି ସେଇ ବୋହୂଟିକୁ ଦେଖ୍ବା ପରେ ତା’ ଭିତରର ପ୍ରକୃତ 
ମଣିଷଟି ସବୁ ନିଶ୍ୁରତାକୁ ଅତିକ୍ରମ କରି ବାହାରି ଆସିଛି ବାହାରକୁ । ତା' ପରି ଅତି ନିର୍ଦୟ 
ମନେ ହେଉଥିବା ଜଣେ ବ୍ୟକ୍ତି ମୃତ ବୋହୂଟିର କଇଁଫୁଲ ପରି ମୁହଁରେ ସ୍ଵର୍ଗୀୟ ଲାବଣ୍ୟର 
ଆବିଷ୍କାର କରିଛି । ଅନ୍ୟମାନେ ବୋହୂଟିର ଚରିତ୍ର ଉପରେ ଆକ୍ଷେପ କରିବାରୁ ସେମାନଙ୍କୁ 
ବରଂ ସେ କହିଛି “ଆଉ ଥାଉ 1 ଅନ୍ୟକୁ ବିଚାର କରନାଇଁ ! ମଣିଷ କ”ଣ ମଣିଷକୁ ଠିକ୍‌ 
ବୁଝିପାରେ ?? ଆପାତତଃ ନିଶୁର ମନେ ହେଉଥ୍‌୍ବା ମଣିଷ ଭିତରେ ଏ ସମ୍ଭେଦନାର 
ସନ୍ଧାନ କେଡ଼େ ଆଶ୍ଚର୍ଯ୍ୟଜନକ କଥା । ପାଷାଣ ମଧ୍ଯରୁ ଗାଳ୍ିକ ଯେପରିକି ସ୍ଵଚ୍ଧ ଜଜଧାରା 
ଆବିଷ୍କାର କରିଛନ୍ତି । ଜଗୁ ତିଆଡ଼ି ଯେ କେବଳ ବୋହୂଟିକୁ ଦେଖ୍‌ ମୁମ୍ଧ ହୋଇଛି ତାହା 
ନୁହେଁ, ମଣିଷର ଅବିଚାର ଓ ସଂକୀର୍ଣ୍ଣ ଧ୍ୟାନ ଧାରଣା ବିରୁଦ୍ଧରେ ଛାଡ଼ି ଯାଇଛି ଏକ 
ବୈପ୍ଲବିକ ବାଣୀ । 

ଗନ୍ଧ ଭିତରେ ଜୀବନର କାରୁଣ୍ଯ ଫୁଟାଇ ଉଠାଇବା ଲେଖକଙ୍କର ଯେମିତି 
ସାଧାନାମଗ୍ନ ଜୀବନର ଏକ ପରମ ଲକ୍ଷ୍ୟ । ‘ମଲା କଇଁ” ଗଛଟି ସେ ଦୃଷ୍ଟିରୁ ହୃଦୟକୁ ଛଳ 
ଛଳ କରି ପକାଏ । ପ୍ରେମିକାର ମନଲାଖ୍‌ ଜିନିଷ ଆଣିଦେବାରେ ପ୍ରେମିକ ପୁରୁଷର କି 
ଅସୀମ ଶ୍ରଦ୍ଧା । ସେଥ୍‌ରେ ଭରି ରହିଥାଏ ତା'ର ଅମାପ ଭଲ ପାଇବା ଓ ଅବିଚଳିତ 
ସାହସ । ସୁନ୍ଦରି ପାଇଁ କଇଁ ଫୁଲ ତୋଳିବାକୁ ଯାଇ ଲୋଚନାର ସଲୀଳ ସମାଧ୍‌ ପ୍ରାପ୍ତି 
ଗଳ୍ପଟିକୁ ଅନନ୍ୟ କାରୁଣ୍ୟରେ ଦୀପ୍ରିମନ୍ତ କରି ତୋଳିଛି । ସେ ଦ୍ଷ୍ଟିରୁ ରଜାପୁଅ” ଗଛର 
ଆବେଦନ ମଧ୍ଯ କ”ଣ କମ୍‌ ହୃଦୟସ୍ପର୍ଶୀ ! ନାଟକରେ ବାହାରିଥ୍ବା ରଜାପୁଅକୁ ମନେ 
ମନେ ମାଣିକ ଦେଇ ଦେଇଥ୍‌ଲା ତା'ର ହୃଦୟ । ତା'ର ଭଲ ପାଇବା ରାତିସବୂକୁ କରିଛି 
ସ୍ଵପ୍ନମୟ । ଅଥଚ ଏସବୁ କମନୀୟ ସ୍ଵପ୍ନ ଅଚିରେ କିପରି ଧୂଳିସାତ୍ଵ ହୋଇଯାଇଛି । 
ବସନ୍ତରେ ଆକ୍ରାନ୍ତ ହୋଇ ରଜାପୁଅ ଭୂମିକାରେ ଅଭିନୟ କରିଥବା ବାଉରୀ ତରୁଣ 
ନକୁଳା ଅକାଳରେ ପ୍ରାଣତ୍ୟାଗ କରିଛି । 

ତରୁଣ ତରୁଣୀ ହୃଦୟର ଏଇ ଗଭୀର ମାନବିକ ଆକର୍ଷଣକୁ ସାର୍ଥକ ରୂପ 
ଦେବାରେ ଶିଳ୍ଜୀ ରାଉତରାୟଙ୍କ ଆନ୍ତରିକତା ସୂକ୍ଷ୍ମ ଭାବୋଦ୍ଦୀପକ । “ମାଟିର ତାଜ୍‌ 
ଗଛ୍ଛରେ ମଦନା ଓ ଅମିନାର ପାରସ୍ପରିକ ଆକର୍ଷଣକୁ ଏତେ ଜୀବନ୍ତ ଶୈଳୀରେ ଲେଖକ 
ଫ୍ୁଟାଇଛଚ୍ତି ଯେ ପାଠକ ସେଥୁରେ ସଂପୂର୍ଣ୍ଣ ନିମଜ୍ିତ ହୋଇପଡ଼େ । ପ୍ରେମିକ ମଣିଷର ସ୍ପର୍ଶ 
ବିନା ପ୍ରେମିକାର ପ୍ରତିକ୍ରିୟା କିପରି ଭୟଙ୍କର ହୋଇପାରେ ତାହା ସେ ଦର୍ଶାଇ ଦେଇଛନ୍ତି 
ଅମିନାର କ୍ରୋଧ, ପ୍ରଳାପ ଓ ହିଂସ୍ରତା ସବୁ ଯେପରି ତା'ର ଆତ୍ମାର କ୍ରନ୍ଦନ । ମଦନା ହିଁ 
ଜାଣେ ଅମିନାର ସେଇ ବିକ୍ଷୁନ୍ତ ଓ ରୁକ୍ଷ ଆଚରଣ ଭିତରେ ତା'ରି ପ୍ରତି ତୀବ୍ତ ବେଗରେ 
ଝିରଆସେ କିଭଳି ଏକ ବେଗବତୀ ନଦୀ । ଅମିନାର ମୃତ୍ୟୁପରେ ସେ ତିଆରି କରିଛି 
ତେଣୁ ସୁନ୍ଦର କବରଟିଏ । ମାଟିରେ ନିର୍ମିତ ସେଇ ତାଜ୍‌ ଓଡ଼ିଆ ପାଠକଙ୍କ ହୃଦୟରେ ଏ 
ପର୍ଯ୍ୟନ୍ତ ରହିଛି ଅମଳିନ ହୋଇ । ମଣିଷକୁ ବ୍ୟକ୍ତି ଭାବରେ ଭଲ ପାଇବାର ଓ ତାଂର 

ବ୍ୟକ୍ତିତ୍ଵର ମହତ୍ତ୍ବକୁ ସ୍ଵୀକାର କରିବା ଜଣେ ସତ୍ବ ଗାଳ୍ଥିକ ପାଇଁ ସବୁଠାରୁ ବଡ଼ କଥା । 
ଶ୍ରୀଯୁକ୍ତ ରାଉତରାୟ ମଣିଷର ଏଇ ଅସ୍ତିତ୍ଵ ସଚେତନତାକୁ ଗଭୀର ଭାବରେ ନିରୀକ୍ଷଣ 
କରିଛନ୍ତି । ଗଳ୍ପ ନୁହେଁ ନାମକ ଗଳ୍ପରେ ନାରୀ ଚରିତ୍ର ରାଧୀ ଚାହିଁଛି ତାକୁ ରାଧୀ ବୋଲି 
ହିଁ ଅନ୍ୟ କେହି ଭଲପାଉ । ଅନ୍ୟ କାହାର ନକଲ ହୋଇ ସେ କାହାରି ମନରେ ଖୁସି 
ଭରିଯିବାର ` ପକ୍ଷପାତୀ ନୁହେଁ । 

ଏକ ଭିନ୍ନ ଦୃଷ୍ଟି ନେଇ ଚରିତ୍ରମାନଙ୍କୁ ଆକଳନ କରିବା ସଚି ରାଉତରାୟଙ୍କ ଗଳ୍ପ 
ଲେଖାର ମୂଳ ଉଦ୍ଦେଶ୍ୟ । ହାତ” ଗଳ୍ଟିରେ ଚ୍ୟୋତିଷର ମିଥ୍ୟା କଥା ମଣିଷ ମନରେ 
କିପରି ଆଶା ଓ ଭରସା ଭରିଦିଏ ତାହା ସେ ଲକ୍ଷ୍ୟ କରିଛନ୍ତି ଅତ ଉତ୍କଣ୍ଠା ନେଇ । 
ବିଜ୍ଞାନର ଛାତ୍ର ହୋଇ ମଧ୍ଯ ଜ୍ୟୋତିଷକୁ ହାତ ଦେଖାଇ ଯେଉଁ ଯୁବକ ନିଜ ଭଙ୍ଗା ମନରେ 
ମିଆ୍ୟାର ମଲମ ଲଗାଇବାକୁ ଚାହେଁ ତା” ପ୍ରତି ଲେଖକଙ୍କ ମନ ହୋଇଉଠିଛି 
ସମ୍ବେଦନଶୀଳ । 

ଗାନ଼ିକ ରାଉତରାୟ ଆହୁରି ଅନେକ ଗଳ୍ପ ରଚନା କରିଛନ୍ତି । ଗୋଧୂଳିର ଆମ୍ମା, 
ଅମାବାସ୍ୟାର ଅର୍ଘ୍ୟ, ସହସ୍ର ଶଯ୍ୟାର ନାୟିକା ଆଦି ଗଳ୍ପରେ ଅବଚେତନ ମନର ସଂଘାତ 
କି ଜୀବନ୍ତ ! ପଣ୍ଡିତଙ୍କ ମୃତ୍ୟୁ ପରି ଗଳ୍ପ ଫ୍ରଏଡିୟ ଚିନ୍ତାଧାରାର ପ୍ରକାଶରେ 
ବିଶ୍ଲେଷଣଧର୍ମୀ। ଗଳ୍ପରେ ମାନବୀୟ ସମ୍େଦନଶୀଳତାର ଭାବ ଫୁଟାଇ ଉଠାଇବାରେ 
ସଢ୍ଚିବାବୁ ଯେପରି ସିଦ୍ଧହସ୍ତ ମଣିଷର ମନୋବିଶ୍ଳେଷଣରେ ସେଇପରି ସେ ସାର୍ଥକ । 
ଦାରୋଗାଙ୍କ କୁକୁର, ପଇସାଟିଏ, ନିଃସଂଗ ପ୍ରତିମା, ସୂର୍ଯ୍ୟଙ୍କ ସପ୍ତାଶ୍ଵ ଆଦି ଗଳ୍ପରେ 
ମନୁଷ୍ୟର ମାନସିକ ଅବସ୍ଥା ଝ୍ମଂନ଼ାର ଭାବରେ ବିଶ୍ଲେଷିତ । ସୂର୍ଯ୍ୟଙ୍କ ସପ୍ତାଶ୍ଵ' ଗଳ୍ପରେ 
ପଶୁ ଡାକ୍ତରଙ୍କର ମାନସିକ ପ୍ରତିକ୍ରିୟା ପଇସାଟିଏ” ଗଳ୍ନରେ ନୀଳାମ୍ବର ବାବୁଙ୍କ ଖବର 
କାଗଜ କ୍ରୟ ସମ୍ବନ୍ଧିତ ମାନସିକତା, ‘ଦାରୋଗାଙ୍କ କୁକୁର , ‘ମାଙ୍କଡ଼ , ନିଃସଂଗ ପ୍ରତିମା 
ଆଦି ଗଳ୍ପରେ ବର୍ଭମାନର ମଣିଷ ଅତି ବାସ୍ତବ ରୂପରେ ଉତ୍ତାସିତ । ମନ ଗହନର ଅବ୍ୟକ୍ତ 
ଭାବସମ୍ଭାରକୁ ରୂପ ଦେବାରେ ସଚିବାବୁଙ୍କ ସଚୋଟତା ଖୁବ୍‌ ଅର୍ଥପୂର୍ଣ୍ଚ 

ସେ ମଧ୍ଯ ଜଣେ ଏପରି ଗାଵଳ୍ଜିକ ଯିଏ ବିଶ୍ଵ ଗଳ୍ପ ଜଗତର ଆମ୍ମା ସହ ଗଭୀର ଭାବେ 
ସଂଶ୍ମିଷ୍ଟ । ପୃଥ୍ବୀ ପ୍ରସିଦ୍ଧ ଗାଳନିକମାନଙ୍କ ଅନ୍ତରାତ୍ମା ସହ, ନିଜକୁ ସେ ସଂଯୁକ୍ତ କରିଛନ୍ତି 
ନିବିଡ଼ ଭାବେ । ଚେକଭ,! ମାକସିମ୍‌ ଗର୍କି, ଆଥ ଓ ଜୋକେ ପ୍ରମୁଖ ବିଶିଷ୍ଠ 
ଗାଳ୍ଥିକମାନଙ୍କ ଗଛ୍ଥ ଅବଲମ୍ବନରେ ସଚ୍ଚିଦାନଂଦ ଲେଖ୍‌ଛନ୍ତି କେତୋଟି ଅବିସ୍ମରଣୀୟ ଗଳ୍ପ 
ତାହା ‘ଛାଇ” ସଂକଳନରେ ସ୍ଥାନିତ । ଏହା ଅନୁବାଦ ମାତ୍ର ହିଁ ନୁହେଁ । ଲେଖକଙ୍କର ମୌଳିକ 
ସୃଜନ ପ୍ରତିଭା ଏଅ୍‌ରେ ପ୍ରତିବିମ୍ଭିତ । “ଅଦୃଶ୍ୟ କ୍ଷତ” ଗଛଟି ଚୋକେଙ୍କ । କି ଅତୁତ ତା'ର 
କାହାଣୀ ! ଚିଜ ସ୍ତ୍ରୀକୁ ସନ୍ଦେହ କରି ସ୍ଵାମୀଟିଏ ହତ୍ୟା କରିଛି ତାକୁ । ସ୍ତ୍ରୀଟିର ଶରୀରରୁ 
ଛିଟିକି ଆସିଥ୍‌ବା ଦୁଇବୁନ୍ଦା ରକତ ତା'ର ଶରୀରର ଯେଉଁଠି ପଡ଼ିଛି, ସେଇଥ୍‌ରେ ହିଁ ସେ 
ଅନୁଭବଂ କରେ ଗଭୀର ଯନ୍ତ୍ରଣା । ଅସ୍ତ୍ରୋପଚାର ଦ୍ଵାରା ବି ସେଇ ଯନ୍ତ୍ରଣା ଦୂରୀଭୂତ ହୁଏ 

ନାହିଁ। ଏ କାହାଣୀଟିକୁ ନିଜସ୍ଵ ଶୈଳୀରେ ଅତି ଜୀବନ୍ତ କରି ତୋଳିଛନ୍ତି ଗାଳ୍ଧିକ 
ରାଉତରାୟ । ଚେକଭଙ୍କ ଗଛ୍ଥ ଛାୟାରେ ରଚିତ ଚୁମ୍ବନ? ବିଶୁଦ୍ଧ ହାସ୍ୟ ଉଦ୍ରେକକାରୀ | 
ସେପରି ବିଭ୍ରାଟ ଗଛରେ ମଧ୍ଯ ଜଣେ ପୋଲିସ୍‌ ଦାରୋଗାଙ୍କ ବିଚିତ୍ର ବ୍ଯବହାର ମଧ୍ଯରେ 
ଦାସ ମନୋବ୍‌ରି କିପରି ଫୁଟି ଉଠିଛି ତାହା ଦେଖବାକୁ ମିଳେ । ଚେକଭଙ୍କ ଗଳ୍ପ ଦ୍ଵାରା 
ସ୍ରଷ୍ଟା ସଚିଦାନଂଦ ଯେପରି ପ୍ରଭାବିତ ମାକ୍ସିମ୍‌ ଗର୍କିଙ୍କର ଗଛ୍ଥ ଚେତନା ଦ୍ଵାରା ସେପରି 
ଆବିଷ୍ଟ । ସବୁଠାରୁ ଯାହା ତାଙ୍କୁ ଉଦ୍ଵବେଳିତ କରିଛି ତାହା ହେଲା ମାନବୀୟ ଭାବସ୍ଥନ୍ଦର 
ସ୍ତର୍ଶ । ବାଦଶାହା, କାଳ୍ପନିକ ଓ ଗ୍ରୀଷ୍ମାବାସ ଆଦି ଗଳ୍ପ ଗୁଡ଼ିକ ଗର୍କିଙ୍କ ଗଳ୍ପ ଅବଲମ୍ବନରେ 
ରଚିତ । କିନ୍ଧ ସଂପୂର୍ଣ୍ଣ ଓଡ଼ିଆ ପରିବେଶ ମଧ୍ଯରେ ଏସବୁର ହୃଦୟସ୍ତର୍ଶୀ ରୂପାୟନ ହିଁ 
ବାସ୍ତବରେ ମନୋମୁଗ୍ଧକର ! Io 

ଆଧୁନିକ ଓଡ଼ିଆ କ୍ଷୁଦ୍ରଗନ୍ପ ସଚିଦାନଂଦଙ୍କ ପ୍ରତିଭାଦୀପ୍ତ ଶବ୍ଦ ସ୍ତର୍ଶରେ ଆଲୋକିତ 
ହୋଇଛି । ନିଜସ୍ଵ ଅନୁଭବକୁ ନିଜସ୍ଵ ରୀତିରେ ହିଁ କହିବା ତାଙ୍କ ଗଳ୍ପର ସବୁଠୁ ବଡ଼ 
ସଫଳତା । ସମାଜ ସହିତ ତାଙ୍କର ସଂପର୍କ ଅତି ଘନିଷ୍ଠ । ଏ ଘନିଷ୍ଠତା ତାଙ୍କୁ ଦିନେ କବିତା 
ଲେଖ୍ବା ପାଇଁ ଯେପରି ଯୋଗାଇଥ୍‌୍ଲା ପ୍ରେରଣା ସେଇପରି ଗଳ୍ପ ରଚନା ପାଇଁ ମଧ୍ଯ ତାହା 
ପ୍ରଦାନ କରିଛି ତୀବ୍ର ପ୍ରଚୋଦନା । ସଚ୍ଚିଦାନଂଦଙ୍କ ଗଳ୍ପ ଭାଷାର ଏକ ସ୍ଵତନ୍ତ୍ର ଶକ୍ତି ରହିଛି । 
ଗଣମୂଖର ଭାଷା କଳାତ୍ମକ ରୂପ ନେଇ ସଫଳ ଅଭିବ୍ୟକ୍ତି ଲାଭ କରିଛି ତାଙ୍କ ଗଳ୍ପ 
ସମୂହରେ । 

ବେଦନାବିଦ୍ଧ ଆତ୍ମା ତାଙ୍କର ସେଇ ଚରିତ୍ରମାନଙ୍କୁ ବାଛି ନେଇଛି ଯେଉଁମାନେ 
ଜୀବନ ଯନ୍ତ୍ରଣାରେ ଅସ୍ଥିର ଓ ଅଶାନ୍ତ ! ଗଛ ରଚନାର ସଂଖ୍ୟା ତାଙ୍କର ସ୍ଵନ୍ପ ହୋଇପାରେ 
କିନ୍ଧ ଆବେଦନ ଦ୍ରଷ୍ଟିରୁ ତା'ର ପ୍ରଭାବ ଅତି ତୀବ୍ର ଓ ଗଭୀର । ଚରିତ୍ର ଗୁଡ଼ିକ ସହିତ 
ଗାଳିକଙ୍କ ଏକାମ୍ମତା ଅନ୍ତଃସ୍ତର୍ଶୀ । ପ୍ରତ୍ୟେକଙ୍କର ମାନସିକ ବ୍ଯବସ୍ଥା ଖୁବ୍‌ ସୃକ୍ଷ୍ମାତିସୃକ୍ଷମ 
ଭାବରେ ସେ ବର୍ଣ୍ଣନା କରନ୍ତି । ଗଳ୍ପ ରଚନାରେ ମଧ୍ଯ ସେ ପରୀକ୍ଷାବାଦୀ ଓ ପ୍ରୟୋଗବାଦୀ 
ବୋଲି ସମାଲୋଚକମାନେ ଅନୁଭବ କରିଥାନ୍ତି । ତେବେ କୌଣସି ପରୀକ୍ଷା ବା ପ୍ରୟୋଗ 
ଗଳ୍ପର ଅନ୍ତର୍ଗତ ଆବେଦନକୁ ଯେ ପ୍ରତିହତ କରିନାହିଁ ତାହାହିଁ କଳାର ଶ୍ରେଷ୍ଠ ସଫଳତା | 
ପାଠକର ଚେତନାକୁ ମନ୍ତ୍ରିତ କରିଦେବା ଭଳି ପ୍ରାଣଶ୍ତିରେ ପରିପୂର୍ଣ୍ଣ ତାଙ୍କର ଗନ୍ଧ । 
କବିତାର ଜଣେ ଉଚ୍ଚକୋଟୀର ସ୍ରଷ୍ଟା ହୋଇଥ୍‌ଲେ ମଧ୍ଯ ମଣିଷ ଓ ସମାଜ ସଂପର୍କିତ 
ଅନେକ ନିଶୁର ବାସ୍ତବତା ଗଳ୍ପରେ ହିଁ ଉପଯୁକ୍ତ ଭାବରେ ପ୍ରକାଶ କରିପାରିବେ ବୋଲି ସେ 
ଯେ ବିଶ୍ଵାସ କରିଛନ୍ତି ତାହାରି ପରିଚୟ ଏ ସବୁରେ ଅତ୍ୟନ୍ତ ସ୍ପଷ୍ଟ । 

ସଚ୍ଟିଦାନଂଦଙ୍କ ଗଳ୍ପ ଗୁଡ଼ିକ ପାଠ କରିବା ମାତ୍ରକେ ଜଣେ ମଣିଷର ଅନ୍ତର୍ଗତ ନାନା 
ସଂକଟ ସହ ଏକାମ୍ବ ହୋଇଯିବା ସ୍ଵାଭାବିକ । ତା”ଭିତରେ ସହାନୁଭୂତିର ଧାରା ସ୍ଵତଃ 
ପ୍ରବାହିତ ହୋଇଯିବା ଓ ଢୀବନ ସହ ସେ କ୍ରମେ ଘନିଷ୍ଠ ବନ୍ଧନରେ ଆବଦ୍ଧ ହୋଇଯାଇଛି 
ବୋଲି ଅନୁଭବ କରିବା ଗଳ୍ପ ପଠନର ଶ୍ରେଷ୍ଠ ଅନୁଭୂତି । ଏହି ଅସାଧାରଣ ମାନବିକ 

ଅନୁଭୂତି ସଚ୍ଚିଦାନଂଦ ଓଡ଼ିଆ ପାଠକମାନଙ୍କୁ ପ୍ରଦାନ କରିଥ୍ବା ହେତୁ ସେ ଜଣେ ବିଶିଷ୍ଟ 
ଜୀବନବାଦୀ ଲେଖକ । 

୧୯୩୨ ମସିହାରେ ଲେଖକଙ୍କୁ ମାତ୍ର ୧୪ବର୍ଷ ହେଇଥ୍‌ବାବେଳେ ସେ ଟମି' 
ନାମକ ଏକ ସରଳ ଅଅଚ ମାର୍ମିକ ଗଳ୍ପ ରଚନା କରିଥ୍‌ଲେ । ଟମି ଏକ କୁକୁର | ତା'ସହିତ 
ଲେଖକଙ୍କର କି ଗଭୀର ଆମତ୍ମୀୟତା । ସେହି ଆତ୍ମୀୟତା ହିଁ ଯେପରି ପୃଥ୍ବୀ ସହିତ ତାଙ୍କୁ 
ସଂଯୁକ୍ତ କରିଦେଇଛି ଗଭୀର ଭାବେ । ମଣିଷର ବେଦନାମୟ ଢୀବନକୁ ଲେଖ୍ବାରେ 
ତାଙ୍କର ସମ୍ବେଦନଶୀଳ ପ୍ରାଣ ଅନ୍ତରାତ୍ପାର ଗଭୀରତମ ପ୍ରଦେଶରୁ 'ପାଇପାରିଛି ଶଭ୍ରିଶାଳୀ 
ନିର୍ଦେଶ । ବିଶିଷ୍ଟ ଗାଜ୍ିକ କିଶୋରୀ ଚରଣ ଦାସ ସଚ୍ଚିଦାନଂଦଙ୍କ ଗନ୍ଥକଳା ଉପରେ 
ଆଲୋକପାତ କରି କହିଛନ୍ତି : 

“ ଯେଉଁଭଳି ବାସ୍ତବତାର ଦୀପ୍ତି ପାଠକର ମନକୁ କେବଳ ଅଧ୍କାର କରେ ନୁହେଁ, 
ତାକୁ ନାହିଁ ନଥ୍ବା କଷ୍ଟ ଦିଏ, ନୋବେଲ ପୁରସ୍କାର ବିଜେତା ନାଦିନ୍‌ ଗଡ଼ିମରଙ୍କ ଭାଷାରେ 
କାଗଜକୁ କାଳି କଣା କରିଦେଇପାରେ, ତାକୁ କ୍ଷୁଦ୍ରଗଳ୍ପ ମାଧ୍ଯମରେ ପ୍ରତିଷ୍ଠିତ କରିପାରିଛନ୍ତି 
ଏ ବେଳର ଦୁଇଜଣ ଲେଖକ ସଚି ରାଉତରାୟ ଓ ଗୋପୀନାଥ ମହାନ୍ତି । ସଚ୍ଚି 
ରାଉତରାୟଙ୍କ ସନ୍ତୁଳିତ ଅଥଚ ନିଃସଂକୋଚ କଥାକୁହା ଓ ଗୋପୀନାଥ ମହାନ୍ତିଙ୍କ ଉନୁଳା 
ଆବେଗକୁ ନେଇ ବାସ୍ତବତାମୂଳକ ଗଳଛ୍ପ ଆଧୁନିକତାର ଯେଉଁ ନୂଆ ବାଟ ଫିଟାଇଥ୍‌ଲା, 
ସ୍ଵାଧୀନତା ପରବର୍ରୀ ସମସ୍ତ ଗାନ୍ଧିକ ସେଥ୍ପାଇଁ ବିଶେଷ କୃତଜ୍ଞ କହିଲେ ସତ୍ୟର ଅପଳାପ 
ହେବ ନାହିଁ ।” 

ଗାଳ୍ିକ ସଚି ରାଉତରାୟ ଉଚ୍ଚ ଭାବନାର ଓ ଉଚ୍ଚକୋଟୀର ଶୈଳୀର ଗନ୍ଧ ରଚନା 
କ୍ରରି ଜଣେ ମାନବବାଦୀ କଥାଶିଳ୍ପୀ ଭାବରେ ଯେଉଁ ନିବିଡ଼ ଆନ୍ତରିକତାର ପରିବେଶ ସୃଷ୍ଟି 
କରିଛନ୍ତି ତାହା ନିଶ୍ଚୟ ପ୍ରଦର୍ଶନ କରିଦେଉଛି ଏକ ଆଲୋକସ୍କାତ ଗଳ୍ପ ପଥ | ଏହାହିଁ 
ତାଙ୍କର ବିସ୍ମୟକର କୃତିତ୍ଵ ଓ. ଓଡ଼ିଆ ଗଳ୍ପ ସାହିତ୍ୟ ପ୍ରତି ଶ୍ରେଷ୍ଠ ଅବଦାନ । 


©, 
ଡ** 

ଉପନ୍ୟାସ ଚିତ୍ରଗ୍ରୀବ 


ଓଡ଼ିଆ ଉପନ୍ୟାସ କ୍ଷେତ୍ରରେ ସଚ୍ଚିଦାନଂଦ ରାଉତରାୟଙ୍କ ସ୍ଥାନ ସ୍ଵତନ୍ତ୍ର । ତାଙ୍କ 
ରଚିତ ଚ°ଚିତ୍ରଗ୍ରୀବ' ଉପନ୍ଯାସଟି ଅଭିନବ ଶୈଳୀର ଏକ ଭିନ୍ନ ସୃଷ୍ଟି । ଲେଖକ 
ଯେତେବେଳେ କଲିକତା ସିଟି କଲେଜର ଆଇ.ଏ ଶ୍ରେଣୀର ଛାତ୍ର ଥ୍ଲେ ସେତେବେଳେ 
ଏହାର ଜନ୍ମ ୧୯୩୬ ମସିହାରେ । ଉପନ୍ୟାସଟି ସଂପର୍କରେ ନିଜେ ଲେଖକ କହିଛନ୍ତି, 
“ ନିତ୍ରଗ୍ରୀବ ୧୯୩୬ ସାଲରେ ପ୍ରକାଶ ପାଇବା ପରେ ତତୃଵକାଳୀନ ଓଡ଼ିଆ ସାହିତ୍ଯ 
ରାଜ୍ୟରେ ଚାଂଚଲ୍ୟ ଏବଂ ହୁଲସ୍ତୁଲ ପଡ଼ିଯାଇଥ୍‌ଲା। ଏହାକୁ ନୃତନ ପ୍ରଗତିଶୀଳ 
ଚିନ୍ତାଧାରାର ବଳିଷ୍ଠ ଉଚ୍ଚାରଣ ବୋଲି ଯେପରି ଅନେକ ହାଦିକ ସ୍ଵାଗତ କରିଥଲେ, 
କେତେକ ମହଲରେ ସେହିପରି ମଧ୍ଯ ଏହା ବିରୋଧରେ ତାବ୍ର ପ୍ରତିକ୍ରିୟା ପ୍ରକାଶ 
ପାଇଥୁ୍୍‌ଲା ।” 

ସେ ସମୟରେ ଆଧୁନିକୂ ପତ୍ରିକାରେ ଏ ଉପନ୍ଯାସ ସଂପର୍କରେ ପ୍ରକାଶିତ 
ବିଜ୍ଞାପନ ଦୃଷ୍ଟି ଆକର୍ଷଣ କରିଥ୍ଲା କୌତୁହଳୀ ପାଠକମାନଙ୍କର । ଉପନ୍ୟାସର ପୃଷ୍ଠଭୂମି 
କଲିକତା । ସେଠାରେ ଅବସ୍ଥାନ କରୁଥ୍ବା କେତେଜଣ ସଚେତନ ଓଡ଼ିଆ ଛାତ୍ରଙ୍କ 
ଚିନ୍ତାଧାରାର ଏହା ଏକ ପ୍ରଭାବଶାଳୀ ପ୍ରକାଶ । ପୁଣି ଲେଖକ ନିଜେ କହନ୍ି, ' ଏଥ୍‌ରେ 
କେବଳ କଲିକତାରେ ପଢ଼ୁଥ୍ବା ତତଵକାଳୀନ ଓଡ଼ିଆ ଛାତ୍ରଙ୍କର ଚିନ୍ତାଧାରା ଜୀବନବୋଧ 
କିମ୍ବା ପରିପାର୍ଶ୍ଧର ଯେ ପମ୍ମର୍ତନ ହୋଇଛି ତା ନୁହେଁ, ଏହା ସ୍ଵାଧୀନତା ହାସଲର ବହୁ 
ପୂର୍ବର ଏବଂ ଏପରିକି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ପୂର୍ବର ଓଡ଼ିଆବାସୀ ଭାରତୀୟ 
ମଧ୍ଯବିତ୍ତ ତଥା ବୁଦିଜୀବୀ ଶ୍ରେଣୀର ଏକ ବିଶ୍ଵସ୍ତ ଜୀବନ ଆଲେଖ୍ୟ....” 

ଓଡ଼ିଶାର ବହୁ ବିଶିଷ୍ଟ ସାହିତ୍ଯକ ଏହାକୁ ପ୍ରଶଂସା କରିଥ୍‌ବାର ଜଣାଯାଏ । 
ନୀଳକଣ୍ଠ ଦାସଙ୍କ ସଂପାଦିତ ନବଭାରତ ପତ୍ରିକା, ଭଗବତୀ ଚରଣ ପାଣିଗ୍ରାହୀଙ୍କ 
ସଂପାଦିତ ଆଧୁନିକ ପତ୍ରିକାରେ ଏହାକୁ ନୂତନ ଯୁଗର ବାର୍ର୍ାବହ ବୋଲି ବର୍ଣ୍ଣନା 
କରାଯାଇଥ୍‌ଲା । ବିଶିଷ୍ଟ ସାହିତ୍ୟିକ ଗୋପାଳଚନ୍ଦ୍ର ପ୍ରହରାଜ ଏହାକୁ ବ୍ୟଙ୍ଗରଚନା ଓ 
ଶାଣିତ ବିଦୁପ ବର୍ଷଣରେ ଦିଗ୍ଦର୍ଶନ ବୋଲି ଉତ୍କଳ ସାହିତ୍ଯ ପତ୍ରିକାରେ ଉଲ୍ଲେଖ 
କରିଥ୍ଲେ । 

ଏହା ପାରଂପରିକ ଶୈଳୀରେ ରଚିତ ଏକ ଉପନ୍ଯାସି ନୁହେଁ । ଅଠରଟି 
ଅନୁଛେଦରେ ବିଭକ୍ତ ଏ ପୁସ୍ତକରେ ଗଳ୍ନାଂଶର କ୍ରମବିକାଶ କେହି ଖୋଜିଲେ ନିରାଶ ହେବା 
ୟ୍ନାଲ୍ାଚ଼୍ିକ । ଉପନ୍ୟାସ ରଚନାରେ ଏହା ଯେ ଏକ ସାହସିକ ପରୀକ୍ଷା ଏକଥା ସ୍ଵୀକାର 
କରିବାକୁ ହୁଏ । ସୌରୀନ୍ଦ୍ର ଗଗନ, ମୃଗାଙ୍କ ଓ ଗଶେଶ ଏହି ଚାରିଗୋଟି ଚରିତ୍ର 

ଆଧାରରେ ବହୁ ତାର୍ବିକ ଓ ଦାର୍ଶନିକ ଚିନ୍ତାର ବର୍ଣ୍ଣନା ଏଥ୍‌ରେ ସ୍ଥାନିତ । ଆଇନ୍‌ଷ୍ଟାଇନ୍୍‌ଙ୍କ 
ଆପେକ୍ଷିକ ତତ୍ତ୍ବ, ଫ୍ରଏଡ଼ଙ୍କ ମନୋବିଶ୍ଲେଷଣ, ରଷୋ, ଗଲସୱୱଦି, ମାକସିମ୍‌ ଗର୍କି, 
ଆଲେକଜାଣ୍ଡାର ଡୁମା, ଇବ୍‌ସେନଙ୍କ ପୂୁସ୍ତକାବଳୀ, ମୁସୋଲିନୀ, ହିଟଲର, ଅରବିନ୍ଦ, 
ଫାସିଜିମ, ଲେନିନିଜିମ୍‌ ସଂପର୍କିତ ନାନା କଥା ବନ୍ଧୁ ମହଲରେ ଆଲୋଚିତ । ରାଶି ରାଶି 
ଚିନ୍ତାର ଉଦ୍ଗୀରଣ ଉପନ୍ୟାସଟିକୁ ବୌଦ୍ଧିକ ଚେତନାରେ ସମୃଦ୍ଧ କରିଛି । ସଚେତନ, 
ଧୈର୍ଯ୍ୟଶୀଳ ପାଠକ ହିଁ ଏଥ୍‌ରେ ମନୋନିବେଶ କରିବାକୁ ସକ୍ଷମ । ଭାଷା ଏହାର ତୀର୍ଯ୍ୟକ 
ଓ ବୁଦ୍ଧିଦୀପ୍ତ 

ବନ୍ଧୁତ୍ଵର ବାତାବରଣରେ ଲଘୁହାସ ପରିହାସ ରହିଛି ସତ୍ୟ, କିରୁ ଆଲୋଚନାରେ 
ଗମ୍ଭୀରତା ମଧ୍ଯ ଖୁବ୍‌ ଗଭୀର । ଏହା ମାର୍କସ୍‌ବାଦୀ ଚିନ୍ତାଧାରା ପ୍ରକଟନରେ ଚୂତନ 
ଆଲୋକର ସଂକେତ ଦେଇଥ୍‌ବା ମଧ୍ଯ ମହତ୍ତ ପୂର୍ଣ । ଲେଖକ ରୋମାଣ୍ଟିସିଜିମ୍‌ ବିରୁଦ୍ଧରେ 
ଏହାକୁ ଏକ ପ୍ରତିବାଦ ବୋଲି ଉଲ୍ଲେଖ କରିବା ସଂଗେ ସଂଗେ ମାର୍କସ ଦର୍ଶନର ବ୍ୟାଖ୍ୟା 
ମଧ୍ୟ ଏଥୁରେ ରହିଛି ବୋଲି ପ୍ରକାଶ କରିଛନ୍ତି । ଛାତ୍ରମାନଂକର ଆଲୋଚନାରେ 
ମାର୍କସ୍ବାଦର ପ୍ରସଂଗ ଉପନ୍ୟାସରେ ଉତ୍ଵଥାପିତ ହେବା ଏକାନ୍ତ ତାପୂର୍ଯ୍ୟପୂର୍ଣ୍ଣ । ମୂଗାଙ୍କ 
ବାବୁ, ଗଗନ ଏବଂ ଶ୍ରମିକ ନେତାଙ୍କର ବିତର୍କ ମଧ୍ଯରେ ମାର୍କସୀୟ ଚେତନାର ଆଲୋକ 
ଫୁଟି ଉଠିଛି । ପୁଞ୍ଜିପତିମାନଙ୍କ ବିପକ୍ଷରେ ଶ୍ରମିକ ନେତାଙ୍କ ତୀକ୍ଷ୍ଣ ବଢ୍ତବ୍ୟ ମାର୍କସବାଦୀ 
ଦୃଷ୍ଟିକୋଣର ପରିଚୟ । ରାଜନୈତିକ ନେତାମାନଂକର ଛଦ୍ଧତା ତୀବ୍ର ଭାଷାରେ 
ସମାଲୋଚିତ ହୋଇଛି ତାଙ୍କ ମନ୍ତବ୍ୟ ମଧ୍ଯରେ !। 

ସୌରୀ ଚରିତ୍ର ସାମ୍ୟବାଦୀ ଚେତନାର କିରଣରେ ଉଦ୍ଵଭାସିତ । ଅବହେଳିତ 
ଓଡ଼ିଆ କୁଲିମାନଙ୍କ ମଧ୍ୟରେ ନୁଆ ଚେତନା ସୃଷ୍ଠି ପାଇଁ ସେ ପ୍ରୟାସରତ । ଚାକର ଓ 
ପୂଝାରୀଙ୍କ ସମାବେଶ ତା'ର ଚେତନାଦୀପ୍ତ ବକ୍ଧତାରେ ସଜୀବ । ଶ୍ରମ ପୁଞ୍ଜି ଓ ସଂରକ୍ଷିତ 
ସତ୍ତ୍ ବିଷୟରେ ଭାଷଣ ପ୍ରଦାନ, ନୈଶ ବିଦ୍ୟାଳୟ କର୍ମଚାରୀ ସମିତ ଗଠନ ଆଦି 
ସାଂଗଠନିକ କାର୍ଯ୍ୟରେ ତା'ର ନେତୃତ୍ଵ ଶତ୍ତିର ପରିଚୟ ସ୍ପଷ୍ଟ ହୋଇଉଠିଛି । 

ସୌରୀ ପରି ଗଗନ ମଧ୍ଯ ମାର୍କସୀୟ ଦର୍ଶନରେ ଉଦବୁଦ୍ଧ । ସ୍ଵାର୍ଥ ସଚେତନ 
ଧମକ ଗୋଷ୍ଠୀ ଓ ଉପେକ୍ଷିତ ସର୍ବହରା ମଧ୍ଯରେ ରହିଥ୍‌ବା ପାର୍ଥକ୍ୟ ସଂପର୍କରେ ସେ 
ଅତ୍ୟନ୍ତ ସଚେତନ । ସେ ଅନୁଭବ କରିଛି ଯେ ସମଗ୍ର ବିଶ୍ବରେ ଦୁଇଟି ଗୋଷ୍ଠୀ ସର୍ବଦା 
ଅଛନ୍ତି । ଧନୀ ଓ ଦରିଦ୍ର ଭିତରର ସଂଘର୍ଷ କାଳ କାଳର । ଗୋଟିକୁ ସେ ଭକ୍ଷକ ବୋଲି 
ଅଭିହିତ କରିଥ୍ବାବେଳେ ଅନ୍ୟଟିକୁ ଭକ୍ଷ ବୋଲି କହିଛି । ତା” ଦୃଷ୍ଟିରେ ଶୋଷକ ଗୋଷ୍ଠୀ 
ବିଲେଇ ଓ ଶୋଷିତ ମୂଷା । ଦେଶ ଦେଶର ଶ୍ରମଜୀବୀ ମଧ୍ୟରେ କୌଣସି ତାରତମ୍ୟ 
ନଥ୍ବାର ସେ ଅନୁଭବ କରିଛି ଗଭୀର ଭାବରେ । ଅତ୍ୟାଚାରିତ ଓ ଉପେକ୍ଷିତ ଜନତାର 
ଜୀବନରେ ପ୍ରଗତି ସାଧ୍ତ ନହେଲେ ଅନ୍ୟସବୁ ଉନ୍ନତି ଯେ ଅର୍ଥହୀନ ଏ ସଂପର୍କରେ ତା'ର 

ଦୃଷ୍ଟିକୋଣ ସ୍ପଷ୍ଟ । ଦେଶ ପ୍ରେମ ନାଁରେ ଶ୍ରମିକକୁ ଶୋଷଣ କରିବା କି ଅମାନବିକତାର କଥା 
ତାହା ସେ ବର୍ଣ୍ଣନା କରିଛି ଖୁବ ପ୍ରାଞ୍ଜଳ ଭାବରେ । 

ସମଗ୍ର ଉପନ୍ୟାସଟିରେ ଓପନ୍ୟାସିକଙ୍କ ଜୀବନ ଦର୍ଶନ ହିଁ ନାନା ଭାବରେ 
ପ୍ରଭାବଶାଳୀ ଅଭିବ୍ୟକ୍ତି ଲାଭ କରିଛି । ଯେଉଁ ମହାମନୀଷୀମାନେ ମଣିଷକୁ ସର୍ବାଗ୍ରେ ଭଲ 
ପାଇଛନ୍ତି ଓ ମଣିଷ ମଧ୍ଯରେ ସମାନତା ପ୍ରତିଷ୍ଠାକୁ ଗୁରୁତ୍ଵ ଦେଇଛତ୍ତି ସେସବୁର ବିବରଣୀ 
ଉପନ୍ୟାସର ଏକ ଉଲ୍ଲେଖଯୋଗ୍ୟ ବିଶେଷତ୍ଵ । ଲେଖକଙ୍କ ଅଧ୍ୟୟନ ଓ ମନନର ପରିସର 
କେଡ଼େ ବ୍ୟାପକ ତାହା ଏଥ୍‌ରୁ ହୃଦୟଙ୍ଗମ କରିହୁଏ । ମାର୍କସବାଦୀ ଦର୍ଶନ ସଂପର୍କିତ ଯେଉଁ 
ଦୃଷ୍ଟିଭଂଗୀ ଉପନ୍ୟାସରେ ପ୍ରକାଶିତ ତାହା ପାଠକକୁ ପ୍ରଦାନ କରିଛି ଏକ ଭିନ୍ନ 
ସଚେତନତାର ସ୍ତର୍ଶ। 

“ଚିତ୍ରଗ୍ରୀବ? ପରି ଉପନ୍ୟାସ ଆଉ ଦ୍ବିତୀୟଥର ପାଇଁ ଓଡ଼ିଆ ସାହିତ୍ୟରେ ସୃଷ୍ଧି 
ହୋଇନାହିଁ । ଏହାର ସ୍ଥାନ ତେଣୁ ଏକାନ୍ତ ସ୍ଵତନ୍ତ୍ର। ଗତାନୁଗତିକ ଲେଖାର ଧାରାରେ 
ବ୍ୟତିକ୍ରମ ସୃଷ୍ଟି କରିବାର ସାହସ ତାଙ୍କର ଏକାନ୍ତ ନିଜସ୍ଵ । ଅଧ୍ୟୟନ ଗଭୀର ନହେଲେ, 
ମନନଶୀଳତା ସଂପ୍ରସାରିତ ନହେଲେ, ପ୍ରେରଣା ଶକ୍ତିଗର୍ଭକ ହୋଇ ନଥ୍‌ଲେ, ଏପରି 
ଉପନ୍ୟାସ ରଚନା କରିବା ଲେଖକଙ୍କ ଦ୍ଵାରା ସମ୍ଭବ ହୋଇ ନଥାନ୍ତା କଦାପି । ବୌଦ୍ଧିକ 
ବିଚାର ଓ ତର୍କ ବିତର୍କ କରୁଥ୍ବା ପାଠକ ଗୋଷ୍ଠୀ ପାଇଁ ଏହା ଯେପରି ଏକ ଆହାନ ! 
ଓଡ଼ିଆ ପାଠକମାନଂକୁ ଭିନ୍ନ ସ୍ଵାଦର ଏକ ଅନନ୍ୟ ସ୍ତର୍ଶ ଦେଇ ଚିତ୍ରଗ୍ରୀବ ହୋଇଉଠିଛି 
ସାଫଲ୍ୟମଣଶ୍ଡିତ । ଏହାକୁ ଓଡ଼ିଆ ସାହିତ୍ୟର ପ୍ରଥମ ଆଣ୍ଟି ନୋଭେଲ୍‌ ବା ପ୍ରତୀପ ଉପନ୍ୟାସ 
ଭାବରେ ଗ୍ରହଣ କରାଯାଇଛି । 

ପ୍ରାବନ୍ଧିକ ସଚ୍ଟିଦାନଂଦ 


ସଚ୍ଟିଦାନଂଦ ରାଉତରାୟ କବିତା ଓ କଥା ସାହିତ୍ୟ କ୍ଷେତ୍ରରେ ଯେପରି ନିଜସ୍ବ 
ମୌଳିକ ପ୍ରତିଭାର ପରିଚୟ ଦେଇଛନ୍ତି, ସେହିପରି ପ୍ରବନ୍ଧ ରଚନା ଦିଗରେ ମଧ୍ଯ 
ଆପଣାର ସ୍ଵାଚନ୍ତ୍ଧୟ ପ୍ରକାଶ କରିଛନ୍ତି । ସ୍ଵାଧୀନତା ପୂର୍ବବର୍ରୀ ସମୟରେ ସେ ମାର୍କସ୍‌ବାଦୀ 
ଦୃଷ୍ଟିଭଙ୍ଗୀ ନେଇ କେତୋଟି ଭାବୋଦ୍ଦୀପକ ପ୍ରବନ୍ଧ ରଚନା କରିଥ୍ଲେ । ୧୯୩୫ ମସିହା 
ପ୍ରାରମ୍ଭରେ ତାଙ୍କର କଲିକତାର ଦୀପକ ସଂଘ ଦ୍ଵାରା “ପ୍ରେମ ଓ ପଣ୍ୟଂ ପ୍ରବନ୍ଧ ପୁସ୍ତିକା 
ପ୍ରକାଶିତ ହୋଇଥଲା । ଆଧୁନିକ ପତ୍ରିକାରେ ମଧ୍ଯ ଏହାର ସମୀକ୍ଷା ପାଠକମାନଙ୍କ ଦୃଷ୍ଟି 
ଆକର୍ଷଣ କରିଥଲା । ପ୍ରବନ୍ଧ ପୁସ୍ତିକାଟିରେ ବେଶ୍ୟା ପ୍ରଥା ବିରୁଦ୍ଧରେ ପ୍ରାବନ୍ଧିକ ବଳିଷ୍ଠ ସ୍ଵର 
ଉତ୍ତୋଳନ କରିଛନ୍ତି । ପୁଞ୍ଜିବାଦୀ ସମାଜଦ୍ଵାରା ସୃଷ୍ଟି ହୋଇଥ୍‌ବା ଏହା ଏକ କଳଙ୍କ ବୋଲି 
ସେ ଦର୍ଶାଇଛନ୍ତି । ଗଣିକା ପ୍ରଥା କାହିଁକି ଅଛି, ବିବାହ ବିଧ୍ର ସୁ-କୁ, ଧର୍ମ ଧାରଣାର 
କୁ-ଫଳ, ପୁଞ୍ଜିବାଦ ବେଶ୍ୟାପ୍ରଥାର ଜନନ କଳ, ସତୀତ୍ଵ ବନାମ ଗଣିକା ବୃତି ପ୍ରଭୁତି 
ଅଧ୍ୟାୟ ଗୁଡ଼ିକ ବେଶ୍ୟାବୃରିର କାରଣ ନିର୍ଣ୍ଣୟ ଓ ସମାଜରେ ଏହା ମନ୍ଦ ପ୍ରଭାବ 
ଆଲୋଚନାରେ ପ୍ରଖର ହୋଇ ଉଠିଛି । ଲେଖକ ସ୍େନ୍‌ସାର, ସିମ୍କ୍ଲେୟୋର, ବ୍ରାଣ୍ଡ 
ରସେଲ ପ୍ରମୁଖଙ୍କ ଉଦ୍ଧତି ପ୍ରଦାନ କରି ନିଟ ମତକୁ ଶକ୍ତିଶାଳୀ କରି ତୋଳିଛନ୍ତି । ପରବର୍ରୀ 
ସମୟରେ ରଚିତ ହୋଇଥ୍‌ବା ପ୍ରବନ୍ଧ ଗୁଡ଼ିକ ମଧ୍ଯ ଅତ୍ୟନ୍ତ ପ୍ରଭାବଶାଳୀ ହୋଇପାରିଛି । 
*“ଫାସିଜିମ୍ର ଅର୍ଥନୈତିକ ଚାପ! ” ପ୍ରବନ୍ଧଟି ଏକ ଉଲ୍ଲେଖନୀୟ ଚେତନା ମନଛ୍ଷନକାରୀ 
ସୃଷ୍ଟି । ବାଉଁଆ ସଂଗଠନ କମିଟି, ଏହାର ନୀତି ଓ ଆଦର୍ଶ, ପୃଥ୍ବୀର ଦୁଃସ୍ଵପ୍ନ 
ଜନସାଧାରଣଙ୍କ ସାହିତ୍ୟ ଆଦି ଅନେକ ପ୍ରବନ୍ଧରେ ତାଙ୍କର ମୌଳିକ ଚେତନା ଦୀପ୍ତ 
ହୋଇ ଉଠିଛି ¦ ପୃଥ୍ବୀର ଦୁଃସ୍ବପ୍ନ ପ୍ରବନ୍ଧରେ ଶୋଷିତ ଜନତାର ମର୍ମବାଣୀକୁ ଝଂକୃତ 
କରି ସେ ଲେଖ୍‌୍ଥ୍ଲେ, ˆ ଆଜି ବହୁଦିନ ପରେ ଜଡ଼ ପୃଥ୍ବୀର ନିଦ ଭାଂଗିଛି । ସେ ଆଜି 
ଆଖ୍‌ ଫିଟାଇ ଅଭିନନ୍ଦନ କରିଛି ପ୍ରଭାତର ଆଲୋକକୁ ! କିନ୍ତୁ ସେଇ ଅଭିନନ୍ଦନର ଭାଷା 
ଅତ୍ୟନ୍ତ ଅସ୍ତଷ୍ଟ । ମଣିଷର ଇତିହାସ ସଙଟ୍ରେ ତା'ର ପରିଚୟଉତ ଗ୍ରଛି ଏକାବେଳକେ ଶିଥ୍ଳ 
କହିଲେ ଚଳେ । ପ୍ରାୟ କୋଡ଼ିଏ ବର୍ଷ ତଳେ ଠିକ୍‌ ଏହିପରି ଦିନେ ପୃଥ୍ବୀର ନିଦ 
ଭାଂଗିଥ୍ଲା । ସେଦିନ ଲାଲ ଫୌଜର ରାଇଫଲ୍‌ ଆଉ ସାଇବେରିଆର ଅସଂଖ୍ୟ ନିର୍ବାସିତ 
ରାଜବନ୍ଦୀଙ୍କ ଆର୍ର ଚିକାରରେ ପୃଥ୍ବୀ ଚେତା ପାଇ ନମସ୍କାର କରିଥ୍ଲା-ଲାଲ୍‌ ନଭେମ୍ବରର 
ଉଦୀୟମାନ ସୂର୍ଯ୍ୟକୁ । ମଣିଷ ରକ୍ତରେ ଫେନାୟିତ ବାଷ୍ରେ ସୂର୍ଯ୍ୟ ସେଦିନ 
ଦେଖାଯାଇଥ୍ଲା ଏକାବେଳକେ ଲାଲ୍‌ । ସେଦିନ ସେ ସୂର୍ଯ୍ୟ ମଣିଷ ଜାତିର ଇତିହାସକୁ 
ଉପହାର କରିଥଲା ଗୋଟିଏ କଥା-ଭାଙଁବାର ରାସ୍ତା ।” 


* 

ସଚ୍ଚିଦାନଂଦଙ୍କ ଦୃଷ୍ଟିରେ ସାହିତ୍ୟରେ ସାମାଜିକ ଅଙ୍ଗୀକାରର ବାର ପ୍ରସାରିତ 
ହେବା ଜରୁରୀ । ନିଷ୍ପିୟ ସାହିତ୍ୟ ମଣିଷକୁ କେବେହେଲେ ଉଦଦୀପ୍ତ କରିପାରିବ ନାହିଁ । 
ଜନସାଧାରଣଙ୍କ ସାହିତ୍ୟ” ପ୍ରବନ୍ଧରେ ବୈପ୍ଲବିକ ସ୍ବର ତୋଳିବା ପାଇଁ ସାହିତ୍ୟ ଓ 
ସାହିତ୍ୟକଙ୍କ ପ୍ରତି ରହିଛି ଏକ ଜୀବନ୍ତ ଆହ୍ବାନ । ସେ କହିଛନ୍ତି, ଗଣସାଧାରଣ ସାହିତ୍ୟ 
ଏପରି ହେବା ଉଚିଦ୍ଵ, ଯାହାକି ଆମକୁ ପ୍ରଗତି ଓ ବିପ୍ଳବ ପଥରେ ସମ୍ମୁଖୀନ ହେବାକୁ 
ପ୍ରେରଣା ଦେବ।”’ 

ସଚ୍ଚିଦାନଂଦ କବିତାର ଆଲୋଚନା ସଂପର୍କରେ ନିଜର ତୀବ୍ର ଆଗ୍ରହ ପ୍ରକାଶ 
କରିଛନ୍ତି । ତାଙ୍କର କବିତା ୧୯୬୨” ପୁସ୍ତକରେ ସଂଯୋଜିତ ‘ନୂତନ କବିତାର ଭୂମିକା 
ଏକ ଉଚ୍ଚକୋଟୀର ତର୍୍‌୍‌ ସମୃଦ୍ଧ ଆଲୋଚନା । ଲେଖକଙ୍କ ଅଧ୍ୟୟନ ଓ ମନନର ଘରିସର 
କେତେ ବ୍ୟାପକ ଓ ଗଭୀର ତାହା ଏଥ୍ରୁ ସହଜରେ ଉପଲବଧ୍‌ କରାଯାଇପାରେ । ନୃତନ 
କବିତାର ଭୂମିକା ଉପରେ ଦୃଷ୍ଟିପାତ କରି ସେ ଲେଖ୍‌୍ଛନ୍ଧି- “ “ବାକ୍ରୀତି ସଂଗେ କାବି୍ୟକ 
ରୀତିର ସମନ୍ସୟ ଘଟାଇବା ଏବଂ ନୂତନ ଜୀବନର ପ୍ରତନିଧ୍ଡଵ କରିବା- ଏହାହିଁ ହେଉଛି 
ନୂୃତନ କବିତାର ମୂଳ ମଂତ୍ର । ପ୍ରାଚୀନ କବିତା” ସର୍ବସାଧାରଣଂକ ଠାରୁ ସମସ୍ତ ପ୍ରତ୍ୟକ୍ଷ 
ଯୋଗ ହରାଇ ବସିଲା । ତା'ର କାରଣ, ସେ କବିତାର ଭାଷା ଜନସାଧାରଣଂକ କଥ୍ତ 
ଭାଷା ତ ଦୂରର କଥା, ସାଧାରଣ ବୋଧଗମ୍ୟ ଭାଷାଠାରୁ ମଧ୍ଯ ବହୁ ଦୂରରେ ଥୁଲା । 
ଯମକ ଅଳଂକାରର ଭାରୀ ଦାମିକା ଗହଣା ପିଂଧ୍‌, ନାନା ଗତିଚିତ୍ର ତଥା ଚିତ୍ରବଂଧର ସୂୂଳ 
ଓଢ଼ଣା ତଳେ ଓଡ଼ିଶାର କବିତା ସାମ୍ରାଜ୍ଞୀ ଏପରି ଏକ ରୂପରେ ବିରାଜିତ ଥଲେ ଯେ, ସେ 
ଅଳଂକାର ଓ ସାଜସଜାରା ଆଡ଼ମ୍ବର ତଳୁ ତାଂକର ପ୍ରକୃତ ଚେହେରା କ'ଣ ତାହା ବୁଝିବାକୁ 
ସର୍ବସାଧାରଣତ ଦୂରର କଥା, ଦେଶର ଶିକ୍ଷିତ ପାଠକ ସମାଜ ଓ ଚିହ୍ନରା ଗ୍ରାହକ ଶ୍ରେଣୀ 
ମଧ୍ଯ ଅସମର୍ଥ ହେଉଥ୍‌ଲେ, କବିତା ସମାଜର ବା ସାଧାରଣ ଜୀବନର ପ୍ରତିନିଧ୍‌ ନଥୁଲା ! 
ସେଥ୍‌ରେ ନଥ୍‌ଲା ତଚ୍କାଳୀନ ଜୀବନଯାତ୍ରାର ମୃହୁଁନା କିଂବା ଜୀବନ ଦେବତାଂକ 
ଉଚ୍ଚାରଣ ! 

ଆଧୁନିକ କବିତାରେ ଜୀବନ ଓ ସମାଜର ଯେ ଯଥାର୍ଥ ସ୍ଥାନ ରହିଛି ଏ ସମ୍ବନ୍ଧରେ 
ସଚ୍ଚିଦାନଂଦ ବିସ୍ତୃତ ଆଲୋକପାତ କରିଛନ୍ତି । କବିତା ପାଇଁ ଆଉ କୌଣସି କଥା ଅସ୍ୃଶ୍ୟ 
ନୁହେଁ, ଅନାଦରଣୀୟ ନୁହେଁ । ଏ ଦିଗ ପ୍ରତି ସେ ପାଠକମାନଂକ ଦ୍ୂଷ୍ଟି ଆକର୍ଷଣ କରି 
କହିଛନ୍ତି, “ ଢ଼ୀବନର କୌଣସି ଦିଗ, ତା'ର .ନାଗରିକ, ଆର୍ଥନୀତିକ, ରାଷ୍ଟ୍ରିକ ବା 
ସାମାଜିକ ପରିବେଶ କିଂବା ଆଂତମାନବିକ ସଂପର୍କ କିଛି ଆଉ କବିତାର ଧରାଛୁଆଁର 
ବାହାରେ ନୁହେଁ । ରାସ୍ତାର୍‌/ ଡଷ୍ଟବିନ୍‌ ଓ ଲାଇଟ୍‌ ପୋଷ୍ଟ ଠୀଗୁ" ଆରମ୍ଭ କରି ଆକାଶର 
ଏରୋପ୍ଟେନ୍‌, ପର୍ଯଂତ, ପୁଣି ବଗିଚାର ଯୁଇ, ଚାମେଲି ଠାରୁ ଆରଂଭ କରି କାରଖାନାରୁ 
ଚିମ୍‌ନୀ ପର୍ଯଂତ, ପୁଣି କବି, ଦାର୍ଶନିକ, ଚିତ୍ରକର, ଡାଭ୍ତର, ଶ୍ରମିକ, କୃଷକ, ଛାତ୍ରଛାତ୍ରୀ, 
ନାବିକ, ଧାତ୍ରୀ, ଇଂଜିନୟର, ସୈନିକ, ମଧ୍ଯବିଭ, ବୁଦିଜୀବି, ସୌଦାଗର ଠାରୁ ଆରମ୍ଭ 

ସଚଚିଦାନଂଦ ରାଉତରାୟ ( ୪୧ } 


କରି ସମାଜର ଉଚ୍ଟଚମ ଓ ନିମ୍ପଶ୍ରେଣୀର ଅସଂଖ୍ୟ ପାତ୍ରପାତ୍ରୀ ଆଦି କାବ୍ୟର 
ପେକ୍ଷାଗୃହରେ ସମ୍ମାନିତ କୁଶୀଲବ । ସବୁରି ଭତରେ କାବ୍ୟର ପ୍ରଚୁର ସଂଭାବନା ପୂରି 
ରହିଛି । ସମସ୍ତଂକ ସ୍ଥାନ ସାହିତ୍ୟ ଓ କାବ୍ୟରେ ଅଛି ସେଇ ସଂଭାବନାକୁ ମୂର୍ତ କରିବା 
ଉପରେ ଇ ଯିମିତି ଆଧୁନିକ ସାହିତ୍ୟ ଓ କାବ୍ୟର ସାର୍ଥକତା ନିର୍ଭର କରୁଛି ।” 

ସଚ୍ଚିଦାନଂଦଙ୍କ କବିତା ସଂପର୍କିତ ଏଇ ଦୀର୍ଘ ଆଲୋଚନା କବି ଓ 
ସମାଲୋଚକମାନଙ୍କୁ ବହୁ ମହର୍ଵପୂର୍୍ ଦିଗଦର୍ଶନ ଯେ ଦେଇଛି, ଏକଥା କହିବା ବାହୁଲ୍ୟ 
ମାତ୍ର 

ସଚ୍ଚି ରାଉତରାୟ ବିଶ୍ଵ ସାହିତ୍ୟର ଜଣେ ମର୍ମଜ୍ଞ ପାଠକ । ସାହିତ୍ୟ ଅନୁଶୀଳନରେ 
ଦକ୍ଷ | ସାହିତ୍ୟ ସଂପର୍କିତ ତାଙ୍କ ନିଜସ୍ଵ ଦୃଷ୍ଟିଭଂଗୀ ଆଉ ଦୁଇଟି ବହିରେ ସାର୍ଥକ ଅଭିବ୍ୟକ୍ତି 
ଲାଭ କରିଛି । ତାହା ହେଲା ସାହିତ୍ୟ ବିଚାର ଓ ମୂଲ୍ୟବୋଧ ( ୧୯୭୨ )ଓ ସାହିତ୍ୟରେ 
ମୂଲ୍ୟବୋଧ ( ୧୯୭୪) । ନିଜସ୍ଵ ବିଚାର ଓ ବିବେଚନାକୁ ସେ ଏସବୁରେ ବିଶଦ ଭାବରେ 
ପ୍ରକାଶ କରିଛନ୍ତି । ଆଲୋଚନାର ଭାଷା ଏକ ପରିଶୀଳନ । ମାର୍ଜିତ ଓ ସୂକ୍ଷ୍ମ ଭାବପ୍ରକାଶ 
କ୍ଷମ ଯେ ତାକୁ ଧାନସ୍ଥ ହୋଇ ପାଠ କରୁଥ୍ବା ପାଠକର ଭାଷା ବି ସେଥ୍‌ରେ ସ୍ବତଃ ମାର୍ଜିତ 
ହୋଇ ଉଠିପାରେ । ସାହିତ୍ଯାନୁଶୀଳନ ପାଇଁ ଏକ ସ୍ଵକୀୟ ଦୃଷ୍ଟିକୋଣ ମଧ୍ଯ ସୃଷ୍ଟି 
କରିଦେଇପାରେ । 

କବିଙ୍କ ‘ଆଧୁନିକ ସାହିତ୍ୟର କେତେକ ଦିଗ” ନାମରେ ଆଉ ଏକ ପୁସ୍ତକ ପ୍ରକାଶ 
ପାଇଛି ୧୯୮୩ରେ । ଏଥ୍‌ରେ ମଧ୍ଯ ଆଧୁନିକତା ସମ୍ମନ୍ଧରେ ତାଙ୍କର ସ୍ଵକୀୟ ଚିନ୍ତନ 
ପ୍ରତିଫଳିତ । ସାହିତ୍ୟ ଯେ ସମାଜ ପରିବର୍ଭନ ପାଇଁ ଏକ ଆୟୁଧ ଏହି ବିଶ୍ଵାସ ତାଙ୍କର 
ଏଥ୍‌ରେ ମଧ୍ଯ ଅନେକ ପ୍ରସଂଗରେ ଭାରି ଶଭ୍ତିମୟୟ ଶବ୍ଦ ସଂଯୋଗରେ ପ୍ରକାଶିତ 
ହୋଇଯାଇଛି । ସେ କହିଛନ୍ତି, ସାହିତ୍ୟ ଚିର ଆଶାବାଦୀ । ସେ ନିଜ୍ଚ ଅଦୃଷ୍ଟକୁ ପରିବର୍ଭିତ 
କରିପାରେ ସମାଜର ପରିବର୍ଭନ ଘଟାଇ । ପ୍ରତି ଦେଶରେ, ପ୍ରତି ଯୁଗରେ କବି ଓ 
ଲେଖକମାନେ ହିଁ ନୂତନ ସମାଜ ଗଠନ କରିବାରେ ଅଗ୍ରସୂରୀ ରୂପେ କାର୍ଯ୍ୟ କରିଛନ୍ତି । 
ସାହିତ୍ୟ ହିଁ ନୂତନ ଚେତନାର ଅଗ୍ରଦୂତ । ତା'ର ଏହି ଭୂମି ଓ ଭୂମିକାରୁ ତାକୁ କେହି ବିଚ୍ୟୁତ 
କରିପାରିବେ ନାହିଁ । ଏତିକି ବିଶ୍ଵାସ ନଥ୍ଲେ କୌଣସି ବ୍ୟକ୍ତି ସାହସିକ ହୋଇ ନପାରେ । 

ସଚ୍ଚିଦାନଂଦଙ୍କ ଏସବୁ ପ୍ରେରଣା ଗର୍ଭିତ ବାକ୍ୟ ଯୁଗେ ଯୁଗେ ସାହିତ୍ୟ ଶିଳ୍ଥୀମାନଂକ 
ପାଇଁ ଆମ୍ମପ୍ରତ୍ୟୟ ସୃଷ୍ଟି କରିବାରେ ଯେ ସହାୟକ ହେଉଥ୍‌୍ବ ଏଥ୍‌ରେ ସନ୍ଦେହ ନାହିଁ । 
ନିଜସ୍ଵ ଦୃଷ୍ଟି ଓ ଦର୍ଶନକୁ ସେ ସାହିତ୍ୟ ଆଲୋଚନାରେ ଖୁବ୍‌ ସାର୍ଥକ ଭାବରେ ପ୍ରକାଶ 
କରିପାରିଛନ୍ତି । ତେଣୁ ସାହିତ୍ୟ ସମୀକ୍ଷା କ୍ଷେତ୍ରରେ ମଧ୍ଯ କବି ରାଉତରାୟଙ୍କ ଅନନ୍ୟ ଏକ 
ଭୂମିକା ରହିଛି ନିଶ୍ଚୟ । 

(୪୨) ସଚ୍ଚିଦାନଂଦ ରାଉତରାୟ 


ଉତ୍ତରକକ୍ଷର ଆଲୋକ 


ଜୀବନର ଉତ୍ତରାୟଣ ପଥରେ ପାଦଦେଇ ଅତୀତର ସ୍ମତି ମନ୍ଷନ କରିବା ଏକ 
ଭାବୋଦ୍ରେକକାରୀ ବିଷୟ । ଆତ୍ମଜୀବନୀ ଲେଖକ କିପରି ଭାବରେ ନିଜସ୍ଵ ଅନୁଭୂତି 
ଲିପିବଦ୍ଧ କରିବ ତାହା ତାର ଦୃଷ୍ଟିକୋଣ ଉପରେ ନିର୍ଭରଶୀଳ । ତାରିଖ ବା ଘଟଣାର 
ବିବରଣୀ ତ ଆତ୍ମଳୀବନୀ ହୋଇପାରେନା । ଲେଖକ ଜୀବନର ପ୍ରାଣସ୍ଥନ୍ଦନ ପ୍ରତି ଛତ୍ରରେ 
ଉକୁଟି ଉଠୁଥ୍‌ଲେ ତାହାହିଁ ପାଠକକୁ ଦେଇପାରେ ଏକ ନିବିଡ଼ ଜୀବନ ସ୍ପର୍ଶ | 

ଓଡ଼ିଶାର ବରେଣ୍ଯ କବି ସଚ୍ଚିଦାନଂଦ ରାଉତରାୟଙ୍କ ଜୀବନ ବହୁ ଘଟଣା 
ଦୁର୍ଘଟଣାରେ ଅନୁଭୂତିମୟ । ପୁଣି କବିଙ୍କ ଲେଖନୀରେ ଭରି ରହିଛି ଏପରି ଜୀବନ୍ତ ଶକ୍ତି 
ଯାହା ପାଠକକୁ ଅନୁଭୂତିର ସେହି ଅଦ୍ୁତ ବଳୟ ମଧ୍ଯକୁ ଟାଣି ନେଇପାରେ ! ତଥାପି ନିଜ 
ଆତ୍ମଜୀବନୀ ଲେଖା ନହେଲେ ଜାତିର ଯେ ଏକ ବଡ଼ ଅଭାବ ରହିଯିବ ଏକଥା ସେ ମନେ 
କରିନାହାତି । ତାଙ୍କର ଆତ୍ମଜୀବନୀ ‘ଉତ୍ତର-କକ୍ଷ? ଲେଖ୍ବା ପୂର୍ବରୁ ଅନ୍ୟମାନଙ୍କର ସଶ୍ରଦ୍ଧ 
ଅନୁରୋଧ ମନେ ପକାଇ ସେ କହିଛନ୍ତି, ଅନେକ ବନ୍ଧୁ ଗତ ପ୍ରାୟ ୩୦ବର୍ଷ ହେଲା 
ମୋତେ ଲଗାଇଛନ୍ତି ଆମ୍ମବୀବନୀ ଲେଖ୍ବାକୁ । ଦେଖାହେଲେ ସେମାନଙ୍କର ପ୍ରଥମ ପ୍ରଶ୍ନ 
କେବେ ଆମ୍ବଜୀବନୀ ଲେଖୁଛନ୍ତି ୨ ସେମାନଙ୍କ କଥାବାର୍ରାରୁ ଜଣାପଡ଼େ, ସତେକି 
ଯେପରି ମୋ ଆମ୍ବକାହାଣୀ ଲେଖା ଉପରେ ସମଗ୍ର ଓଡ଼ିଆ ସାହିତ୍ୟ ଓ ଓଡ଼ିଆ ଜାତିର 
ଭବିଷ୍ୟତ ନି୍ଭର କରୁଛି । ସତେ ଯେମିତି ମାଳ ମାଳ ବ୍ରହ୍ମାଂଡ଼ ଓ ଗ୍ରହ ଉପଗ୍ରହ ମଧ୍ୟରେ 
ଆମର ଏଇ ଗୋସ୍ତଦ ପ୍ରମାଣ ପୃଥ୍ବୀର ଗୋଟିଏ କଣରେ କୋଟି କୋଟି ମଣିଷଂକ 
ଭିତରେ, ମୋ ଭଳି ଜଣେ ସାମାନ୍ୟ ଲୋକର ଆମ୍ମଜୀବନୀ ଲେଖାହେଲେ କଂ'ଣ 
ଗୋଟାଏ ଯୁଗାଂତର ଘଟିଯିବ । ମୁଁ ମନେ ମନେ ହସେ, ବାହାରେ ମଧ୍ଯ ନ ହସିବାର 
ଉପାୟ ନାହିଁ । ମୋ ଆତ୍ମକଥା ଲେଖାହେଲେ ଯେ ଆକାଶ ଛିଂଡ଼ି ପଡ଼ିବ ନାହିଁ, ଏକଥା ମୁଁ 
ଯେମିତି ଭଲ ଭାବରେ ଜାଣେ; ମୋର ବିଶ୍ଵାସ, ସେମାନେ ମଧ୍ଯ ସେମିତି ଜାଣନ୍ତି ।” 

କବି ରାଉତରାୟ ନିଜକୁ ଏକ ବିଚ୍ଛିନ୍ନ ଏକକ ଭାବରେ ଅନୁଭବ କରିନାହାନ୍ତି । ଏକ 
ବିରାଟ ଜାତିର ସଚେତନ ବିନ୍ଦୁ ସେ । ସେଥ୍‌ପାଇଁ ତାଙ୍କ ଆତ୍ମଳୀବନୀ ‘ଉତ୍ତର-କକ୍ଷ' 
ହୋଇପାରିଛି ତାଙ୍କ ସମୟର ବିଶ୍ଵସ୍ତ ପ୍ରତିଲିପି । ନିଜକୁ ଲେଖ୍ବାରେ କବି ଯେପରି 
ଆନ୍ତରିକ ନିଜ ସମୟର ସ୍ଥନ୍ଦନକୁ ରୂପ ଦେବାରେ ସେହିପରି ଚିରଜାଗ୍ରତ ସେ । ଉତ୍ତର 
ବୟସରେ କବି ନିଜକୁ ଏତେ ନିଷ୍ଠାପର ଭାବରେ ପ୍ରକାଶ କରିବା ଅତ୍ୟନ୍ତ ମହତ୍ତ୍ବ ପୂର୍ଣ୍ଣ । 
“ଉତ୍ତର-କକ୍ଷ "ରେ ବସି ଅତୀତର ସ୍ମ ତିମନ୍ଧନ କରିଛନ୍ତି ସେ ବଡ଼ ଆବେଗପୂର୍ଣ୍ଣ ଭାବରେ । 

ସେ ଜାଣନ୍ତି - ' ‘ଜୀବନ ଗୋଲାପ ବଗିଚା ନୁହେଁ । ଆରବ ମରୁଭୂମିର ବୁଲବୁଲ୍‌ ଏଠି ଡାକେ 
ସତ, କିଂତୁ ତା ପଛରେ ଘନେଇ ଆସେ କାଳ ବୈଶାଖୀ, ମରୁ ଝଡ଼ ଏବଂ ଧୃଧୂ ଖରା, 
ପ୍ରଳୟ ବୃଷ୍ଟି ଏବଂ ହାଡ଼ଭଂଗା ଶୀତ ।”” ଜୀବନର ଦୁଃଖଦ ଓ ସୁଖଦ ଅନୁଭୂତିକୁ ରୂପ 
ଦେବାରେ କବି ନିଜକୁ ଉନ୍ମକ୍ତ ରଖ୍ଛନ୍ତି । ଯେପରି ଦୁଃସାହସିକ ଜୀବନଟିଏ ସେ 
ବଞ୍ଚଛନ୍ତି ତା'ର ଆଲୋକରେଖା ଏହି ଆତ୍ଭଜୀବନୀରେ ଫ୍ରଟିଉଠିଛି ଜୀବନ୍ତ ଶୈଳୀରେ । 
ଯେଉଁମାନେ ଆପଦ ବିପଦ ଭୟରେ ଏକ ମାପଚୃପ୍‌ ଜୀବନ ବଂଚନ୍ତି ସେପରି ହିସାବୀ 
ଜୀବନ ବଂଚି ନାହାନ୍ତି ସଚ୍ଚିଦାନଂଦ । ଛାତ୍ର ଜୀବନରୁ ସେ ସାହସିକତାର ପରିଚୟ 
ଦେଇଆସିଛନ୍ତି ସବୁବେଳେ । ବିପଦ ମଧ୍ଯକୁ ଝାଂପ ଦେଇଛନ୍ତି ମଧ୍ଯ ଯୌବନର ଅମିତ 
ଉନ୍ମାଦନା ନେଇ । ସେଇ ପରାକ୍ରମର ଆଭାସ ‘ଉତ୍ତର-କକ୍ଷ କୁ ବଡ଼ ହୃଦ୍ୟ କରି ତୋଳିଛି । 
ତାଙ୍କ ଜୀବନର ପୁଣି ଏପରି ଅନେକ ଗୋପନୀୟ ପ୍ରସଂଗ ସେ ପାଠକମାନଂକ ପାଇଁ 
ଉଦ୍ଘାଟିତ କରିଛନ୍ତି ଯାହା ତାଙ୍କର ରସୋହ୍ଛନ୍ଦ କବି ଚିତ୍ରକୁ ଅନୁଭବ କରିବା ପାଇଁ ବାଟ 
ଫିଟାଇଦିଏ । ସେ କହିଛନ୍ତି, ‘ମୋ ଜୀବନରେ ଅନେକ ନାରୀ ଆସିଛନ୍ତି । ସେମାନେ 
ସମସ୍ତେ ମହନୀୟା, ନିଜ ଗୁଣରେ ନିଜେ ଅନନ୍ୟା । ମୋର କାବ୍ୟ ନାୟିକା ସେମାନେ 
ନଥ୍‌ଲେ ମୋର ସୃଷ୍ଟି ଯେତିକି ରସୋଡଜ୍ବଳ, ବର୍ଣ୍ଣିଳ ଓ 'ପ୍ରାଣବନ୍ତ ହୋଇଛି, ତାହା ହୁଏତ 
ହୋଇପାରି ନଥାନ୍ତା । ବହୁ ନାରୀ ଆବେଗିକ ସଂପର୍କ ରଖ୍ଛନ୍ତି ଏବଂ ରଖ୍ବାକୁ ଚାହାନ୍ତି 
ମୋ ସଂଗେ । ସମଦର୍ଶିତା ଏହାର ପ୍ରଧାନ କାରଣ । 

ସଢଚ୍ଚିଦାନଂଦ ବହୁ ନାରୀଙ୍କ ସଂସ୍ପର୍ଶରେ ଆସିଥ୍‌ଲେ ମଧ୍ଯ ତାଙ୍କ ଜୀବନରେ 
ସହଧର୍ମିଣୀ ଭୂଦେବୀଙ୍କର ଭୂମିକା ଅତ୍ଯନ୍ତ ହୃଦୟସ୍ପର୍ଶୀ । ଭୂଦେବୀଙ୍କ ସେଇ ପ୍ରେମର 
ସୌନ୍ଦର୍ଯ୍ୟ ସ୍ଵୀକାର କରି ସେ କହିଛନ୍ତି “ ସର୍ବାଗ୍ରେ ରଣୀ ମୁଁ ମୋର ସ୍ତ୍ରୀ ଭୂଦେବୀ ଠାରେ- 
ଯିଏ ତାର ଅମୃତ ପ୍ରେମର ପ୍ରସ୍ରବଣରେ ମୋ ଜୀବନର ଜ୍ଵାଜା ଓ ଯନ୍ତ୍ରଣା ନିଭାଇ ଦେଇଛି 
ତାର ମଙ୍ଗଳକର ଛାୟା ତଳେ । ସେ ଆପଣାଦୀପ୍ରିରେ ମହିମାମୟୀ ।”? ଯେଉଁମାନଙ୍କର 
ସ୍ନେହ ସ୍ପର୍ଶରେ ତାଙ୍କ ଜୀବନ ପଲ୍ଲବିତ ହୋଇ ଉଠିଛି ସେଇ ସମସ୍ତଙ୍କୁ ମଧ୍ୟ ସେ ସ୍ମରଣ 
କରିଛନ୍ତି ଅତି ସହୃଦୟତାର ସହିତ । ଜନ୍ମପରେ ସେ ତାଙ୍କ ବଡ଼ ବାପା ଓ ବଡ଼ମାଙ୍କ ପୁତ୍ର 
ହୋଇଯାଇଥ୍‌ଲେ । ପରିବାରର କାହାଠାରୁ ବା ସେ ସ୍ବେହ ପାଇନାହାନ୍ତି । ସେତ 
ସମସ୍ତଙ୍କର ଗେହ୍ଲାପୁଅ । ବେଳେ ବେଳେ ଆଦରରେ ସେମାନେ ସମସ୍ତେ ତାଙ୍କୁ ଡ଼ାକୁଥ୍‌ଲେ 
“ବଢ଼ା” ବୋଲି । ଏହି ସରାଗ ଭରା ଡାକ ଆଜି ବି ତାଙ୍କର ଅନ୍ତର ଭିତରେ ପ୍ରତିଧ୍ବନିତ 
ହୋଇଉଠେ । ବାଲ୍ୟ ଓ କୈଶୋର କାଳର ରୋମାଞ୍ଚମୟ ଅନୁଭବ ପ୍ରାଣପୂର୍ଶ୍ ଭାବରେ 
ପ୍ରକଟ କରିଛନ୍ତି ସେ । 

ଜଣେ କବିର ଆମତ୍ମଜୀବନୀରୁ କବିତାର ସ୍ପର୍ଶ ଖୋଜିବା ଅସ୍ଵାଭାବିକ ହୋଇ 
ନପାରେ । ଭାବାବେଗପୂର୍ଣ୍ଣ ଅନୁଭୂତି ସବୁକୁ ରୂପ ଦେବାବେଳେ ତାହା ଭାରି ସ୍ଵିଗ୍ଧ ହୋଇ 

ଉଠିଛି । ସେ କହୁଛନ୍ତି, “ ଆମ ଗାଁରେ ଛୋଟ ଜଂଗଲଟି ଉପରେ ଯେତେବେଳେ କଳା 
ଘୁମ ମେଘ ଘୋଟିଆସେ, ବଡ଼ ବଡ଼ ଗଛବୃକ୍ଷ ପବନରେ ଦୋହଲି ଉଠନ୍ତି । ମୁଁ ତ୍ରସ୍ତ ଚଂଚଳ 
ହୋଇଉଠେ । ବଡ଼ ବର୍ଷାରେ ଦାଣ୍ଡରେ ଆଣ୍ମଏ ପାଣି ଚାଲେ । ଆମେ କାଗଜରେ ଡଙ୍ଗା 
ତିଆରି କରି ଭସାଇଦେଉ ।”' ବର୍ଷା ପରି ଯେ ପ୍ରାଣକୁ ଉଚ୍ଟାଟିତ କରିବା ଜିନିଷ ଏ 
ପ୍ଥ୍ବୀରେ କିଛି ନାହିଁ, ତାହା ସେ ଅନୁଭବ କରିଛନ୍ତି ନିବିଡ଼ ଭାବରେ । ଶ୍ୟାମଳ ଶୈଶବରୁ 
ଆଜି ପର୍ଯ୍ୟନ୍ତ ସେ ବିଭୋର ତନ୍ମୟ ହୋଇ ଯାଇଛନ୍ତି ମୌସୁମୀର ସଜଳ ସ୍ମିଗଧ୍‌ ସ୍ପର୍ଶରେ । 
ଏପରି ମାଧୂର୍ଯ୍ୟପୂର୍ଣଣ ବର୍ଣ୍ଣନା ହିଁ ତ ଆତ୍ମଳୀବନୀର ପରମ ସଂପଦ ହୁଏ । ଯେଉଁ ଯେଉଁଠି 
ତେଣୁ କବି ମନର ଭାବାବେଗ ଶବ୍ଦରୂପ ଲାଭ କରିଛି, ସେଇ ସେଇ ସ୍ଥାନ ପାଠକ ପାଇଁ 
ହୋଇ ଉଠିଛି ଏକାନ୍ତ ଆକର୍ଷଣୀୟ । 
` ଛାତ୍ର ଜୀବନରେ ସେ ସ୍ଵାଧୀନତା ପାଇଁ ନେତୃତ୍ଵ ନେଇଥୁଲେ । କ୍ଷତବିକ୍ଷତ 
ହୋଇଥ୍‌ଲେ ଅନେକ । ସେ ସବୁର ଘଟଣା ବହୁଳ ବର୍ଣ୍ଣନା ଉତ୍ତର-କକ୍ଷକୁ ଏକ ପ୍ରାମାଣିକ 
ପୁସ୍ତକର ମର୍ଯ୍ୟାଦା ଦେଇଛି । ସେ ପୁଣି ଭାରତ ବର୍ଷ ସହ ବିଦେଶ ଭ୍ରମଣ କରିଛନ୍ତି । ତାଙ୍କ 
ଆମତ୍ମଳୀବନୀର ଦ୍ଵିତୀୟ ଭାଗରେ ବିସ୍ତାରିତ ଭାବରେ ତାହା ବର୍ଣ୍ଣିତ । ସ୍ଵତନ୍ତ୍ର ଭାବରେ ସେ 
ଭ୍ରମଣ କାହାଣୀ ଲେଖ୍‌ ନଥ୍‌ବାରୁ ଏହା ପାଠକମାନଂକୁ ଦେଇପାରିଛି ଅଭିନବ ଆନନ୍ଦର 
ଅନୁଭୂତି । କବି ଓ ସାହିତ୍ୟକମାନଙ୍କ ସହିତ ତାଙ୍କର ସାକ୍ଷାତୃକାର କେତେ ଶଦ୍ଧାର ସହ ସେ 
ଉଚ୍ଚାରଣ କରିଛନ୍ତି ଏଥୁରେ । ସେ ନିଜେ ସ୍ଵୀକାର କରନ୍ତି ଯେ, ˆ ‘ଜୀବନର ନାନା ତିକ୍ତ- 
ମଧୁର-କଷାୟ ଅନୁଭୂତି ମଧ୍ଯରେ ସାହିତ୍ୟିକ ଜୀବନର ଘଟଣାବଳୀକୁ ହିଁ ମୁଁ ବିଶେଷ 
ଗୁରୁତ୍ଵ ଦିଏ ।”! 
ସଫଳତା ଓ ବିଫଳତା ଉଭୟରେ କବିଙ୍କ ଜୀବନ ହୋଇଛି ନାନା ଭାବରେ 
ତୀର୍ଥପୂର୍ଣ୍ଣ । ନିଜ ଜୀବନର ସେସବୁ ଅନୁକୂଳ ପ୍ରତିକୂଳ ଘଟଣା ଉପରେ ପ୍ରତିକ୍ରିୟା ପ୍ରକାଶ 
କରି ସେ କହିଛନ୍ତି, ସିଵି ଓ ସମ୍ମାନର ମୁଁ ଯେପରି ଅଧ୍କାରୀ, ବ୍ୟର୍ଥତା ଓ ବିଡ଼ମ୍ବନାର 
ମଧ୍ଯ ମୁଁ ସେହିପରି ବା ତା'ଠାରୁ ବେଶୀ ଶରବ୍ଯ ହୋଇ ଆସିଛି । ସାହିତ୍ୟ କ୍ଷେତ୍ରରେ 
ପାଦଦେବା ମୁହୂରରୁ ହିଁ ବାଧା, ବିଘୁ ଓ ତୀବ୍ର ପ୍ରତିକ୍ରିୟାର ସମ୍ମୁଖୀନ ହେବାକୁ ପଡ଼ିଛି । ଏକ 
ସଂଗଠିତ ପ୍ରତିକ୍ରିୟାୟ କେତେବେଳେ ପ୍ରକାଶ୍ୟରେ ଏବଂ କେତେବେଳେ ବା ପରୋକ୍ଷରେ 
ଯେପରି ମୋର ପିଛା ଧରିଛି । ବହୁ ସ୍ଵନାମୀ ବେନାମୀ ସମାଲୋଚନାର ଝଡ଼ ମୋ ମୁଣ୍ଡ 
ଉପର ଦେଇ ବହିଯାଇଛି। ମୋ ବିରୁଦ୍ଧରେ ଯେତେ ବ୍ଯଂଗ ବିଦ୍ରପ ସମାଲୋଚନାର 
ଲେଖା, ସାଟାୟାର, ପାରୋଡ଼ି, ଲେଂପୁନ, ଦରଲେକସ୍ଠାରୁ ଆରମ୍ଭ କରି କୁସ୍ସାରଟନା 
ଯାଏ ଦୈନିକ ଓ ମାସିକ ପତ୍ରିକାମାନଂକର ପୃଷ୍ଠା ମଣ୍ଡନ କରିଛି, ତାହା ଭାରତ ବର୍ଷରେ 
ଖୁବ୍‌ କମ୍‌ ଲେଖକଙ୍କ ଭାଗ୍ୟରେ ଜୁଟିଥ୍‌ବ । ସାହିତ୍ୟ ସଭାରେ ଏସିଡ଼୍‌ ଫୋପଡ଼ା ମଧ୍ଯ ଅଙ୍ଗେ 
ଲିଭାଇବାକୁ ପଡ଼ିଛି । ପ୍ରାୟ କୋଡ଼ିଏ ବର୍ଷ ତଳେ ମୋ ବୀ ପଟ କପାଳରେ ପଡ଼ିଥ୍ବା 

ଏସିଡ଼ ଦାଗ ଭୂଗୁପାଦ ଚିହ୍ନପରି ଏବେ ମଧ୍ଯ ଶୋଭା ପାଉଛି । ପ୍ରଥମ ଅବସ୍ଥାରେ 
ଲେଖାଲେଖ୍‌ ଆରଂଭ କଲାବେଳେ ଘରେ ବହୁ ବିଘ୍ଵର ସମ୍ମୁଖୀନ ହେବାକୁ ପଡ଼ିଛି, ପରେ 
ଅବଶ୍ୟ ସମସ୍ତଂକର ଦେହସୁହା ହୋଇଯାଏ ।” 

ସକଳ ବାଧା ଓ ପ୍ରତିବଂଧକ ସତ୍ତ୍ବେ ଯିଏ ପ୍ରକୃତରେ କଳା ଓ ସାହିତ୍ୟ ପାଇଁ 
ଉତ୍ସର୍ଗୀକୃତ ସେ ପଛକୁ ଫେରିଯାଏନା । ସଚି ରାଉତରାୟ ମଧ୍ଯ କେବେ ପଛଘୁଂଚା 
ଦେଇନାହାନ୍ତି । ନିଜ ଅଂଗୀକାରବଦ୍ଧ ଆତ୍ମାର କଥା ଉଚ୍ଚାରଣ କରିବାରେ ସେ ଅତି ବିଶ୍ବସ୍ତ 
ସୁଦୃଢ଼ ସ୍ଵରରେ ସେ କହନ୍ତି, ମୁଁ ସତ୍ୟ ଓ ଆଲୋକର ପଥରୁ ହଟିଯିବା ପାଇଁ ସାହିତ୍ୟ 
କ୍ଷେତ୍ରକୁ ଆସିନାହିଁ। ମୁଁ ଆସିଛି ସାହିତ୍ଯକୁ ତାର ସୁମହାନ୍‌ ସତ୍ଯରେ ପ୍ରତିଷ୍ଠା 
କରିବା ପାଇଁ ।” 

ମଣିଷ ତା'ର ବିଶ୍ଵାସ ବଳରେ ବଂଚଟେ । ପ୍ରତିଟି ମଣିଷର ବଂଚି ରହିବାର ତାହାହିଁ 
ମୂଳ ପ୍ରେରଣା । ସେତକ ନଥ୍‌ଲେ ସେ ପରାଜୟ ବରଣ କରନ୍ତା । ଟଳି ପଡ଼ନ୍ତା ନିଶ୍ଚୟ । 
କବି ସେଥ୍ପାଇଁ ନିଜସ୍ବ ହୃଦୟର ଉପଲବ୍‌ଧ୍‌ ବ୍ୟକ୍ତ କରି କହନ୍ତି, ‘ମୋ ଭିତରର ଯୋ୍ଧ 
ପୁରୁଷଟି ଯେ ସବୁବେଳେ ସଜାଗ ରହିଛି ଓ ରହିବ, ଏଥ୍‌ରେ ମୋର ବିଶ୍ଵାସ ଧୁବ ଅଟକ 
ରହିଛି । ଏହି ବିଶ୍ବାସର କ୍ଷୁଦ୍ବ କଣାଟିଏ ନଥ୍‌ଲେ ମଣିଷ ଟଳି ପଡ଼ଂତା, ସିଧା ହୋଇ ଛିଡ଼ା 
ହୋଇ ପାରଂତା ନାହିଁ । ଏଇ ପ୍ରତ୍ୟୟର ବେଳାଭୂଇଁ ଉପରେ ଛିଡ଼ା ହୋଇ ହିଁ ମଣିଷ 
ଆକାଶକୁ ଦେଖେ । ଉପଲବ୍‌ଧ୍‌ କରେ ଯେ ତଳେ ମାଟି, ଉପରେ ଆକାଶ, ମଝିରେ ସେ 
ଏକ ଜୀବନ ସତ୍ତା, ହେଉ ପଛେ କ୍ଷୀର ବୁଦ୍‌ବୁଦଵଟିଏ । 

କବିଙ୍କ ଏ ଭାଷାରେ ଆମ୍ପ୍ରତ୍ୟୟର, ଆମ୍ମଲଭପଲବୁଧ୍‌ର କି ତେଜସ୍ଟ୍ରିୟ ଶକ୍ତି 
କଣିକା !! ତାହା ପ୍ରକୃତରେ ତାଙ୍କ ଅନ୍ତରାତ୍ମାର ପ୍ରତ୍ୟୟାଲୋକର ତୀକ୍ଷ୍ଣ କିରଣ ! 
ଆମ୍ବଲବିଶ୍ଵାସର ଅବିଚଳ ଶ୍ୃଂଗ । 

ରାଉତରାୟଙ୍କ କବିସତ୍ତା ଏପରି ଉପାଦାନରେ ଗଢ଼ା ଯେ ସେ କାହାରି ନିର୍ଦ୍ଦେଶ 
ମାନି ବାଟ ଚାଲିପାରି ନାହାନ୍ତି । କାହାର ଦୀର୍ଘ ଉପଦେଶ ତାଙ୍କର ଲୋଡ଼ା ହୁଏନା । ସେ 
ଗୁରୁମାନଙ୍କ ଠାରୁ ଦୂରରେ । କାରଣ ସେ ଜଣେ ମୁକ୍ତ ବେପରୱା ମଣିଷ । ନିଜ ଆତ୍ମାର 
ନିର୍ଦ୍ଦେଶ ପାଳନରେ ହିଁ ସେ ସଶ୍ରଦ୍ଧ ଓ ସମର୍ପିତ | 

ନିଜ ମନର ଅକୁହା କଥା କହିବାରେ ସେ ବେଶ୍‌ ନିଷ୍ଠପଟ । ଆପଣା ପ୍ରାଣର 
ଅତୃପ୍ତିର ସଂକେତ ଦେଇ ସେ କହିଛନ୍ତି, “ "ମାତ୍ର ଏସବୁ ସର୍ତ କାହିଁକି ମୋର ସବୁବେଳେ 
ମନେହୁଏ ଯେପରିକି ଏ ପୃଥ୍ବୀରେ ସଂପୂର୍ଣ୍ଣ ଏକାକୀ ଓ ଏକ ନିଃସଂଗ ପ୍ରତିମା । 
ଚାରିଆଡ଼େ ଏକ ବିଷାକ୍ତ ହାୱାରେ ମୁଁ ଯେପରି ଅଣନିଶ୍ବାସୀ । ମନେହୁଏ ଏଠି, ଏଠି ନୁହଁ, 
ଆଉ କେଉଁଠି ଯେପରି ମୋର ଘର, ନିଜ ଘରେ, ନିଜ ଦେଶରେ ଥାଇ ମଧ୍ଯ ମନେକରେ 
ମୁଁ ଯେପରି ଚିର ପ୍ରବାସୀ । 

ସୃଜନଶୀଳ ଆତ୍ମାର ଏ ଅନୁଭବ ମଧ୍ଯରେ ଯେପରି ପ୍ରତିବିମ୍ଭିତ ହୋଇଛି ପ୍ରତ୍ୟେକ 
ଅନ୍ତର୍ମୁଖୀ ମଣିଷର ବେଦନା | ସେ ଯେତେବେଳେ ଏକ ଉଦାସ ସଂଗୀତ ଗାନ କଲାପରି 
କହି ଉଠନ୍ତି, ଏଠି ମୋର ସ୍ଥାନ ନାହିଁ । ମୋର ସ୍ଥାନ ଯେପରି ଅନ୍ୟ କେଉଁଠି, କେଉଁ ଦୂର 
ଦୃରାନ୍ତରରେ, କେଉଁ ଅଜଣା ରାଇଜରେ, ”? ସେତେବେଳେ ତାଙ୍କ କଣ୍ଠ ସହିତ କଣ୍ଠ ମିଶାଇ 
ସେଇ ଦୂର ରାଇଜର ସ୍ବପ୍ନରେ ଅଧୀର ହୋଇଯାଏ ପାଠକ ! 

ତେବେ ଯାହାହେଉ ସାରା ଜୀବନ ନିଜ ଆତ୍ମାର ବିଶୁଦ୍ଧ ଅନୁଭବକୁ ଯିଏ ଉଚ୍ଚାରଣ 
କରୁଥାଏ ଆନ୍ତରିକ ଭାବରେ ତା'ର ସ୍ଥାନ ତ ନିଶ୍ଚୟ ପାଠକ ହୃଦୟରେ ସୁନିର୍ଦିଷ୍ଟ । କବିର 
କବିତା ହେଉ ବା ହେଉ ତା'ର ଆମତ୍ମକାହାଣୀର କୋମଳ ବାକ୍ଯାବଳୀ-ସେ ସବୁକୁ ପଢ଼ି 
ପଢ଼ି ଯେଉଁ ପାଠକ ବିହୁଳାନୁଭବରେ ଅରି ଉଠେ ସେଇ ହୁଏତ ଲେଖକର ଆଉ ଏକ ପ୍ରିୟ 
ରାଜ୍ୟ ! 

କବି ରାଉତରାୟଙ୍କ ‘ଉତ୍ତର-କକ୍ଷ' ବାସ୍ତବରେ ପାଠକମାନଙ୍କର ପ୍ରିୟତମ କକ୍ଷ | 
ଅତି ଆପଣାର କକ୍ଷ । ସେଇଠି ବସିଲେ କବି ଆତ୍ମାର ' ସ୍ପିଷ୍ଧ ଭାବାବେଗରେ ହଜିଯାଇ 
ହୁଏ । ଆମତ୍ମାନୁଶୀଳନ ପାଇଁ ମିଳେ ମହାର୍ଘ ବାର । ଭାବବିନିମୟ ପାଇଁ ମିଳେ ମୁକ୍ତ 
ପରିବେଶ । ମୁକ୍ତ ବାୟୁମଣ୍ଡଳ | 

ଓଡ଼ିଆ ଆତ୍ମଜୀବନୀ ସାହିତ୍ୟର ଇତିହାସରେ ‘ଉତ୍ତର-କକ୍ଷ'ର ସ୍ଥାନ ତେଣୁ 
ସ୍ଵତନ୍ତ୍ର । 

ଉପସଂହାର 


ସଚ୍ଚିଦାନଂଦ ରାଉତରାୟ ଓଡ଼ିଆ ସାହିତ୍ୟରେ ଯଥାର୍ଥ ଆଧୁନିକତାର ଜଣେ ଯୁଗ 
ପ୍ରବର୍ଭକ କବି । ସ୍ବୈରବାଦୀ କବି ଭାବରେ ତାଙ୍କର ଉଚ୍ଛଳ ଆବେଗ, କଳ୍ପନା ବିଜାସ 
ଯେପରି ଗଭୀର ଆଲୋଡ଼ନ ସୃଷ୍ଟି କରିଛି ପାଠକ ହୃଦୟରେ, ସେଇପରି ତାଙ୍କ ସଂଗ୍ରାମୀ 
କବି ବ୍ୟକ୍ତିତ୍ଵର ଆଭା ମଣିଷକୁ ଦେଇଛି ମୁକ୍ତିଚେତନାର ଆଗ୍ରେୟସ୍ତର୍ଶ। ତାଙ୍କର 
କାବ୍ୟଭାଷା ବିଂଶ ଶତାଦ୍ଦୀର ଶ୍ରେଷ୍ଠ ଦାନ । ନୂଆ ମିଥ୍‌, ଆର୍କିଟାଇପସ୍‌ ଏବଂ ନୂତନ 
ପ୍ରତୀକ କବିତାରେ ବ୍ଯବହାର କରିବା ଦ୍ଵାରା ସେ ଓଡ଼ିଆ କବିତାକୁ ପରଂପରାଗତ 
ସରଣୀରୁ ମୁକ୍ତ କରି ନେଇ ଆସିଛନ୍ତି ଭାଷାର ଆଉ ଏକ ସୌନ୍ଧର୍ଯ୍ୟମୟ ଜଗତକୁ । 

ତାଙ୍କ ସାହିତ୍ୟରେ ଓଡ଼ିଶାର ବାସ୍ତବ ଜୀବନ କାହାଣୀ ପ୍ରମୂର୍ଭ। ମନୁଷ୍ୟକୁ ହିଁ 
ପ୍ରାଣପୂର୍ଣ୍ ଭାବରେ ସ୍ଵୀକାର କରିବାରେ ତାଙ୍କ ସାହିତ୍ଯ ସାଧନା ହୋଇଛି ସାର୍ଥକ ଓ 
ମହିମାଦୀପ୍ତ । କବିତା, ଗଛ , ଉପନ୍ୟାସ ଓ ପ୍ରବନ୍ଧ ରଚନାରେ ତାଙ୍କର ଅସାଧାରଣ ମାନବ 
ପ୍ରୀତି ଓ ସାମାଜିକ ପ୍ରତିବଦ୍ଧତା ଫ୍ରଟି ଉଠିଛି ସାର୍ଥକ ଦ୍ୟୁତିରେ । ବିଶ୍ଵକବି ରବାନ୍ଦ୍ରନାଥଙ୍କ 
କବିତା- ଏକୋରରଶତୀ” ନାମରେ ଅନୁବାଦ କରି ସେ ଓଡ଼ିଆ ପାଠକମାନଂକ ଆମ୍ବାକୁ 
ରବୀନ୍ଦ୍ର ସଂଗୀତ ସହ ସଂଯୁକ୍ତ କରି ଦେଇଛନ୍ତି ଆନ୍ତରିକ ଭାବରେ । 

ମଣିଷର ମୁଚ୍ତି ପାଇଁ ସେ ତାଙ୍କ ସଂଗ୍ରାମୀ ନେଡୃତ୍ଵ ଶକ୍ତିର ପରିଚୟ ଦେଇଛନ୍ତି ଛାତ୍ର 
ଜୀବନରୁ । ପତ୍ରପତ୍ରିକା ସଂପାଦନାରେ ନେଇଛନ୍ତି ସକ୍ରିୟ ଭୂମିକା । ଦିଗନ୍ତ ମ୍ୟୁଜିୟମ୍‌ 
ପ୍ରତିଷ୍ଠା କରି ଓଡ଼ିଶାର ଉଚ୍ଚକୋଟୀର କଳାର ସଂରକ୍ଷଣ କରିଛନ୍ତି ଓ ଏହାର ପ୍ରଦର୍ଶନ ପାଇଁ 
ଦେଶ ବିଦେଶ ଭ୍ରମଣ କରିଛନ୍ତି । ଓଡ଼ିଶା ସାହିତ୍ୟ ଏକାଡ଼େମୀର ସଭାପତି ଭାବରେ ଶିଳ୍ଥୀ 
ଓ କଳାକାରମାନଂକ ପାଇଁ ନେଇଛନ୍ତି ସମ୍ମାନଜନକ ପଦକ୍ଷେପ । 

ଜଣେ ଅନନ୍ୟ ସାହିତ୍ୟ ଶିଳ୍ପୀ ଭାବେ ସେ ଓଡ଼ିଆ ସାହିତ୍ୟର ଇତିହାସରେ ରହିଛନ୍ତି 
ମହିମୋଜ୍ଵଳ ଆସନର ଅଧ୍କାରୀ ହୋଇ । ଶ୍ରଦ୍ଧାଦୀପ୍ତ ଓଡ଼ିଆ ପାଠକ ମାନଂକ ପାଇଁ ସେ 
ପ୍ରେରଣାର ଉତ୍ସ ହୋଇ ରହିଛନ୍ତି ଓ ରହିଥ୍‌ବେ ବହୁକାଳ ବ୍ୟାପୀ । 


୧, 
ବଂ 

ସହାୟକ ପୁସ୍ତକ ସୂଚୀ 


ଦାସ ହରପ୍ରସାଦ, ସଚଚିଦାନଂଦ ରାଉତରାୟଙ୍କ ଶ୍ରେଷ୍ଠ କବିତା । ପ୍ରଥମ ପ୍ରକାଶ, 
ଚତୁରଂଗ ପ୍ରକାଶନୀ ଭୁବନେଶ୍ବର ୯, ୧୯୯୬ | 

ରାଉତରାୟ ସଚି, ସଚି ରାଉତରାୟ ଗ୍ରଂଥାବଳୀ (ପ୍ରଥମ ଖଣ୍ଡ) । ପ୍ରଥମ 
ସଂସ୍କରଣ, ଓଡ଼ିଶା ସାହିତ୍ୟ ଏକାଡେମୀ, ୨୦୦୧ । 

ରାଉତରାୟ ସଚ୍ଚିଦାନଂଦ, ମଶାଣିର ପୁଲ ଓ ଅନ୍ୟାନ୍ୟ ଗଳ୍ପ । ପ୍ରଥମ ସଂସ୍କରଣ, 
ନ୍ୟାସନାଲ ବୁକ ଟ୍ରଷ୍ଟ ଇଶ୍ତିଆ, ନୂଆଦିଲ୍ୟ, ୧୯୯୨ 1 

ରାଉତରାୟ ସଢଚ୍ଚିଦାନଂଦ, ଉତ୍ତର-କକ୍ଷ (ପ୍ରଥମ ଭାଗ )। ପ୍ରଥମ ସଂସ୍କରଣ 
ଗ୍ରନ୍ଥ ମନ୍ଦିର, କଟକ- ୨, ୧୯୯୮ । 

ରାଉତରାୟ ସଚ୍ଚିଦାନଂଦ, ଉତ୍ତର-କକ୍ଷ (ଦ୍ଵିତୀୟ ଭାଗ )। ପ୍ରଥମ ସଂସ୍କରଣ 
ଗ୍ରନ୍ଥ ମନ୍ଦିର, କଟକ- ୨, ୨୦୦୦ । 

ରାଉତରାୟ ସଚ୍ଚିଦାନଂଦ, ଚିତ୍ରଗ୍ରୀବ । (ତୃତୀୟ ମୁଦ୍ରଣ) ଗ୍ରଛ ମନ୍ଦିର, କଟକ- 
୨, ୧୯୮୨ । 

ଶତପଥୀ ବିଜୟ କୁମାର, ଓଡ଼ିଆ ସାହିତ୍ୟରେ ପ୍ରଗତିବାଦୀ ଧାରା । ପ୍ରଥମ 
ପ୍ରକାଶ, ଓଡ଼ିଶା ବୁକ୍‌ ଷ୍ଟୋର, କଟକ- ୨, ୧୯୯୫ । 

ଶତପଥୀ ନିତ୍ୟାନନ୍ଦ ସବୁଜରୁ ସାଂପ୍ରତିକ । ତୃତୀୟ ସଂସ୍କରଣ, ଗ୍ରଛ୍ଧ ମନ୍ଦିର, 
କଟକ- ୨, ୧୯୯୪ । 

ଶତପଥୀ ନିତ୍ୟାନନ୍ଦ, ସତୁରୀରୁ ସହସ୍ରାଦ୍ଦୀ । ପ୍ରଥମ ପ୍ରକାଶନ, ପ୍ରାଚୀ ସାହିତ୍ୟ 
ପ୍ରତିଷ୍ଠାନ, କଟକ- ୨, ୨୦୦୩ । 

ସାମଲ ବୈଷ୍ଣବ ଚରଣ, ଓଡ଼ିଆ ଗଛ୍ଧ ସ୍ରଷ୍ଟା ମାନସ । ପ୍ରଥମ ପ୍ରକାଶ, ବୃକ୍ଧ ଏଣ୍ଡ 
ବୁକ୍ଧଟ କଟକ- ୨, ୧୯୭୮ । 


© 
ସହାୟକ ପ୍ରବନ୍ଧାବଳୀ 


ଦାସ ଚିତ୍ତରଂଜନ, ଆଧୁନିକ ସାହିତ୍ୟର କେତେକ ଦିଗ । ଗ୍ରନ୍ଥ ମନ । ସୁହୃତ 
ପ୍ରକାଶନୀ, ଓଡ଼ିଶା, ପ୍ରଥମ ପ୍ରକାଶନ, ୧୯୯୬ । 

ବାରିକ ସୌରୀନ୍ଦ୍ର ସଚି ରାଉତରାୟଙ୍କ କବିତାରେ ବ୍ୟକ୍ତି ଚେତନାର ବିକାଶ : 

